

77c8

సుందోపసుందులవధ

అను

తిలోత్తమ

ఐదంకముల తెలుగు నాటకము



గ్రంథకర్త

బ్రహ్మశ్రీ చిలకమర్తి లక్ష్మీనరసింహముగారు



ప్రొకీప్టు

శ్రీ వీరవెంకయ్య అండ్ సన్సు

కళ్యాణరాయణ బుక్ డిపో

రాజమండ్రి

వెంకటేశ్వరమ్

చ రి త్ర లు - క థ లు

మహాత్మాగాంధీ	0	8	విజయలక్ష్మిపండిట్	0	1
జవహర్ లాల్ నెహ్రూ	0	8	ఖాన్ సోదగులు	0	1
హిట్లర్ దురంతములు	0	8	అరుణాలసఫాలీ	0	8
సుభాష్ చంద్రబోస్	0	8	చక్రపతి శివాజీ	0	12
చిత్తరంజన్ దాసు	0	8	పుట్టిసింగ్	0	8
బాబూరాజేంద్రప్రసాద్	0	8	ప్రకాశం	0	8
అచ్యుతపట్వర్ధన్	0	8	పట్టాభి	0	8
బాలీయనాయకులు	1	భా 1	జయప్రకాశనారాయణ	0	8
డిటా	2	భా 1	సుభాష్ చంద్రబోస్		
రాజగోపాలాచారి	0	8	200 పేజీ	1	0
జైహింద్ (చక్కనిపద్యములు)	0	4	వరారీ నేతాజీ	1	0
మదనమోహనమాలవ్యా	0	8	సాయిబాబా జీవిత చరిత్ర	0	12
రవీంద్రనాథటాగూర్	0	8	రామకృష్ణ పరమహంస	0	12
అబుల్ కలామ్ ఆజాద్	0	8	శ్రీనాథకవిచరిత్ర	0	12
జనాబ్ జన్నా	0	8	వేమలవాడ భీమకవి	0	8
నెహ్రూ ఇందిరకు వ్రాసిన లేఖలు	1	0	తెనాలిరామకృష్ణ	1	0
కస్తూరిబా గాంధీ	0	8	బమ్మెరవారిరాజు	0	8
అజాద్ హింద్ ఫౌజ్	1	0	శ్రీకృష్ణ దేవరాయలు	0	8
జైహింద్ వచనం	0	8	నారదుని కథలు	1	0
స్వామి వివేకానంద	0	12	సహస్రశిరచ్ఛేద ఆపూర్వ		
అచార్యకృపలానీ	0	8	చింతామణి క	8	
భూలాభాయి దేశాయి	0	8	నలమహారాజకథ-వచనం	0	12
సర్దార్ వల్లాభాయి			పంచపాండవుల ఆజ్ఞాపానం		
పటేల్	0	8	పెద్దది బైందు	1	8
బాలనాగమ్మకథ	0	12	భోజకాళిదాసు కథలు	0	12
			కాళీరామేశ్వరమణిలికథలు	2	0
			పెద్దబాబ్బిలిరాజకథ	0	12

(కీ) సత్యనారాయణ బుక్ డిపో, రాజమండ్రి.

తి తో త్త మ

విదంకముల తెలుగు నాటకము



బ్రహ్మశ్రీ చిలకమర్తి లక్ష్మీనరసింహము గారిచే

రచియింపబడినది.



పబ్లిషర్సు

మోడరన్ పబ్లిషింగు హౌస్

రాజమండ్రి

మొదటికూర్పు

2000

అగష్టు

1940

ప్రతిక

తిలోత్రమ యను నీ నాటకమున కితివృత్తము మహాభారత ముదలి యాదికర్వములో నున్నది. ఈ కథ ధీమకొని నాటకముగా రచియింపవలెనని పది యేడ్లక్రిందట సంకల్పించి మూడంకములు మాత్రము వ్రాసియుండితిని. మఱికొన్ని సంవత్సరములకు నాల్గవ యంకము వ్రాసియుండితిని. చిట్టచివరికు నయిడవయంకము 1939 వ సంవత్సరమున నక్టోబరు నెలలో ముగించితిని.

శ్రవ్యక్రబంధము లోని విషయములకంటె దృశ్యక్రబంధముల లోని విషయములు శ్రోతలయొక్కయు ప్రేక్షకులయొక్కయు మనంబులమీద స్థిరముగా లగ్నంబులగును. కావ్యముయొక్క యుద్దేశము కేవలము నీతిప్రబోధమే కాక పోయినను, దృశ్యక్రబంధములలో నేదో యొక యుత్కృష్టనీతి వర్ణింపబడవలయునని మొదటినుండియు నా యాశయము. ఈ యాశయము ననుసరించి యీ కథను గ్రహించితిని. మహాపరాక్రమవీరులు, కరస్పరిప్రేమానుబంధులు నయిన సుందోపసుందలను రాక్షసులు దేవవేశ్యయైన తిలోత్రమను జూచి వలచి కరవశులయి సహజమైన భ్రాతృప్రేమను విడనాడి, లోకాప వాదములను లక్ష్యము చేయక, మాతృర్యము పెచ్చుపెరగ దానికై యుద్ధముచేసి యన్యోన్యఘాతములచేత నన్నదమ్మ లిరువురు నొక్కసారి మరణించిరి. కథాచమత్కృతి యటుండగా మహోన్నతమైన యీ నీతిని మన యాంధ్రమహాజనులకు వ్యక్తముచేయుటకే ముఖ్యముగా నీ నాటకము రచియించితిని నని నేను మఱియొకసారి నొక్క చెప్పుచున్నాను. అంతరాయకరంకరచేత గ్రంథరచనమునకు జాలకాలము కట్టినను దైవానుగ్రహమున నది నేను సమాప్తి చేయగలిగితిని నని సంతసించుచున్నాను. దీని గుణాగుణములు నిర్ణయించక బాతకమహాశయులే యర్హులు.

రంగస్థలమున దీనిని బ్రయోగింపఁదలచినవారు వ్రాతములముగా ముందుగా నా యనుజ్ఞను బడసి యాడవలెను.

రాజమండ్రి
18—5—1940

ఇట్లు
చిలకమర్తి లక్ష్మీనరసింహము

ఇందు వచ్చు పాత్రలు

పురుషులు

మహేంద్రుడు—స్వర్గాధిపతి
బృహస్పతి—దేవగురువు
దేవభూతి—అమరచారుడు
విశ్వకర్మ—దేవశిల్పి
సుందుడు—దానప్రేమి
ఉపసుందుడు—సుమని సోదరుడు
శంబరుడు—సుమని ముత్రి
జంబుకుడు—సుమని విదూషకుడు
శౌనకుడు—ఉపసుందుని వేమక చెలికాడు
జయకేతుడు—విద్యాధరుడు
కొందఱు దిక్పాలకులు—

స్త్రీలు

తిలోత్తమ—విశ్వకర్మ నిర్మిత అపురస
మంజుశౌష—అపురస

59 వ పేజీ 22 వ పంక్తిలో వజ్రజ్వాల అను పదమునకు,
బదులుగా మణిమతి యని చదువుకొనవలెను.

శ్రీరస్తు తి తో త్ర మ



నాంది

తే. గీ. దృశ్యమానప్రపంచంబు దేనివలన
జననవృద్ధి సంక్షయములు గనుచునుండు
సమృత మద్యయ మవ్యయ మప్రమేయ
మేది, యట్టిబ్రహ్మంబు మి మ్మేలుఁగాత!

[నాంద్యంతమున]

సూత్రధారుఁడు:—(సభవంక దిరిగి) నిద్రాభంగమును, ధనవ్యయ
మును, సరకుసేయక నవనాటక సందర్శన కుతూహలంబున
విజయంచేసినపూజ్యులైనసభాసమలారా! నాసమర్పించుపుష్పాం
జలి పూర్వక స్వాగతము నంతుకొనుఁడు. (అని పూవులుచల్లి)
మేమీరాత్రి బ్రహ్మశ్రీచిలకమర్తి లక్ష్మీనరసింహభట్ట విరచితమైన
తిలోత్తమ యను నామాంతరముగల సుందోపసుందోపాఖ్యాన
రూపకము నిచ్చటఁ బ్రయోగింపఁ దలంచుచున్నాము. కావున
సావధానచిత్తులరై మీరు సందర్శింతురు గాక!

చ. అడుగునఁ జేరి ముత్తియము లబ్ధిని యత్నముచేతఁ గాని క
న్బడ, వల నత్తగుల్లలు గనంబడుఁ బైవయి, నట్టులే కృత్రిక
గడు శ్రమచేసి యారసినఁగాని గుణంబు స్ఫురింప, దిట్టె గ
స్పడుఁగద దోష, మట్లగుట బాగుగ మీరు విమర్శచేయకే. 2
మారిష! నీపని ముగిసినపక్షమున నొకసారి యిటు రమ్ము.

పారిపార్శ్వకుఁడు:—[[ప్రవేశించి] భావ! ఏల నన్నుఁబిలిచితివి? నన్ను
స్మరింపకుండ నీ కేపనియుం గాదు గాఁబోలు!

నూత్ర:—ఓను! సమస్తపారంభములయందు సంతరాయముగలిగింప వలదని విష్ణునాయకునిఁ బ్రార్థించినట్లే నాటకప్రారంభమగుదు నిన్ను వేడుకొనవలయును.

పారిపా:—అట్లయిన నే నేకదంతము, తుండము, బొజ్జయు లేని గణాధిపతిని.

నూత్ర:—తుండము లేకపోవచ్చునుగాని, బొజ్జలో గణపతికి నీవు తీసి పోవు. కుడుములు నుండములు భక్షించుటలో గణాధిపతియే నీకుఁ దీసిపోవును. అదియుచుఁగాక విష్ణునాయకుఁ డేకదంతుఁడు. నీ వనేకదంతుడవు. కావున నాతని మించినవాఁడవే.

పారిపా:—భావ! ఒక్క-మొగమున్నను నీవు చతురాసనుడవైనట్లే నేను గణాధిపతివైతిని. అయినను నీమాట వ్యర్థముకాఁగూడదు. నాటకప్రయోగముచేయు గుళీలవగణమునకు నే నధిపతి నగుటచే గణాధిపతిశబ్దము నాకు సార్థకమైనది. పరిహాసమునకేమి గాని నన్నుఁ బిలిచినపని చెప్పము.

నూత్ర:—మహేంద్ర బ్రహ్మస్థి విశ్వకర్మల వేషములు సిద్ధముగ నున్నవా?

పారిపా:—సిద్ధముగ నున్నవి. అదిగో! మహేంద్రుఁడు నిండుకొలుపు దీర్చి బ్రహ్మస్థితో సంభాషించుచున్నాఁడు.

నూత్ర:—సరే! సంతోషము. ఈసభ నొకసారి ప్రశంసించి వచ్చెద నుండుము.

పారిపా:—మంచిది! నీప్రశంసావాక్యముల నేనుఁగూడ వినియెద.

చ. ఒకసమవర్తి యొక్క-గురుఁ డొక్కమహాబలుఁ డొక్కవిత్రనా
యకుఁడొకసౌమ్యుఁడొక్కవిబుధోత్తముఁడందెడువేల్పుగొల్వఁదా
నెకసక మాడుచున్నయది యీసభ, యొక్కఁడొకండె గాక పా
యక యటువంటి ధన్యులు మహాత్ము లనేకులు దీన నుండుటక. 3

(ఇద్దఱు నిష్క్రమించుచున్నారు)

ఇది ।పసావన.

శ్రీరస్తు
 త్రి లో త్ర మ
 —————
 ప్రథమాంకము

[అప్పుడు మహేంద్రుడు, బృహస్పతి, విశ్వకర్మ, కొందఱు
 దిక్పాలకులు ప్రవేశించుచున్నారు]

విశ్వకర్మ:—మహేంద్రా! నన్నిక్కడికి సత్వరముగ రావించునంతటి
 యనుగ్రహము నాపై దేవరవారి కేల కలుగవలెనో వినఁగోరు
 చున్నాఁడను.

మహేంద్ర:—అచార్యా! మన సంకల్పము విశ్వకర్మ కెఱిగింపుడు.

బృహస్పతి:—అటుల యగుఁగాక! ఓయీ, విశ్వకర్మా! వినియుండువు
 గదా చతుర్దశభువనకంటకుఁ డగు హిరణ్యకశిపు నంశంబున
 నికుంభుఁ డను దుష్టదానవుఁడు జనించెననియు, నామష్టనిశాటు
 నకు నిర్జరకోటుల గోటమీతటగల పోటుబంటులు సుందోప
 సుందులను నందనులు జనించెననియు.

విశ్వ:—వినియుంటిని.

బృహ:—అదనుజాలు మహాభుజబలసంపన్నులు. అత్యద్భుత విక్రమ
 ధురంధరులు. రాక్షసులగుటచే నసాధారణ క్రూరచిత్తులు.
 ఈనై జగుణంబులకుఁదోడుగా వారు తపోబలముగూడ నార్జింపఁ
 దలంచి వింధ్యాచలశృంగంబున దారుణతపము జేయుచున్నారు.

విశ్వ:—తపముచే దుస్సాధ్యములగు కార్యములు సుసాధ్యము లగును.
 మఱియు—

తే. గీ. అగ్ని సంపర్కమునఁ జల్లనై న యుదక
మావిరి యయి యుత్పన్నకార్యములఁ జేయు
మాడి, సామాన్యుఁడును తపోమహిమచేత
జనులు వెఱగొద నన్భుతశక్తిఁ బడయు. 1

మహేం:—

గీ. అవనిలోపలఁ జరకాల మడఁగి యుండి
బాగు క్రమముగా వజ్రమై పాలుచునట్లు
జరతరసమాధినిష్ఠుడై చెనటియైన
నతీతప్రభావము గల్గి యడరుచుండు. 2

బృహ:—కొండఱులు తపఃప్రభావమున లోకాతీతమహిమాఘ్న
లగుటచేతనే వీరికిఁగూడ నాసగలిగినది.

విశ్వ:—వారితపము విఘ్నముజేయుటకు మీరు తగు ప్రయత్నములు
జేయలేదా?

బృహ:—చేయకేను! ఏనెలంతుకల ముంగురు లినుపగోచులు గట్టిన
మహామునుల చిత్తముల బంధించు నినుపసాక్షి— యేలతా
గుల వాడిచూపులు చిరబ్రహ్మచర్యదీక్షాపరత్రతులగు మహా
ర్షుల హృదయంబులు చించుతూపులో— యేగరితల లావణ్య
ములు విరాగులమని విఱ్ఱివీగు పరమహంసలనుసైతము నడు
గంట ముంచివేయు సరోవరములో— యేచిగురుఁబొండ్ల కరార
విద మృకుస్పృగులు పరమతపోనిహులగుమునులకు నియమ
ముల మఱపించి పరవశులఁ జేయు మత్తుమందులో— యేముద్దు
గుమ్మల హాసములకు, విలాసములకు విశ్వామిత్రాది మహా
ర్షులు సైతము దాసానుదాసులై నిశ్చలతపంబుల నేలపాలు
జేసిరో— అట్టి రంధను, మేనకను, నూర్వశిని, హరిణిని, ఘృతా
చిని, మంజుఘోషను వారితపముల కంతరాయములు గల్పించి
రమ్మని పంపితిమి.

విశ్వ:—వారి ప్రయత్నములు సఫలము కాలేదా?

బృహ:—వినుము.

గీ. రంభజతనంబు నిష్ఫలారంభమయ్యె
హరిణి బెదరిచూచుచు నింటి కరుగుదెంచె
మంజుషాప భాషలుడిగి మరలివచ్చె
నయ్యవస్థఁ జూచి ఘృతాచి యడలిపోయె.

3

మహేం:—విశ్వామిత్రునివంటి దృఢమనస్కునిఁ దనకు బానిసంజేసి
కొనిన మేనకయు, మహామహుఁడైన పురూరవశ్చక్రవర్తిని
వలపించి తనవిలాసంబు లను నురులలోఁ జిక్కుకొనఁ జేసిన
యూర్వశియు, ధననాయకునితనయుఁడైన నలకూబరునిఁ దనకు
వశపర్తిగాఁజేసిన రంభయుఁ దమకార్యంబులఁ గృతకృత్యలు
గాకపోవుటంజేసి యచ్చరమచ్చెకంటు లాపనిని దీర్పజాలరని
మేము వారిదెస నిరాశ జెందితిమి.

విశ్వ:—వారిప్రయత్నములు నిరర్థకమగుటకుఁ గారణము లేకపోలేను.
ఆవేశ్యలు వృద్ధులగుటచే—

గీ. వారు నవకంబుచెడిన పుష్పములపోల్కి
పదునుచెడిన కత్తులయట్లు పనికిరారు,
మదనదేవుండు వసియింప మానినట్టి
పాడుదేవాలయంబు లావనజముఖులు.

4

మహేం:—ఇది కొంతవఱకు నిజమె.

విశ్వ:—వారిశపస్సులు సిద్ధిపొందినవా?

బృహ:—తమప్రయత్నములు నిష్ఫలములైనవని రంభాదులు మాకెఱి
గించిరి. అవ్వలివృత్తాంతముఁ దెలిసికొనిరమ్మని యమరచారు
లలో నగ్రగణ్యుఁడైన దేవభూతి సంపితిమి. అతఁడును వచ్చు
చుండును.

మహేం:—అదె వచ్చుచున్నాడు.

[దేవభూతి ప్రవేశించుచున్నాడు]

దేవభూతి:—మహాదా! జయము జయము.

మహేం:—దేవభూతి! దానవతపోవృక్షములు పుష్పించి క్రమ క్రమముగా ఫలించినవా?

దేవభూ:—తన యనుగ్రహరసముబాసి పెంచి ఫలింపజేయుటకుఁ బరమేశ్వరి సిద్ధముగానుండఁగా నవి యేలఫలించుచున్నా?

బృహ:—వృత్తాంతములయు సవిస్తరముగాఁ దెలుపుము.

దేవభూ:—దేవా! అందుకే వచ్చితిని. చిత్తగింపుఁడు! అత్యైశ్వర్యమున నచ్చరలేమలు దేవరవారిచే నియుక్తలై విధానచలకాంతారంబునకుం జని నర్మదానదీతీరంబునఁ దపోనిష్ఠాగరిష్ఠులైన దానవేంద్రులం గని మోక్షమూఁకులు చిగురించునట్లు— సామానంబులు స్రవించునట్లు— హరిణంబులు మున్నగు మృగంబులు మేతలుమాని చెవులు నిక్కఁబెట్టి యాలించునట్లు— పంచమస్వరంబున గానంబుసేసియు, మంజుమంజీర ఝణంఝణనాదంబులు వీనులకు విందులుసేయునట్లు, నృత్యంబులు గావించియు, నమృతరసంబు జలికెడు పలుకుల సంభాషించియు, మారుని శిలీముఖంబులవంటి కటాక్షవీక్షణంబులం బఱపియు, నానావిధ శృంగారచేష్టలంజేసియు దానవేంద్రుల మనంబులు నిండుకేనిఁ జలింపజేయఁజాలక సిగ్గునం దలలువంచుకొని వెండియు దేవరవారి సన్నిధికి వచ్చిగదా!

మహేం:—అదియంతయు విన్నాము.

బృహ:—తదనంతరవృత్తాంతమే వినఁదగినది.

దేవభూ:—పరమేశ్వరి యంతకాలమునకుఁ బ్రత్యక్షము గాకపోవుటచే నత్యవసరము కృతకృత్యములు గాఁ దలంచి యాదనుజనాయకులు—

సీ. మదపుటేనుఁగులట్లు మనసారఁ గొన్నాళ్లు
 పర్ణభక్షణజేసి బ్రతికినారు
 ఏడుపండులయట్లు లిచ్చమై గొన్నాళ్లు
 దుంపలతోఁ బొట్ట నింపినారు
 తిమితిమింగిలములతీరునఁ గొన్నాళ్లు
 జలములో వాసంబు సలిపినారు
 త్రాచుబాములయట్లు తనివొండఁ గొన్నాళ్లు
 గాలినే తిని యుండఁ గలిగినారు

ఆ నె. మండువేసఁగులను మట్టమధ్యాహ్నమం
 దైదుచిచ్చులకును నంతరమున
 నిలిచి యుగ్రతపము శీలలట్లు ఘలలట్లు
 చెక్కుచెదరకుండఁ జేసినారు.

5

మహేంద్రాః—తరువాత తరువాత?

దేవభూః—దేవా! ఆదారుణతపంబుఁ జూచి వనచరులు భూచరులు
 భేదరులు భయంబును విస్మయంబును డెందంబున మల్లడిగొన
 హాహాకారంబులు గావించిరి.

బృహః—అది నిజముగా నతిదారుణమైన తపమే.

విశ్వః—కష్టమేగదా ఫలమునకు హేతువు.

మహేంద్రాః—తరువాత తరువాత?

దేవభూః—దేవా! తరువాత వారు నిర్వికల్పకసమాధిలో నుండిరి.

అత్రతీ—

ఉ. చీమలు తచ్చరీరములఁ జేర్చెను బుట్టలు, హారముల్బలె
 బాములు కంఠసీమలను బ్రాకెను, గూడులుగట్టె తజ్జటా
 స్తోమములఁ విహంగములు, చూపలు వారిని రాతిబొమ్మలా
 యేమని సంశయింపఁ, దప మేర్పడఁజేసిరి తక్కి చేష్టలఁ.

6

మహేం:—అది దేహములుగావు లోహములేమో? ఈ తప మశ్రుత పూర్వము. తరువాత?

దేవభూ:—అప్పటికిని లోకపితామహుడు సాక్షాత్కరింపకపోవుటచే వారు తీక్షణధారగల ఖడ్గములు చేతఁబూని తమ శిరంబులు ఖండించి యగ్నిహోత్రున కాహుతిజేయ సంకల్పించి కరవాలంబులు కంఠసీమలం జేర్చుసరికి—

చ. కలకలలాడు నాలుగు మొగంబులతోఁ గరుణారసంబులతో
దొలుకు విశాలనేత్రములతో వినయంబున భక్తియుక్తులై
కొలిచి పిఱుదవచ్చు మునికోటులతో నతిశాంతమూర్తితో
జలజభస్మగుడు కట్టెనుట సన్నిధియయ్యె ననుగ్రహంబుతో. 7

మహేం:—ఇకఁ జెప్పనేల! అతఁడు కోరినవరము లిచ్చినాడన్నమాట.

బృహ:—దేవభూతి! పరమేష్ఠి వరములిచ్చెనా?

దేవభూ:—ఏల యాయకుండును? కోరిన వరములన్నియు నిచ్చెను.

బృహ:—వా రేమివరములఁ గోరిరి?

దేవభూ:—దేవా! చిత్తగిప్పుడు. మొట్టమొదట వారు తమ కమరత్వము బ్రసాదింపుమని యడిగిరి.

మహేం:—భక్తవత్సలుడైన పరమేష్ఠి వెంటనే యిచ్చెరుగాఁబోలు!

బృహ:—ఇచ్చుట కేకదా వచ్చినది?

దేవభూ:—దేవా! అట్లుగాడు. అమరత్వముదక్కఁ దక్కిన వరములన్నియు నిచ్చెదనని పరమేష్ఠి పలికెను.

మహేం:—అంతటితో వారు సంతృప్తులైరా?

దేవభూ:—ఎట్టులో వా రొప్పుకొనిరి.

బృహ:—ఇతరవరము లేమడిగిరి?

దేవభూ:—ఇదిగో! విన్నవించుచున్నాడను—

గీతమాలిక. కమలనాభునిచేతఁ జక్రంబుచేత

నమ్మహేశ్వరుచేత శూలమ్ముచేత

కుధరవైరిచేతను శతకోటిచేత
 జలజనాయకుచేతఁ బాశంబుచేతఁ
 గాలదండముచేతను గాలుచేతఁ
 బావకునిచేత నితరదిక్పతులచేత
 నమరసంతతిచేత గ్రహభిచేతఁ
 దంత్రములచేత సర్వమంత్రములచేతఁ
 జావులేకుండ వరమిచ్చి కావుమనుచు
 నంజలిఘటించి ఫాలనం దసురవరులు
 వేయి తెఱఁగుల నుతియించి వేడుకొనఁగ
 నడిగిన వరంబు లన్నియు నజ్ఞా యొసంగె.

8

మహేం:—భక్తులు చేసిన పొగడ్తలకుఁ బద్మగర్భుఁ డుబ్బెనుగాఁబోలు!
 బృహ:—పొగడ్తల కుబ్బవివారు, దూషణములకుఁ గోపింపనివారు
 నెవ్వరు?

విశ్వ:—ఇవియేనా వరములు? మతేవయిన నున్నవా?

దేవభూ:—కామరూపముగూడ వా రిమ్మని యడుగ నదియుఁ బ్రసా
 దింపఁబడెను.

మహేం:—అది లేకుండిన వారియాగడములు పూర్తిగా నాఁగుటెట్లు?

బృహ:—అనురత్న మియ్యకపోవుట కీడులోమేలు.

మహేం:—పితామహుఁడు చేసినదంతయు మేలే. దేనికిసంతసితుము?

బృహ:—దేవభూతి! తరువాత నేమిజరిగినది?

దేవభూ:—అనంతరము వారు పరమేష్ఠికి సాష్టాంగదండప్రణామంబులు
 గావించి, యతఁడు తిరోహితుఁడైనపిదప దానవగణసమేతులై
 నిజపురంబున కరిగిరి.

మహేం:—ఇప్పుడు వారి సంకల్పమేమో?

దేవభూ:—అది దేవరవారే యూహింపవలయు.

బృహ:—వారు చేయునని మనకుఁ దెలియకపోలేను.

మ. దనుజానీకముఁ గూర్చి వేలుపులమీఁదఁ సాగి దండెత్తుటో
మునులంజంపుటో యాగము లెఱుచుటో పూజాండ్రహింసించుటో
మనుజు లెక్కిలఁ బల్లియల్ పరశుగామప్రీతిఁ గావించుటో
పనియైయుండును దానవేంద్రుల కిక్కఁ బ్రహ్మాండముల్భీతిలక. 9

మహేం:—ఆహా! నాకలోకమునకు మరల గొప్పకుర్చక యాసన్నమై
యున్నది గాఁబోలును!

సీ. స్వర్ వారిజాతమల్ పారిజాతంబులు
నసురభోగ్యబులై యమరు నింక
నందనంబును హరిచందనంబును గూడ
దనుజనాయకులకు నకుఁ నింక
సంతానములు దేవసంతానములతోడ
రక్క-సి గములచేఁ జిక్కు నింక
మందారములకును బృందారకులకును
కడలేని యెడబాటు గలుగు నింక

గీ. యమరధానికి నే దూరమగుదు నింక
సురభి వారిచే మిక్కిలి స్రుకుఁ నింక
వై జయంత మెంతయుఁ బాడుపడెడు నింక
దై వసమితికిఁ బాటులు దప్ప వింక.

10

విశ్వ:—మహేంద్రా! ఎప్పుడో రాదలంచిన యావదలను గూర్చి
యిప్పుడు విచారించినఁ గార్యమేమి?

బృహ:—పూర్వరాక్షసులు గావించిన దుష్కృత్యములు ననుభవించు
టచే నవియన్నియు నిప్పుడుఁగూడ జరుగునని మహేంద్రుఁడు
భయపడుచున్నాఁడు. ఈ భయముచేతనే మేము నిన్ను రావిం
చితిమి.

విశ్వ:—ఈవిషయమున నేనేమిచేయఁగలను?

మహేం:—విశ్వకర్మా! నీ వనల్పవస్తుకల్పనాచాతుర్యము గల మహా శిల్పివి. అగుటన ఘటనా సమర్థుడవు. అసాధారణ ప్రతిభా శాలివి. కావున, దనుజదానవ రాక్షసప్రవరులకు మురేభద్రమై దుర్గమమైన నూతనపురంబు నొక్కదానిని నీవు నిర్మించి నాకొసంగుము. దురాచారులు వేల్పువీటిపై దాడివెట్టినప్పుడు పుత్రమిత్రకళత్రసమేతముగా, పరివారసమేతముగా నేనాపురంబునఁ దలదాచుకొని శుభదినములు వచ్చువఱకు గంఠుండ వచ్చును. ఈ కార్యము నీకుఁగక్క నితరులకు సాధ్యముగాదు. ఇయ్యది దేవహితము, సకలలోక కల్యాణకరము నగుటచే నీమనీషావిశేష మంతయు వినియోగించి యచిరకాలంబునన దాని నిర్మింపవలయునని వేడుచున్నాఁడను.

బృహ:—ఇది మహేంద్రునికోరికయే గాదు; సర్వదైవతమనోరథమని నీవు గ్రహింపుము.

విశ్వ:—మహేంద్ర బృహస్పతులారా! నావంటి యల్పుని మీ రింత పెద్దజేసి ప్రార్థింపవలయునా? ఇట్లు చేయవలసినదని మహేం ద్రుఁడు నన్నాజ్ఞాపించినచో నాచేతనై నవని నేను జేయనా? నిర్భరకోటికి ముఖ్యముగా మహేంద్రునకు నే నేదే నుపకారము చేసి ధన్యుడనగుటకు నవకాశము గలిగెనేని నేను మహా నందభరితుడ నగుదును. కాని, యీ విషయమున నా ప్రయత్నము నిరర్థకమగునని తలంచెద.

మహేం:—ఏల నిరర్థకమగును?

బృహ:—పురనిర్మాణము నీచేతఁ గాదా?

విశ్వ:—చేతఁగాకపోలేదు. కాని, యెట్టిపురము నిర్మించినను రాక్షసులు కామరూపము, శరమేష్ఠిచే వరముగాఁ బడయుటచే నా రనా

యాసమాగ దానింబ్రవేశించి మిమ్ము బాధింతురు. అందుచేత నది నిరర్థకమంటిని.

మహేం:—అట్లయిన నిర్జరులయాశ లడుగగటినవా?

బృహ:—దుర్జయులగు రాక్షసులచే నిర్జరులు క్షుణ్ణము లనుభవింపక తప్పను.

విశ్వ:—మహేంద్రా! దానవుల విజృంభణ మరికట్టుటకు నా కొక్క యుపాయము తోచుచున్నది. ఎప్పటికయిన వారు స్త్రీల వల ననే నిర్జింపబడవలయునుగాని శస్త్రాస్త్రములచేత నిర్జింపబడరు.

మహేం:—ఆతంత్రముఁ బ్రయోగించి కృతకృత్యులము గాలేకపోతిమి గదా!

బృహ:—ఆప్రయత్నము చర్చితచర్చణము.

విశ్వ:—రంభ మొదలగు నపురఃకాంతల మించిన మించుబోడి లభి యించినపక్షమున దానవులు దానివలపునందగిలి దీపకళిక ఫల మనిభ్రమించి దానిపైబడినశించుపురుగులమాడ్కినశియితురు.

మహేం:—అట్టి జగదేకసుందరి యెక్కడనున్నది?

బృహ:—భావమునం నుండవలెనుగాని ప్రత్యక్షముగ నుండు టరిది.

విశ్వ:—బ్రహ్మదేవుని సృష్టిలో నట్టి కాంతాలలామ లేదు.

బృహ:—పూర్వము నారాయణమహర్షి తన యనుభావవిశేషమున నూర్వశినిసృష్టించినట్లు మహానుభావుఁడవడైన నొకయపూర్వ కాంతను సృష్టింపవలయు.

మహేం:—మిత్రమా! విశ్వకర్మ! అనన్యవస్తునిర్మాణ నైపుణీ ధురంధ రుడవైన నీవే యిట్టిమహోత్సృష్టకార్యమునకుఁ గడంగి కృత కృత్యుడవు గావచ్చునని నేఁ దలంచెద.

విశ్వ:—నిర్జరాచార్యుని యాశీప్రభావంబునను మీ యనుగ్రహ విశే షంబునను నా కట్టిప్రజ్ఞ యించుక గలదు. నే నిట్టిసృష్టి చేయఁ

గలనో లేనో యని శంకించి నా ప్రతిభావిశేషమును నేన చరి
క్షించుకొనవలయునని యొకకాంతారత్నమును సృజించితిని.
తిలోత్తమ యని యామెకు నామకరణము జేసితిని. ఆమెయు
నామెట నిక్కడికివచ్చినది గాని, తిరస్కరణీవిద్యాభ్రాభావమున
నెవ్వరికిం గనఁబడకుండఁ జేసితిని.

మహేం:—(ఆశ్చర్యముతో) ఏమీ! ఇదివఱకే సృజించితివా?

బృహ:—అది నిస్సంశయముగా మనమనోరథసిద్ధిచేయఁగలదని నమ్మెద.

మహేం:—లోకోత్తర లావణ్యసమేతమైన తిలోత్తమను గనుఁగొన
నాచి తమ తత్తటపడుచున్నది. కావున, సత్వరమ తిరస్కరణిం
దొలఁగింపుము.

విశ్వ:—అట్లు చేయుచున్నాఁడ. అదిగో! తిలోత్తమ మీయెట్టయెగుట
నిలిచియున్నది.

[అప్పుడు తిలోత్తమ ప్రవేశించుచున్నది]

తిలోత్తమ:—జయము. జయము. త్రిలోకాధినాథా! ఆచార్యా,
అభినాదము చేయుచున్నదానను.

మహేం:—(ఆశ్చర్యముతోఁ జూచి) మిత్రమ! విశ్వకర్మా! ధన్యోస్థి.
ధన్యోస్థి.

తే. గీ. శ్లాఘనీయంబు నీమనీషావిశేష,
మఖిలలోక సమ్మోహన మతివయూర్తి,
దేవకార్య సంసిద్ధి యీతెఱవరూపుఁ
దాల్చి నేత్రపర్యముగఁ బ్రత్యక్షమయ్యె.

11

బృహ:—విశ్వకర్మా! పరమేష్ఠికి శత్రుముగానిపని నీవుచేసితివి. చతు
ర్ముఖుఁడు నిన్నుఁజూచి సిగ్గుపడవలసినదె. చూడు!

క. చపలాక్షితోడ సరిగా

నుపమింపఁగఁ దగినవస్తు వుండమి భువిలో

నుపమానంబును దానికి

నుపమేయుంబు నిదె యంచు నూహింతు మదిన్. 12

విశ్వ:—దేవా! ఇది ఘుణాక్షరన్యాయమున వచ్చిన ప్రశస్తిగాని
నా ప్రతిభావిశేషమున వచ్చినదిగాదు. లోకపితామహుడైన
పరమేశ్వరునిదట నేనిలుచుటకైన దగునునా?

మహే:—నిన్ను మేము తగినట్లు స్తోత్రముచేయఁజాలము. ఈసుందరి
వలన మా కార్యసిద్ధి యగును.

బృహ:—నీవు నిర్జరకోటి కృతజ్ఞతకుఁ బాత్రువు.

విశ్వ:—అయ్యా! ముందుగా స్తోత్రము చేయఁదగదు. కార్యసిద్ధియైన
పిదపఁ బొగడవలసినఁ బొగడవచ్చును.

బృహ:—మా కార్యసిద్ధి యైనదనే భావింతుము. ఏలయున దీని చక్కఁ
దనము రక్కసులను భ్రమింపఁజేయఁదగినది.

శి. తొడలబెడఁగున రంభను ద్రోసివేయు

వాలుచూపుల హరిణిని బేలుపుచ్చు

మంజుఘోషను గెల్పును మాటతీసి

దీనిగుణములు వర్ణనాతీతము లహా!

13

విశ్వ:—ఈమెకు మనము కర్తవ్యముపదేశింపఁదగును.

మహే:—అవశ్య మట్లే చేయుదము.

విశ్వ:—తిలోత్రమ! నీవు సర్వదేవతాప్రీతికరమైన కార్య మొకటి చేయ
వలయు. అందు నీవు కృతకృత్య వగుదువేని సకలలోక కల్యాణ
మగును.

తిలో:—తండ్రీ! శక్యమైన కార్యము నేఁ దప్పక చేసెద.

మహే:—కళ్యాణి! అది నీకు సాధ్యమైన కార్యమె. సావధానవై
వినుము. సుందోపసుందు లను రాక్షసులు మహోగ్రతపంబు
జేసి పరమేశ్వరిని మెప్పించి మేటివరంబులం బడసిరి. వారు

నాకమునకే గాక మర్త్యచాతాశలోకములకుఁ గూడ మహాప
కారముఁ జేయుదురు.

తిలో:—ఆవిషయము మీప్రసంగమువలన నిదివఱకే వినియుంటిని.

మహేం:—నీ వా దానపులిద్దఱికడకరిగి నీయగణ్య తారుణ్య లావణ్య
ములఁ జూపి వారిని వలపించి మత్తిభ్రమము గలిగించి వారి
కన్యోన్యవైరంబు గల్పించి వారి నీయుద్యమమునుండి మరల్చు
వలయు.

తిలో:—మహాప్రభు! రుభానులైన దేవవేశ్యాంగనలకు సాధ్యముగాని
యీపని నాకు శక్యమగునా?

బృహ:—వారు యౌవనమంతయుఁ జెల్లిపోయిన ముసలివేశ్యలు. నీవు
మిసమిస లాడుచున్న నిడుజవ్వనివి. కావున, నీవు నారింబడఁ
ద్రోసి నీవలలో వైచికొనఁగలవు.

తిలో:—నాయందలి యనుగ్రహముచే మీరు నన్ను మిక్కిలి పొగడు
చున్నారు. కాని, నాకడ నట్టిప్రజ్ఞ యున్నదని నేను దలంపను.
వృద్ధవేశ్యలు తమ యనుభవముచేతఁ బలుమాయలు పన్ని
పెక్కు హోయలుచేసి వాక్చాతుర్యముచేత నెట్టివానినైనఁ
బడఁద్రోయఁగలరు. నేనో యనుభవములేనిదానను. ఆరితేరిన
దానను గాను.

మహేం:—ఓసీ! ముద్దులమూటలైన మాటలచేత మమ్ము బేలుపుచ్చఁ
దలంచితివా. చక్కఁదనంబు గర్వమున నీవు చతురోక్తుల నాడు
చున్నావు. చూడు! ఇంక దైత్యసంహారమునకు నాగరథాశ్వ
సన్నాహసమేతమైన యుద్ధముతోఁ బనిలేదు. ఆయుధముల
మాట దలంపనక్కఱయే లేదు. ఏలయన?

సీ. సమ్మోహనాస్త్రంబు చందంబునను నీదు
రూపముండఁగ వేఱె చాపమేల?

హృదయంబుభేదింప నెనలేని క్రొవ్వొడి
 చూపులుండఁగ నాడితూపు లేల?
 యెలవెన్నెలలువోలెఁ గులలేని మందహా
 సములుండఁ జంద్రహాసము లింకేల?
 తేనియల్ చిలికెడు తియ్యని జలివిలి
 పలుకులుండఁగ వేతె ములుకులేల?

గీ. కామరథ రథాంగమువోలె ఘననితంబు
 చక్రముండఁగ మఱి యన్యచక్ర మేల?
 యసురనిధనసాధనములౌ నాయుధంబు
 లన్ని నీకడనున్నవో యాబుజాక్షి.

14

బృహ:—మహేంద్రా! నిజము. విశ్వకర్మ సృష్టించి యిచ్చిన నారీ
 రూపకమైన యాయాయుధవిశేషముచేత నీవు—

గీ. చేతఁ గులిశంబు దాల్చక, చెక్కుచెదర
 కుండ, మేనఁ జెమ్మట గ్రమ్మకుండ, మెడను
 వెలయు మందారమాలిక నలఁగకుండ,
 నసురనాథుల గెల్చెద వశ్రమమున.

15

తిలో:—దేవరవారియాజ్ఞాబలము నాచేత నేదైనఁ గొంతపనిచేయింపఁ
 గలుగును గాని సహజముగ నాయం దట్టి సామర్థ్య మేమియు
 లేదు. భగవానుడు కామదేవుఁడుగూడ నాప్రయత్నమునకు
 సాయపడునేని, కార్యసిద్ధి యచిరకాలంబునఁ గాఁగలదు.

విశ్వ:—ఇది కామదేవుని కిష్టమైనపనియే గదా?

మహే:—నాకూరిమిచెలికాడైన మదనదేవుఁడు బృందారకబృంద
 తేమంకరమైన యీకార్యమునందుఁ దోడుపడఁడా?

బృహ:—తోడుపడక యతఁ డూరకుండఁగలఁడా? భాస్కరుఁ డెండ
 కాయకుండఁగలఁడేని, నిశాకరుఁడు వెన్నెల ప్రసరింపకుండఁ

గలడేని, వాయువు వీవకుండగలడేని, మన్మథుడు పూవు
టమ్ముల జన్మకుండగలడు.

మహేం:—ఈకార్యమువలన నాతనికేమియు శ్రమములేదు. ఏలయన—

తే. గీ. పాలతిక్కుల నమ్ములపొదులు జేసి

వెడదకనుబొమల్ సింగాణి విండ్లు జేసి

యేయవచ్చు రక్కసులను, దీయ విల్లుఁ

బూవుటమ్ములు తనయింట మూలవైచి.

16

బృహ:—ఔను! తిలోత్తమయే మన్మథుని యాయుధపేటిక.

విశ్వ:—తిలోత్తమ! మహేంద్ర దేవ గురువులు నన్నొక పెద్దజేసి,
నావలనఁ బ్రయోజనంబు గలదని కోరినందుకు, నేను నిర్మించి
నందుకు నీప్రతిభావిశేషము సర్వముఁ జూపి, దనుజనాయకుల
నిధనం బాపాదింపవలయు.

మహేం:—తప్పక యట్లే యగుఁగాక!

తిలో:—తిలోకాధినాథా! చిత్తగింపుము.

శా. దేవా! నీదయయున్న పక్షమున దైతేయేంద్రసంహారముఁ

గావించుంజుమి, యెదునాళ్లగడుపుఁ నాకిమ్ము, సంతోష పా

రావారంబునఁ దేలియాడ నమరవ్రాతంబు, వేగన్నులఁ

నీ వానందభవాశ్రుల నివ్వడచి న స్త్రీతి నివ్వలోకింపఁగఁ.

17

బృహ:—తథాస్తు. తథాస్తు.

మహేం:—కల్యాణీ! నీ వీ పనిమీఁద సత్వరముగఁ బొమ్ము. నీకుం

జెలిమికత్తెగా మంజుఘోషరే దీసికొనిపోమ్ము.

విశ్వ:—ఔను! ఈ కార్యమున సాయముజేయుటకు మఱియొక పడంతి
యొండవలయును.

తిలో:—చిత్తము దేవా! అట్ల చేసెద.

మహేం:—నీపయనము సుఖావహముగా నుండుఁగాక!

బృహ:—కల్యాణీ! ఇంక నాలస్యమెంచుకు. పొమ్ము.

మ. కలుగుగావుత నీకు మంగళ, మమోఘశ్రేయముల్ గూర్చు ది
వ్యులయాశీస్సులు బ్రోచునిన్ననిశము, న్నాబోడి పూవిల్లుఁడు
మెలఁగు నీకనుసన్న నీమయశము విశ్వంబునం దెల్లెడ
వెలయు జారణ యక్షుకిన్నర వధూ విద్యాధరీ గేయ మై. 18

తిలో:—నిర్జరాచార్యుని యాశీర్వాదము కామితార్థ సిద్ధిప్రదముగదా!

బృహ:—నిర్జరేంద్రా! ఈ కార్యానంతరమున, దిలోత్తమ నీయాస్థాన
వేశ్యలలో నగ్రగణ్యగా నుండవలయు.

మహే:—అందుకు సందియమేమి? రంగభాదులకంటె నధిక గౌరవము
నకుఁ బాత్రమగుఁగాక!

తిలో:—మహాప్రసాదము.

(అందఱు నిష్క్రమించుచున్నారు)

ఇ ది

ప్రథమాంకము.



త్రి లో త్త ము

ద్వితీయాంకము

[నుందుడు, ఉపనుందుడు, మంత్రియైన శంబరుడు

[ప్రవేశించుచున్నారు]

శంబర:—(సునునిఁ జూచి) మహారాజా! భ్రాతృసమేతులై దేవర
వారు వింధ్యాచలశృంగమున నకల జగజ్జేగీయమానముగ
మహాగ్రతఁబు గావించి పరమేష్ఠిని మెప్పించి యనన్య
సాధ్యములగు వరములం బడసి దేవ దానవ మానవ దుర్నిరీక్ష్య
తేజోబల దర్శితులై మనంబులకుఁ గన్నులకు నపూర్వపర్వముఁ
జేయుచుండుటఁజేసి మేముదఱముఁ గడుంగడు ధన్యులము.
మీపూర్వులైన హిరణ్యాక్ష హిరణ్యకశిపుల తరువాత నింతటి
యగ్రతఁబుజేసి, యిన్ని మహావరములఁ బడసివారు మన
దానవకులములో నెవ్వరు లేరు. అణగిపోయిన దానవుల
యదృష్టములు మరల మూర్తులుదాల్చినట్లు మీయిరువురు
వెలయుచున్నారు. దానవకల్పవృక్షములగు మీయన్నదమ్ముల
భుజశాఖాచ్ఛాయలంజేరి దనుజులు చల్లగ సుఖించు మేలు
దినములు వచ్చినవి.

నుందుడు:—శంబరా! తపస్సమాప్తియు దుర్లభవరాప్తియు నైనది

గావున నింక మన కర్తవ్యమేమో తెలియఁగోరుచున్నాడను.

ఉపనుంద:—అన్నయ్యా, కర్తవ్య ముపదేశింపనేల? తత్ఫలము సం
పూర్ణముగా ననుభవించుటయే.

సుందుడు:—

తే. గీ. దానవేద్రతేజంబు నిద్రాణ మగుట
నకట! తేజోదరిద్రాణ మైనయట్టి
విశ్వ మస్మత్ప్రతాపాగ్ని వెలయునట్లు
దండయాత్రలు సలుపంగఁదగును మనకు.

1

ఉపసుంద:—అన్నయ్య! అదియే నా సొపూర్ణమైన మనోరథము.
నాభుజములు దేవమర్దనమునకై తత్తపడుచున్నవి.

శంబర:—శూరాగ్రేసరులారా! మీ ప్రతాపమునకు మీ బాహుబల
మునకుఁ దగిన తెఱుగునఁ బలికితిరి. దనుజ దానవ రాక్షస
శ్రవణ భూషణంబు లైన యీ భూషణంబులచే మామనస్సులు
నిరుపమానందభరితములై నవి. అమృతరసమును వర్షించుచున్న
యిట్టి పలుకులు మీనోటచుండి యెప్పుడు వెడలునా, పాడు
దేవతలచే నడఁచివేయఁబడిన దానవు లెప్పుడు మరలఁ దల
యెత్తుదురా, స్వర్గలోక మెప్పుడు ముట్టడించి యాక్రమింతురా
యని నామనంబు మేలుకాలము నిరీక్షించుచున్నది. ఇంక మేము
ధన్యులమైతిమి. సమరసన్నాహంబు సేయుమని దండనాథుల
కాజ్ఞాపింతునా?

సుందు:—శంబర! మన మెవ్వరెవ్వరిం జయింపవలయును? ముందుగా
మన మెవ్వరిమీఁద దాడివెడలవలయు?

ఉపసుం:—అన్నయ్య! వీరువా రననేల? దివ్యుల నందఱ జయింపవల
యును. ముందుగా రాక్షసకుల ద్వేషియైన దేవేంద్రుని, వాని
యమచరు లైన దిక్పతులను నిర్జించి, యమరావతమునుండి
పాఱఁద్రోలవలయును. తక్కినవారిమాట పిమ్మటఁ జూచు
కొందము.

శంబర:—దేవా! ఇంద్రుఁ డొక్కఁడే రాక్షసకులదేవుఁడగును. నారా
యణుఁడును ఫాలలోచరుఁడును మొదలగువా రెరిదఱుఁ గూడ
మనపట్ల నట్టివారే. కావున నందఱు జయింపఁదగినవారే.

ఉపసుంద:—శంబరా! నీవలుకులు నిజము. అట్లయిన దానవ చమూ
సమూహంబులఁ గూర్చుకొనిపోయి—

సీ. నడిసముద్రంబున నారాయణునిఁ ద్రోసి
వల్లకాటికిఁ బంపి వామదేవు
బలవర్ధనుని బాహుబలమర్దనముజేసి
యగ్నిదేవునిశిఖ లంటఁ గోసి
దండపాణినిబట్టి తగినట్లు దండించి
మూర్ఖుని నిరుతిని మూలనొక్కి
పాశబద్ధునిజేసి వరుణ నబ్ధిని ముంచి
యేడైత వాయువు నెగురఁగొట్టి

గీ. ధనదు నిక్షేపములనెల్లఁ ద్రవ్వి దోచి
భూతనాయకుఁకుఁ జిప్ప చేతికిచ్చి
యసురరాజ్య సంస్థాపన మాచరించి
యెల్లభవనముల్ స్థిరముగా నేలవలయు.

2

శంబర:—అయ్యా! మీరెల్లవిధముల శ్లాఘాపాత్రముగఁ బ్రసంగించిరి.
బ్రహ్మదేవునిగూడ గెలువవలయు ననుమాట మీనోట రాక
సోవుటకుఁ గల కారణమేమి?

సుందు:—(నవ్వి) పితామహునిగూడ జయింపవలసినదేనా?

ఉపసుం:—జగత్పితామహుడైన పరమేస్థి మాతపంబుమెచ్చి యను
గ్రహంబుపెంపున వరంబులనిచ్చెఁ గావున వానిజోలికిం బోవుట
యధర్మమని నేడలంచెద.

శంబర:—ఈ మె త్తదనమే మొదటినుండియు మనకొంపఁదీయుచున్నది.

పితామహుడు వరంబులిచ్చినందుకు మీ రాయనయెడఁ గృతజ్ఞులుగావలయునా? పితామహుడు చేసినతప్పులు మీమనంబునకుం బొడకట్టుటలేదుగా? నామనంబున నవియెల్ల ముద్రితములై యున్నవి. మీరు నిరాహార్యులై గాలిమేపరులై జలాశనులై ధూమభక్షకులై యూర్ధ్వబాహులై యేకపాదులై పంచాగ్నిమధ్యంబున—మహోగ్రగ్రీష్మాతపంబున—వానకాలంబునఁ జలికాలంబున నానాబాధలంబడి మేనులు కృశింపఁజేసి జీవచ్ఛవంబులై ప్రాణావశిష్టులై యున్నప్పుడుగదా మీకతఁడు సాక్షాత్తుఁ—రించి వరంబులిచ్చినది? మిమ్మంత కష్టపెట్టినందుకు నితముందైన దానపుల నెవ్వరిని బాధింపక వెంటనే వరము లిచ్చెదవుగదా, యిచ్చెదవుగదా, యిచ్చెదవుగదా యని యడిగి యిచ్చెద నిచ్చెద ననిపించి పెళ్లుపెళ్లున ముసలిపం ధ్నాడునట్లుఁ జెంపకాయలు కొట్టవలదా?

సుందు:—శంబరా! ఆతాతపై నీకు నమిత్రాగ్రహముగలదే.

ఉపసుం:—ఇతఁడు చెప్పినమాట సరియే కాని—

శంబర:—నేను చెప్పినమాటలు శిలాక్షరములు.

సుందు:—అమాత్య! కమలాసనుఁడు పురాణపురుషుఁడు. పూర్వ కాలమునుండియు మన రాక్షసుల కనేకవరము లిచ్చిన మహాత్ముఁడు. అది యటుండ—

తే. గీ. కష్టపడకుండ ఫలములు గలుగుటెట్లు
లడుగకుండంగఁ జెట్టునే యమ్మయైన
నన్నివంట లిచ్చునె నేల దున్నకుండఁ
దపములేకుండ వరములు దక్కంగలవె?

3

ఉపసుం:—మాయన్న నెలవిచ్చినట్లు పితామహుడు వందనీయుఁడు. వారిజోలికిఁ బోవలదు.

శంబర:—శంకరునిజోలికి భోవచ్చునా?

ఉపసుం:—అతడు తఱచుగా మనరాక్షసుల కపకారము జేసినవాడు కాడు.

సుండు:—అవిషయమై మన మాలోచింపవలెను.

శంబర:—మహాతపః క్షేత్రమున మీ శరీరములతో బాటు బుద్ధిగూడ కృశించి యుండవచ్చును. లేకున్న బూర్వచారిత్రమేల జ్ఞప్తి యుండును?

ఉపసుం:—ఆ పూర్వచరిత్రమేదో కొంత చెప్పుము?

శంబర:—అలాగన్నారు బాగున్నది! కృతయుగములో మన పూర్వులలో నగ్రగణ్యులని చెప్పదగిన త్రిపురాసురులు శతానందుని మెప్పించి దుర్లభవరంబులు బడసి కృతకృత్యులై దానవ విశ్వ కర్మ ప్రభావంబున నాకసంబున మూడుపురంబులు గట్టుకొని, యసాధారణ తేజస్సొపన్నులై లోకవంద్యులై యుండగా దివ్య లసూయాగ్రస్తులై వారిని నాశనముజేయుమని మహేశు నడిగిరి.

సుండు:—అప్పుడు మహేశు డేమిచేసెను?

శంబర:—చిత్తగివుడు!

సీ. ధారుణీమండలి దనస్యందనముఁజేసి

ప్రామిను-గముల గుట్టములఁజేసి

రాజీవగర్భుని రథసారధినిజేసి

రవినిశాకరులఁ జక్రములఁజేసి

బుగారుకొండను సింగాణిఁగాజేసి

నాగేంద్రు వింటికి నారిఁజేసి

నారాయణునిఁ గ్రూర నారాచమునుజేసి

యంబురాశిని నిషంగంబుఁజేసి

గీ. భస్మపటలంబు గావించి పట్టణముల
సమరముల దానవేంగుల సంహరించి
యట పురారాతి యనుపేర ఖ్యాతిగాంచె
నతఁడు మనకిష్టఁడగుట హాస్యాస్పదంబు.

4

సుందః—అది వేల్పులదఱుఁ గుటచేసి చేసినవని గాని శంకరుఁ
డాక్కఁడే సలిపిన యెగు గాను. అదియునుగాక—

ఆ. వె. నింధమగతనంబు నీలకంఠుని మారుఁ

గాన మాఁడుతనము గలను కొంత

యట్టివానిమీఁది కరిగి నిర్జించిన

నేమి పొరువంబు నేమి కీర్తి?

5

ఉపసుం:—అట్లయిన వానిజోలికి మనము పోవద్దు. ఆఁడువాండ్రను
గొట్టుటకా మన ప్రతాపము?

శంబర:—పితామహుఁడు మనకువరప్రదాత. శంకరుఁడు సగమాఁడుది.

కావున వారు మనకు వదనీయులు. ఇక దండయాత్ర యెవరి

మీఁద సలుపవలయును? మనకందఱుఁ జుట్టములే!

ఉపసుం:—ఇక జయింపవలసినవారు లేరా? నిరంతరదానవకులద్వేషి

యైన నారాయణుఁడు లేడా? వాఁడేకాదా మహేంద్రున

కాశ్రయుఁడు! వాఁడేకాదా వేల్పుల కేడుగడయు?

శా. నాకాధీశ్వరరక్షకుండయిన యా నారాయణుం గిట్టి యా

వైకుంఠంబుననుండి పోనడచి తద్భద్రాసనంబును సు

శ్లోకు న్దానవలోకనాయకుని మాసుండుఁ బ్రతిష్ఠించి య

స్తోకాటోపముతోడ నేవలయున్ దోశ్యక్తి ముల్లోకముల్. 6

శంబర:—భరి! ఉపసుందా! భరి! నీ పలుకు లమృతపుసోనలవలె

నావీనులం జొచ్చుచున్నవి.

సుందః—(ఉపసుందానిమీఁదఁ జేయివైచి) తమ్ముడా! నీ భ్రాతృ

వాత్సల్యము నిరుపమానముగదా. నారాయణుడు మనకనేక విధములఁ గృతాపరాధుఁడు. అందుచేత నవశ్యమగుచున్న దందుడు.

సీ. పెరుచేపమై జొచ్చి వనరాశి సోమకుఁ

గడతేర్చినట్టి మొక్కలుఁడు వాఁడు

అమృతంబు పంచుచో నసురుల పంచించి

యనయంబుచేయు మాయావి వాఁడు

ఎరుటఁ జోరఁగలేక గదిసి హిరణ్యాశుఁ

బందియై చంపిన పంద వాఁడు

అనఘాత్ముడగు హిరణ్యకశిపు మానవ

సింహమై చీల్చిన చెనఁటి వాఁడు

గీ. కుబ్జుడై బల్కిద్రొక్కిన కూళ వాఁడు

మనయెడలఁ గడు మాయలమారివాఁడు

వాఁడు చేయని యపకృతి వసుధఁ గలదె

వానిమీఁది కేగుట నాకుఁ బండువగును.

7

శంబర:—శహబాస్! మహారాజా, శహబాస్! నా కడుపులోనున్న యక్కన్ను తీసునట్టి కాలము వచ్చినది. ఆ పైకుంఠముఁజొచ్చి నేనేమి చేయించెదనో చిత్తగింపుఁడు. సనక సనందన సనత్కుమార సనత్కుజాత ప్రముఖులైన నిత్యముక్తులకుఁ గలుగుపాట్లు కుక్కలకు నక్కలకు నైనఁ గలుగవు. ఎంతపాపంబు జేసిన జాతువులురా విష్ణుభక్తు లని వారు తలంచి విష్ణు నాశ్రయించి నంసులకు మిక్కిలి పశ్చాత్తాపంబు నొందునట్లు జేసెద.

సుమ:—(నవ్వుచు) ఏమి చేసెదవు?

శంబర:—చిత్తగింపుఁడు.

సీ. భుజయుగంబులమీఁదఁ బొల్పు చక్రాంకంబు

లాకురాతులఱ్ఱోడ నరుగఁదీసి

శృంగంబులనుబోలు పంగనామాలను
 నాంకలు తెగచాచి నాకివైచి
 బొడ్డుదాఁగను గళంబుల మందు వ్రేలాడు
 తులసిపూసలపేర్లు తుంచివైచి
 కందిరీగల తుట్టకరణి భీతినిగాల్పు
 గడ్డలు మీసాలు కాల్చివైచి

ఆ. వె. మట్టియూడలట్లు మహినంట వ్రేలెడు
 జడలుబట్టి యూడ్చి పుడమిఁ గూల్చి
 చిత్రవధలఁజేతు శ్రీవైష్ణవులనెల్ల
 ననురకోటి మెచ్చి యూర యచగ.

8

సుందు:—(నవ్వి) నీమనోరథము సంపూర్ణముగ నెఱవేఱునులే.

ఉపసుం:—మనదండయాత్రావృత్తాంతము విన్నతరువాత నిఁక నెవ్వఁడు
 విష్ణుభక్తుఁడు గా సాహసించడు.

శంబర:—వారి నేమిచేసినను బాపములేదు. విష్ణుభక్తు లందఱు నిఁక
 మీఁద సుదోషసుదభక్తులు గావలెను

ఉపసుం:—సరే! మనము ముందుగా వైకుంఠముమీఁది కరుగవల
 యునా? ఇంద్రలోకముమీఁది కరుగవలయునా?

సుందు:—ముందుగా దేవేంద్రుని, దిక్పాలకులను గెలిచి నిన్ను మహా
 ద్రునిఁజేసి యవ్వల వైకుంఠమున కరుగవలయునని నాతలంపు.

శంబర:—ఉపసుండుఁడు దేవేంద్రలోకమును, మీరు వైకుంఠమును
 నిష్క్రంతుకముగాఁ బరిపాలించి మా కన్నులపండువు సేయ
 వలయును.

ఉపసుం:—స్వర్గము ముందుదాడివెట్టుటయె నాసౌకల్యము. ఏలయన?

ఉ. అంతకుమీఁదికన్న సలిలాధిపుమీఁదికినన్న నాశచీ

కాంతునిమీఁదికన్న మది గంతులువేయుచు లోహ మా యము

సాంతముమీదికిం జనినకైవడి ముందు నేగుచూడు, దే
వాంతకు లన్నదమ్ములను ఖ్యాతి వహింపఁదలంతు నెప్పుడు. 9

సుండు:—తమ్ముడా! అట్లె యగుఁగాక!

ఉపసుం:—అన్నయ్యా, పాతాళలోకముమాట యేమి? మన పతాక
ములు బలిచక్రవర్తి కోటపై నెగురవలదా?

శంబర:—అది కూడనిపని.

ఉపసుం:—ఎందుచేత?

సుండు:—అతఁడు రాక్షసుఁ డనిమా?

శంబర:—ఔను!

మ. మనవాఁ డాబలిచక్రవర్తి యగుట న్నాన్యండు దైత్యాళికిఁ
మన మాభూపతిమీదికేగుట యధర్మంబును నే నెంచెదఁ
మనలోన న్నన మైకమత్యమును సంపాదించి వర్తించినఁ
మన నికొక్కఁడు తేజిమాడఁగలఁడే మాత్సర్యసంయుక్తుఁడై. 10

సుండు:—శంబరా! నీయుపదేశము శ్లాఘాసాత్రము. ఐకమత్యమువంటి
దింకొకటి లేదు. చూడు!

మ. చలిచీమల్ గుమిగూడి చంపును మహాసర్పబులఁ, గడ్డిసోఁ
చలు త్రాడొనటు లల్లిన న్నజములఁ సైతంబు బంధించు, నా
కులు దట్టంబయి సూర్యతాపమును నాగుఁ, రేణువుల్ పర్వతం
బులగుఁ, సంధములొనుగా జలకణంబుల్ కూడి తాముండినఁ. 11

శంబర:—ఆభావమే నిరంతరముండవలయునని నాకోరిక. ఐకమత్యము
కార్యదీక్ష లేకపోవుటచేతనే మన దానవకులములు పలుమాఱు
సామ్రాజ్యములఁ గోల్పోయినవి. దనుజ దానవ కులములలో
నెవఁడో యొకమహావీరుఁడు చిరకాలమునకు ధూమకేతువువలె
జన్మించి జగద్భయంకరుఁడై వర్తించుటయు వానిననుసరించి

మిడుతలదండులట్లు కోటానకోటులు దండిమగలగు రక్తః సులు
 స్వర్గనుర్త్య పాతాళబులకుఁ బోవుటయు నాయోధాగ్రేసరుఁ
 డేనారాయణుని మామోపాయంబులనో జిక్కి యస్తమించిన
 తోడనే మన చలంబులు బలంబులు నస్తమించుటయు ననునదే
 మన చరిత్రము. బలిచక్రవర్తిని మన మెఱుంగకపోయినను
 స్వకులాభిమానముచేత నైకమత్యపేరితులై వానిని మీరు
 విడుచుట దానవకులక్షేమంకరమైన కార్యము. ఇతర దానవ
 ప్రభువులయెడలనేగాక మీ యన్నదమ్ములు నొందొరులయెడ
 ద్వేషభావములేక పరమమైత్రిగలిగి యుండవలెంచి నా కోరిక.
 పెద్దవాడనగుటను ననేక దానవరాజ్య సంక్షయములఁ జూచిన
 వాడ నగుటచేతను నిట్లు మనవి సేయుచుంటిని గాని వేటొక
 తలంపుచేతఁ గాదు.

సుండు:—(నవ్వి) మాలోమా కైకమత్యముండవలెనని నీవు బోధించు
 చుంటివా?

గీ. అంగములు రెండుగాని మా కాత్మయొకటి
 యతఁడు నాప్రాణ, మాతనిప్రాణ మేను
 గతులు దప్పి తిరుగుఁగాక గ్రహచయంబు
 మాకు భేదంబు గలుగదు మనసులందు.

12

ఉపసుం:—అది యట్టిద. శంబర!

ఉ. సుండుఁడు చందమామ, యుపసుండుఁడు వెన్నెల చిత్రవైఖరికొ
 సుండుఁడు భాస్కరుండు, నుపసుండుఁడు పాయనిఛాయ నమ్ముమీ
 సుండుఁడు వేడివేలు పుపసుండుఁడు లేజము, నేనెఱుంగ నీ
 సందియ మేల తోచినదొ స్వాంతమునందున నీకు శంబరా! 13

శంబర:—దానవేంద్రులారా! ధర్మోపదేశపూర్వకముగా నేనంటినిగాని
 మీకట్టిభేదము కలుగుననికాదు. కావున నాతప్పు మన్నింపుడు.

సుండు:—శంబరా! తప్పులేదు. దావకుల పురోభివృద్ధి మది నెంచి నీవట్లంటివి. నమ్ముము! మాకెన్నడుం బొరపొచ్చెములు గలుగవు. అభిప్రాయభేదములు జనింపవు. పరస్పర ద్వేషములు గలుగవు. మనోమాత్సర్యమున కవకాశమేలేదు. అతనిఁబాసి నేను క్షణముండలే ననియు నన్నుఁబాసి వాఁడు నిమిషమేని నిలువఁజాలఁడనియు నీవెఱుఁగుచువు గదా!

శంబర:—దేవా! ఎఱుఁగుచును. అది నా కనుభవసిద్ధమే.

సుండు:—అంగుచేతనే మాకన్యోన్యవియోగవ్యభిము సంభవింపకుండ మేమిద్దఱు మేకకాలముదె మరణమొందినఁ గడులెస్స యని నా కప్పడప్పుడు దోచుచుండును.

ఉపసుం:—నాకు నదియె కోరిక.

శంబర:—(చెవులు మూసికొని) కటకట! అమంగళము ప్రతిహత మగుఁగాక! అమంగళము ప్రతిహత మగుఁగాక!

సుండు:—శంబరా! నాపలుకులు నీకంత శ్రవణకోరములుగానున్నవా?

శంబర:—శ్రవణకోరములు మనఃకోరములు గూడ.

సుండు:—మరణ మెప్పటికైన రాకపోదుగదా! వచ్చినప్పుడే యట్టి చావు కావలెనని కోరుచుంటిమి.

ఉపసుం:—“జాతస్య మరణం ధ్రువ” మృత్యుమాట వినలేదా?

శంబర:—వేదాంతము క్షణకాలము విడిచిపెట్టుఁడు. చతుర్దశ భవన విజయ మంగళ సూచకంబు లగు వాచకంబులు జరుగునప్పు డమంగళము తలపెట్టఁగూడదు. సర్వదా మీకు మంగళమగుఁ గాక! మన సంకల్పము ననుసరించి దండయాత్రలు విజయప్రదము లగునేని—

తే. గీ. దానవేంద్ర! మీగృహము నింద్రాణిచేతఁ
జమ్మఁ జేయుతుఁ జీపురు చేతికిచ్చి,

వంటలక్కలఁ జేతు దిక్పతులసతుల

నీళ్లు మోయితు సిరిచేత నీగృహమున.

14

సుందు:—శంబరా! కార్యము పూనకుండ ముందే సిద్ధి నపేక్షింప
కుము. నీవుపోయి నాకలోకదండయాత్ర పురంబునఁ జాటుఁ
బంపుము. దండనాయకులు నై నికులు నాయుధపాణులై జైత్ర
యాత్రకు సిద్ధముగ నుండుమని యాశ్చర్యపెంపుము.

శంబర:—మహాప్రసాదము స్వామీ! మహాప్రసాదము చేవా!

ఓహో! దనుజదానవవంశప్రభూతులగు మహాయోధులారా!
దానవలోకచక్రవర్తులు మహాతేజస్సుర్ములు నైన సుందోప
సుందులు నాకలోక దండయాత్రాపరాయణులై యున్నవారు.
మీరందఱు సాయుధులై కవచ శిరస్త్రాణాదుల ధరించి వెంట
రండు. ఇందువలన మీ కమితలాభంబులు గలుగును.

గీ. దోచుకొనవచ్చు నాకంబు తోచినట్లు

దేవతలఁ గొట్టవచ్చును దిట్టవచ్చు

స్త్రీలఁ జెఱబట్టవచ్చును జెఱుపవచ్చు

దండయాత్రకు రంఢోయి దైత్యులార!

15

మఱియును మేరుపర్వతము మన యింటిముందటే పేడ
కుప్పవలె మన యధీన మగును. మనకుఁ గావలసినంత బాగా
రము కావలసినన్ని నగలు నాణెములు మీ మీ భార్యలకు
నువర్ణకంఠాభరణములే గాక కుక్కలకు బంగారపు గొలుసులు
పశువులకు బంగారపుఁ బలుపులు మఱియు వినుచు—

శా. ముంత ల్గూసలు బాసలు న్బిడతలు న్మూఁతుళ్లుఁ బెద్దాకలుఁ
జింతం బొందక బాటవేయుఁడి యింక స్త్రీభాగ్యముల్ పండెడిక
పంతం బేర్పడఁ ద్రవ్వి మేరునగముఁ బంగారపు దాఁకలుఁ
ముంతల్ లోనుగఁ జేసికొందము మహామోదంబుతో వస్తువుల్. 16

కావున మీరలు బంగారుకొండ త్రవ్వకొనుటకు, పాటలు
గునపములు మున్నగు సాధనములు మోసి తెచ్చుకొనుటకు,
తట్టలు బుట్టలు మొదలగు భాజనంబులు పెట్టగొని రావల
యును. (అని నిష్క్రమించుచున్నాడు)

సుండు:—ఇతఁడు దానవుల యిండ్లుగూడ బంగారపు దూలములతో
వాసములతోఁ గట్టింపఁ దలచుకొన్నాడు.

ఉపసం:—ఈ వృద్ధజంబుకముయొక్క యాశకు మేరలేకున్నది. శక్య
మైనయెడల రోహణాచలము ద్రవ్వి రత్నాలపలకలు తెచ్చి
గోడలు పెట్టింపవలె నని యతని సంకల్పము.

[అప్పుడు సుండుని విదూషకుఁడగు జంబుకుఁడు ప్రవేశించుచున్నాడు]

జంబుకుఁడు:—(తనలో) వహవ్యరే వహవా! ఇక నాపెండ్లాముచేత
నాకు దెబ్బలు తిట్లు తప్పిపోయిన వన్నమాట. మొలకు వడ్డా
ణము లేదు. చేతులకుఁ గంకణాలు లేవు. కాళ్లకు కడియాలు
లేవు. చెవులకు దుద్దులు లేవు. చేయింపవలసినదని యనేకవిధ
ములఁ బీడించుచున్నది. ఈ దండయాత్రలో మేరుపర్వతము
త్రవ్వి కావలసినంత బంగారము దెచ్చి దాని ముందఱఁ బోసె
దను. ఇష్టమువచ్చినన్ని సగలు చేయించుకొని తళతళ లాడుచు
రంభలాగుండి నామీఁద సుపూర్ణమైన యనుగ్రహము గలిగి
యుండును. దుద్దులు చేయించనందు కిఁకమీఁద గ్రుద్దులుండవు.
కంకణాలు చేయించనందుకు టొకకణాలు సమర్పింపనక్కఱలేదు.
కడియము లియ్యనందుకు నే బిడియపడనక్కఱలేదు. మురుగులు
చేయించనందు కిరుగులు పొరుగులు వచ్చి నన్ను తూలనాడదు.
నాదినములు బాగుపడినట్లే కనఁబడుచున్నవి. అడుదానిపో
రణఁగునుగనుక ప్రస్తుతకార్యముచూచుకొనవచ్చును. తొలకరి
మెఱుపులాగ నీమె యెవ్వరో దాఁలిలోఁ గనఁబడి మహారాజు

గారికి, తనరాక విన్నవింపుమని నన్నుఁగోరినది. ఇది యెవ్వరో తెలియకు. అయినను నాసామ్యేమిసోయినది! ఆమెరాక ప్రభులతో విన్నవించెదను. (ప్రకాశముగా) జయము. జయము. దానవేశ్యులారా!

సుండు:—ఓహో, జాబురుడా! రా. ఏమివిశేషములు?

ఉపసుం:—వీరి మొగముజూడ నేదో విశేషమున్నట్లే కనబడుచున్నది.

జంబు:—విశేషము శేషములేకుండ నశేషము జెప్పెద వినుడు! నేను దేశవారి సన్నిధికి వచ్చుచూడఁగా మార్గచుభ్యమున నా కొక యాగన కనబడినది. అబ్బా! ఆడదంటె ఆడదిగాదయ్యా అది అది యొప్పులకుప్ప. దానిమేనిమీఁద నున్న నగలుచూచితిమా నిప్పులకుప్ప. చూడఁగా చూడఁగా నాకది బోగముదానివలె కనబడుచున్నదండీ. ఆ నక్కవినయాలు— ఆ లక్కులు— ఆ చూపులు— ఆ కోపులు— ఆ నీటులు గోటులు చూడఁగా నది సంసారిలాగు కనబడలేదు. దానిపేరు తిలోత్తమ యట!

సుండు:—ఏదీ! తీసికొని రాలేదేమి? పేరు తిలోత్తమా?

ఉపసుం:—మెటనే ప్రవేశపెట్టుము.

జంబు:—అదిగో! ఆగోడచాటున నున్నది. సిగ్గుపడుచున్నదిగాఁబోలె! రావమ్మా, బోగముదానికి సిగ్గేమిటి? ప్రభువువారి యెదుట గజ్జెకట్టు.

[అప్పుడు తిలోత్తమ, మంజుఘోష ప్రవేశించుచున్నారు]

తిలోత్తమ:—ఓసీ! మంజుఘోషా! ఈ దానవేంద్రులు కాటుకకొండల వలె నల్లనిరంగుగలిగి గంభీరమైన యాకారములతో నున్నారు. వీరి రాతిగుండెలు మనము కరంగింపఁగలమా?

మంజుఘోష:—తిలోత్తమా! నేనును, రంభా మేనక మొదలగు వారము వీరి మనస్సులు హరింపలేకపోయితిమి. మహా ప్రవా

హము కొండలనైన భేదించునట్లు నీ లావణ్య ప్రవాహము వీరి
హృదయములు భేదింపవలెను.

తిలో:—ఏమో! మహేంద్రుడు నామీద గంపంత యాశబెట్టుకొని
యున్నాడు. నేనిందుఁ గృతకృత్యురాలను కాగలనో లేనో.
అయిదు దినములలో వీరిని సంహరింతు నని ప్రతిజ్ఞ చేసితిని.
అచ్చరలలో నాకు నగుబాటు కాకుండ కామదేవుడు నాకు
సాయము చేయుఁగాక! భగవానుడా, పుష్పబాణ!

గీ. చచ్చియును వేగ సాధింపఁ జాలితీవు

అక్కజంబుగ రుద్రుని యంతవాని

నట్టి నీమగంటిమి ముగు నసురులెంత?

మొక్కులివె యంశుకొనుమయ్య చక్కనయ్య. 17

మాజు:—అదే! దానవేంద్రులు మనవంకనే చూచుచున్నారు. పద!

తిలో:—సీ. అష్టదిక్పాలకాహంకార జంబాల

పటలప్రచండ ప్రభాకరులకు

సర్వదైవత భుజాగర్వ కాలాంబుద

వ్రాత విక్షేపప్రభంజనులకు

మహితశాత్రవ శిరో మాల్యాయమాన వి

శంకట తర చండశాసనులకుఁ

జక్రవాళాచల సానుమండల తటి

విహరమాణ సుయశోవిలసనులకు

గీ. సిద్ధ సాధ్య విద్యాధర శీర్ష మకుట

మణి మరీచి రంజితపాద మండలులకు

నన్నదమ్ముల కసుర నాయకుల కివిగా

వందనంబులు సుందోపసుండులకును.

మంజు:—దానవేంద్రులారా! జయము జయము.

తిలో:—గీ. జయము సుంద నీ, కువసుంద జయము నీకు
మంగళము సుంద, యుపసుంద మంగళంబు
శోభనము సుంద యుపసుంద శోభనంబు
స్వస్తి సుంద నీ కువసుంద స్వస్తి నీకు.

19

సుందు:—(తనలో) ఈమె యెవ్వతె చెప్పుమా?

గీ. మేను దాలిచి వచ్చిన మెఱుపుదీగ

ఉపసుం:—(తనలో) పలుక నేర్చిన జాభువా పసిడిబొమ్మ

సుందు:—(తనలో) అంగములు దాల్చివచ్చిన యలరుదీవ

ఉపసుం:—(తనలో) చాన యాకృతిగైకొన్న చక్కదనము. 20

సుందు:—కళ్ళాణీ! నీదర్శనముచేతనే మాకు జయముశుభమునగుగాక!

సీ. చింతల నెను కాఱుచీకటల్ దొలగించు

చిన్నినవ్వులకు నాశీస్సు లబల!

ఉపసుం:— కలువరేకులమించి కనువించు చేసెడు

కన్నుదమ్ములకు మంగళము లతివ!

సుందు:— ముజ్జగంబులనారి మోహాబ్ధిలో ముంచు

లావణ్యమునకు గల్యాణ మతివ!

ఉపసుం:— రాతిగుండెలనైన వ్రక్కలింపగనేర్పు

వన్నెచిన్నెలకు దీవనలు చెలియ!

సుందు:— గీ. అబ్జనాభు జగన్మోహనాకృతివలె

గనుల దనియించు నీకు స్వాగతము తెఱవ!

ఉపసుం:— విజయయాత్రకేగెడు మాకు విజయలక్ష్మి

గతిఁ బ్రసన్నయా నీకు స్వాగతము బాల! 21

తిలో:—దానవలోక చక్రవర్తుల యాశీర్వాదములఁ బరిగ్రహించుచున్న
దానను.

జంబు:—ఓపిల్లా! నేనుగూడ రెండు తట్టల యాశీర్వాచనము లిచ్చుచున్నాను. పరిగ్రహింపుము.

సుందు:—తమ్ముడా! ఆ పరమేష్ఠి,

గీ. నిశల ముకుళభావమునొందు నీరజంబు

చేయు చేతితో నీకనుల్ చేయలేడు,

ఉపసుం:—అన్నయ్యా!

సరిగ పగలు గన్నడనట్టి చందమామఁ

జేయు చేతితో నీమోముఁ జేయలేడు.

22

తిలో:—దేవా! అతిశయోక్తులతో నిండిన ప్రశంసకు నేను పాత్రము

గానుగాని పరమేష్ఠి నాకన్నులకు మొగమునే గాన— నన్నే

చేయలేను.

జంబు:—అట్లయిన నీ వాకాశమునుండి మంచుగడ్డవలె నూడిపడితివా యేమి?

సుందు:—అట్లయిన నీజన్మవృత్తాంత మేమి?

మంజు:—దేవా! విశ్వకర్మ యీమందయానను దన ప్రభావతిశయమున మనస్సుచే నిర్మించెను.

సుందు:—ఓహో! మనోనిర్మిత మగుటచేతనే యీమె లావణ్య మింత వర్ణనాతీతమై యున్నది.

ఉపసుం:—పరమేష్ఠి కిట్టి నిర్మాణసామర్థ్యము లేదు.

జంబు:—మతిలేని యాబ్రహ్మదేవుఁడు కొఱచిదయ్యములఁ బోలు నా పెండ్లామువంటి మలపముండలను కుమ్మరి కడముంతలు చేసి నట్లు సృష్టింపఁగలఁడు కాఁబోలు!

సుందు:—కల్యాణి!

గీ. వేల్పుదొర కొల్వు సానివై వెలయునీవు

రక్కసులఁ జూడఁగోరు కారణ మదేమి?

నందనోద్యానవీధుల నడచునీవు

భూతల మలంకరించెను హేతు వేమి?

23

ఉపసుం:—అసమాన నిజలావణ్య తారణ్యబులఁజూపి మధ్యమ లోక
మును ధన్యము జేయవలె నని.

జంబు:—భూలోకములో నున్న చారి కొంపలుగూడఁ దీయవలయునని.

తిలో:—దానవ సార్వభౌములారా! నావచ్చినపని చెప్ప నాకే సిగ్గు
చున్నది. చెలి! నీవు చెప్పవే!

మంజు:—రసహీనములైన నాపలుకులతోఁ జెప్పటకంటె నీవేచెప్పట
మంచిది.

సుండు:—ద్రాక్షాఫలగుచ్ఛములఁబోలు నీ పలుకులతోడనే మాకు
హృదయానందము జేయుచు.

ఉపసుం:—మధురవీణాస్వరములవంటి నీపలుకులే మా శ్రవణ భూష
ణము లగుఁగాక!

జంబు:—బెట్టుసరిచేయక వెంటనే చెప్ప. బోగముదానికి సిగ్గేమిటి?

తిలో:—దేవా! ఆకర్ణింపుఁడు.

తే. గీ. నామదికి నచ్చుపాటగు నాయకుండు

క్షీతితలంబున నెందైనఁ జిక్కునేమొ

యనుచు వెనుకంగవచ్చితి నసురనాథ!

లంగనకు నుండవలెఁగదా యండ యొకటి.

24

ఉపసుం:—నీవుగూడ నాయకుని వెదకుకొనవలయునా? ముల్లోకముల
వారు నిన్నే వెదకుకొందురుగదా!

జంబు:—నేనేమైనఁ బనికివత్తునా?

సుండు:—కల్యాణీ! నీకెట్టినాయకుఁడు కావలెను?

తిలో:—ఎట్టివాఁడని దేవరవారితో మనవిసేయఁగలను?

సీ. ఎదిరిమూఁతలఁ జివ్వఁ జెదరఁజిమ్మునతాడు

నీరేడుజగముల నేలునతఁడు

అనటిపండులజంట యటు లత్తైడునతండు

కులగౌరవంబులు గలుగునతండు

చక్కదనంబున స్మరుని బోలునతండు

నిండుజవ్వనమందు నిలుచునతండు

పడఁతుల కింపుగాఁ బలుక నేర్చునతండు

విద్వేలప్రోథయై వెలయునతండు

గీ. బహుతపముజేసి వరములఁ బడయునతండు

మలినచరితంబు లేకుండ మనునతండు

సిరులతోఁ దులఁదూఁగుచుఁ జెలఁగునతండు

ప్రపకూడు గావలయు నాకు రాక్షసేంద్ర!

25

సుండు:—షడ్రసము లొక్క పదార్థమందుఁ జేరన ట్లొక్క పురుషుని

యందే యిన్ని గుణములుండు టరును ఆఱు రుతువు లేకకాల

మున వచ్చేనేని, ఇన్నిగుణము లొకచో నుండును.

జంబు:—నీటిపేరే పిరణ్యాక్షవరములు.

తిలో:—దేవరవా రేమన్నను నట్టిపురుషుండు దుర్లభుండుకాడని నా
సమ్మతము.

సుండు:—అట్టివాఁ డెక్కడ సులభుండు?

తిలో:—పనునాలుగుభవనము లున్నవి. ఒక్కొక్క భవన మతి విశాలమై యున్నది.

మంజు:—ఎందననేల? ఇందే సులభుండు గావచ్చును.

సుండు:—(తనలో) దీని నెచ్చెలి యిందే దొరకవచ్చు ననుచున్నది.

ఎవరి నుద్దేశించి యుండును?

ఉపసుం:—(తనలో) ఇది మనస్సులో నన్నుఁ బెట్టుకొననా యేమి?

జంబు:—(తనలో) ఇది యెవరినో బుట్టలోఁ బెట్టఁ దలఁచుకొన్నది.

సుండు:—కల్యాణీ! నేనొక్కమా టడుగుచున్నాను. దానికు తరము

జెప్పుము? స్వర్గమున సిద్ధ సాధ్య కిన్నర కింపురుష గరుడగంధర్వ
విద్యాధర ప్రముఖులు దివ్య లెదరో యున్నారు. వారిలో
నొక్కరేని నీమనస్సునకు నచ్చినవారు లేరా?

తిలో:—ఉన్న పక్షమున నిక్షేపమువంటి స్వర్గమువిడిచి దేశాంతరముల
పాలు గానేల?

ఉపసుం:—త్రిలోకాధీశ్వరుడైన మహేంద్రుడు నీవలపునకు గుఱి
గాలేదా?

తిలో:—అహహా! మంచిమాట సెలవిచ్చినారు.

సుండు:—ఏమట్లనుచున్నావు! ఇంద్రుని ప్రాణకము నీకు లభించెనేని—

తే. గీ. నందనోద్యానవీధుల నడువవచ్చు

దాల్చవచ్చును మందారదామ మఱుత

పారిజాత తల్పంబుల బండవచ్చు

జలగి వైజయంతమున వసింపవచ్చు.

26

ఉపసుం:—అంతేగాదు—

తే. మగువ! మధుకైటభారాతి మఱిది యగును

శక్రుపట్టంపురాణి నీసవతి యగును

తాల్పుచుండ నీయాన నాదలలయందు

వేల్పుటువిదలు నెత్తావి విరులఁబోలె.

27

జంబు:—ఎందు కా పాడుస్వర్గము? ఇటువంటి ముదిలంజలేగాని ముం
జలు దొరకవు. ఏదో యమృతమందులేగాని ముంతెడు తాటి
కల్లుగాని, యీతకల్లుగాని దొరకదు. నీరుల్లి వెల్లుల్లి లేని
లోకము నరకలోకముగాని స్వర్గలోకమగునా? అది విడచుటలో
నీమె మంచిపని చేసినది.

తిలో:—దేవా! ఇంద్రుని మేలిగుణములేగాని యవగుణములను మీ
రెన్నరైరి. అతనికిఁ బరాక్రమమూ శూన్యమూ. పసులకాఁగని

చేతికోలయైన నుపకరించునుగాని యతనివజ్ర మొందునకుం బనికి రాదు. అహల్యావృత్తాంతమే యతని సచ్చర్మమును వేయి నోళ్లఁ జాటుచున్నది. మీపూర్వులచేత నన్నిసారులో దవడలు పగులునట్లు చెరిపకాయలు తిని యింకముందు మీచేతఁ బడ రాని పాటుపడుటకు సిద్ధముగానున్న యాపందనా నేను నా మనోహరునిగా నెన్నుకొనుట? చాలు చాలు! కల్పవృక్షముల నీడకన్న భూమిమీఁది యల్పవృక్షముల నీడయే నాకు మేలు. ఉపసూః—ఊర్వశిని వలపించిన యాతని చక్కఁదనము నీకుఁ బనికి రాదా?

జంబు:—నాభార్యకు నేను చక్కనివాడనైనట్లై యూర్వశి కింద్రుఁడు సొగసుకాఁడై నాఁడు.

తిలో:—అయ్యా! లోకో భిన్నరుచి,

తే. గీ కోరి మిరపకాయల మెక్కు గోరువంక,

క్రొంజివుల్ల నె మెసవును గోకిలంబు,

పండులే దిని చిలుక దా బ్రతుకుచుండు

నెవరియిష్టము వారిదే యేమి చెప్ప.

28

జంబు:—మీకు మామిడిపం డిష్టము. నాకు తాటిపం డిష్టము.

సుండు:—ఇంద్రుఁడు నీకసహ్యమైన నవనిధులకు నాధుఁడైన కుబేరుఁడు కలఁడుగదా!

తిలో:—అయ్యా! దాంపత్యములు ప్రేమరసముచేఁ గూర్పఁబడఁదగినవి. ధనమే సౌఖ్యసాధనము గాదు. ధనము ప్రేమాన్నిని రగు లొల్లుపు నింధనము గాదు. కుబేరుఁ ధష్టావక్రుఁడు. వాని కన్నఁ గురూపి జగత్ప్రయమున లేఁడు.

తే. మంచికులమగు జన్మంబు గాంచె ననుచు
ధనము గలదంచు నొకకురూపిని లతాంగి

యెఱుక జాలక తా వరియించెనేని

మనికితము ఘోర దుఃఖభాజనము గాదె?

29

సుందు:—అట్లయిన సూర్యపుత్రుడు సమవర్తి దక్షిణదిగధీశ్వరుడు
నైన యమునిమీఁద నీతలపు బాటలేదా?

జంబు:—నాచక్కదనము యముని చక్కదనము నొక్కటె.

తిలో:—దేవా! అతడు నాకేగాదు. నాశత్రువులకైనను వద్దు. మసి
బొగ్గులరాశివంటి యానల్లనిమేను, రంపములవంటి యాకోరలు,
బందిపోటువాని చేతిలోని దండమువంటి యా కాలదండము,
బడితలు చేతఁబూనిన బండవాండ్రవంటి యాతని కింకరులను,
ఆతనిచుట్టును బరివేష్టించియుండు ప్రేతసంతతులను, వానిలోకం
బున కరుగు మందభాగ్యులను బాధించుటకు నియమింపఁబడిన
యిరుపముక్కుల కాకులను, నన్నిగుండములను క్రాగుచున్న
తైలములను, వైతరణీప్రముఖములైన హేయంపు నదులను
జూచిన పెండ్లివద్దరా నాయనా, పెందలకడ నావలకుఁ బోద
మనిపించునుగాని వివాహముమీఁద బుద్ధివుట్టదు. దున్న పోతు
వాహనమెక్కి పెండ్లికొడుకు వచ్చెనా జనులకుఁ జూడఁ గన్ను
లుండవు. ఆతనికి నాశ్యామలాదేవికిఁ దగును.

జంబు:—ఇప్పుడు వానిం జూడకపోయినను జచ్చినతర్వాతనైన వాని
కడకుఁ బోకపోవులే.

ఉపసుం:—వారే నీకుఁ బనికిరానప్పుడు వరుణుఁ డక్కఁ-ఆకువచ్చునా?

తిలో:—వరుణునిచేతనున్నది ప్రేమపాశముగాదు. అతనిని వరించుట
నట్టేటిలో నిల్లు కట్టుకొనుటె.

సుందు:—అగ్నిహోత్రునిమాట?

జంబు:—అది బాగున్నది. శీతకాలము హాయిగాఁ జలి కాగవచ్చును.
అందఱు నీయింటికే నిప్పుకొఱకు వత్తురు గాని నీవెక్కడికిఁ
బోనక్కఱలేదు.

తిలో:—దేవతల మూటల మోహరికాఁడా యతఁడు?

సుందు:—అది యేమిటి?

తిలో:—దేవతలకు హవిర్భాగములు మూటగట్టి మోసి తెచ్చుచుండును. ఒకప్పుడు మొగము రాజుచుండును. ఒకప్పుడు మండుచుండును. చల్లదన మతనికడ లేను.

సుందు:—సోసీ! దిక్పాలకులయందు దోషములున్నవి. మహాశ్ముంధైన శంకరుఁడు నీయనురాగంబునకుఁ దానకముగాఁడా?

ఉపసుం:—ఔను! అతనియందు దోషమేలేను.

ఆ. వె. ఇల్లు పెండికొండ విల్లు బంగరుకొండ
రథము రత్నగర్భ రాజు పువ్వు
సగము మేనియందు సర్వమంగళ యుండు
శంకరుండు లోకశంకరుండు.

30

జంబు:—శంకరునిసంసారము నాసంసారము నొక్కమచ్చున నెయున్నది.

తిలో:—సర్వలోకవంద్యుఁడగు పరమేశ్వరునియందు దోషారోపణ చేయుట పాపహేతువని యెఱుఁగుదునుగాని శాశ్వతమైన దాంపత్యము గురుర్చుకొనునప్పుడు వరుని గుణగుణంబులు వితర్కించుట దోషముగాదు. చిత్తగింపుఁడు—

సీ. దయ్యాలు భూతాలు దగ్గఱచుట్టాలు
యిల్లు వాఁకిలిజూడ వల్లకాడు
పులికలాసమెగాని మొలకు గుడ్డయులేను
పునుకకంచమెగదా బువ్వదినఁగఁ
దలలేత్తి బుసకొట్టు త్రాచుబాములు నగలే
మొదలంట నమ్మిన బూదిపూత
విసము కుత్తుకనిండఁ బెట్టుక మాటాడు
నెత్తిమీఁదను పెద్ద నీటినలవు

ఆ. వె. నిండుపొరువంబు నెఱుఁగు వానికి

బొల్లి విడిసినట్లు తెల్లమేను

తిరిపెమెత్తకుండ దినమైనఁ గడువదే

యేమి జూచి వలెతు వామదేవు?

31

ఇఁక నాయన సంతానముమాట చెప్పనక్కఱలేదు.
ఒక కుమారున కాటుమొగములు పండెందుకండలు. మఱియొక
పుత్రుడైన గణపతివిషయము మీరే యెఱుంగుదురు.

తే. గీ. ఎప్పుడు మదంబుగారెడి యేను మొగము

పుట్టెడుండ్రాళ్లు భరియించు పొణకబాజ్జ

కొంపలను ద్రవ్య పెనుపదికొక్కు గుట్ట

మాతఁ డగ్రగణ్యుఁడు తిండిపోతులందు.

32

కట్టుకొన్న పెండ్లాము కన్నమైనఁ దెచ్చిపెట్టలేని మగనితో
నెట్లు కాపురము చేయవచ్చును. నేనుగూడ నొకపుట్టె చేతఁ
బట్టుకొని యాయనవెనుక తిరిపెమునకు బైలుదేరవలెను. అది
యటుండఁగా నొకభార్య నెత్తి నెక్కించుకొని మఱియొకదానికి
సగముశరీర మిచ్చి యతఁడు పడఁతులకు బానిసయై యున్న
వాఁడు. అట్టివాని నెట్లు చేపట్టఁగలను? పట్టిననుకొనుము!
ఒక సవతితో వేగుట కష్టముగదా యిద్దరు సవతులతో నెట్లు
వేగుదును? లోకమేమనుకొనునో యనుసందియములేక మగని
నెత్తెక్కి త్రొక్కుచున్న యాసిగ్గుమాలిన గంగానమ్మతోను
మగనిసామేను జీల్చి పుచ్చుకొన్న యాగయ్యాళి గారితోను
నేను వేగలేను. కలహమంటె నాకెంతో భయము.

సుండు:—ఎంత నెఱజాణవే తిలోత్రమ! సురాసురవంధ్యుడైన పర

మేశ్వరుని నీవు పనికిమాలినవానినిగా వర్ణించుచున్నావు.

ఉపసుం:—నీవు కవయ్యితివలె నున్నావు.

జంబు:—ఈమె చెప్పినది నిజమే. శివునిస్థితికన్న నాయువనస్థే బాగున్నది.
నాకు మంచమున్నది. కంచమున్నది. గుడ్డయున్నది. తలదాచు
కొనుటకు తాటియాకులగుడిశ యున్నది. శంకరునకవియులేవు.

సుందు:—ఎల్లదేవతలయందు నేనోదోషములఁ జూపితివి. ఇంక నారా
యణునివిషయమైయేమి చెప్పెదవు? అతనిని నీవువరింపఁగూడదా?

ఉపసుం:—ఆయనమాత్రము దోషరహితుఁడా?

జంబు:—ఈఁగ పుండుమీఁదనే వాలినట్లు లీమె దృష్టి దోషము
మీఁదనే పడును.

తిలో:—మీ రిన్నివిధముల నన్నుఁ బ్రశ్నించుటచేత నేను నిష్కారణ
ముగా నేవలసార్యభాములయెడలఁ దిరస్కారభావము జూప
వలసివచ్చుచున్నది. అడిగినప్పుడు చెప్పకమానరాదు. నారా
యణుడు దైత్యాంతకుఁడని యతని భాగ్యవశమున గొప్పపేరు
వచ్చినది గాని నిజముగా నతఁడు మహేంద్రునివలెనే పిఱికి
నాఁడు. ఇందుకొక తారాణము. మహాపరాక్రమ సంపన్ను
లగు మీదానవులకు జడిసి వారియెదుట నతఁడు నిజ రూప
ముతో నిలువలేక యవతారము లెత్తెదనని వంకభెట్టి పగటివేష
గాండ్రవలె నతఁడు మాటువేసములు వేసికొని చేపయై తాఁ
బేలై పందియై సిగమై ముఱగుజ్జవాఁడై లోకముపాలై సోవుట
మీరు విన్న దేగదా! అదిగాక యతఁ డెట్టియందగాఁడు?

గీ. కాటుకయుఁబోలె నెమ్మేను కాటుకలుపు

జనవిరుద్ధమానట్లు హస్తములునాల్గు

బొడ్డులో పెద్దతామర మొనటినుండి

కాళ్లు నీళ్లోడుచుండు నేకాలమందు.

33

అది యటుండనిండు. ఆలివంకవా రాత్మబంధువులని
నీరజాక్షుఁడు నిజనివాసమువిడిచి పాలసముద్రమున వసియించు

చున్నాడు. పెండ్లాముమాటవిని యిల్లువాకిలివిడిచి యత్రవారి
పంచజేరిన దామోదరుఁ డెట్టిగౌరవమున కర్హుఁడు? మరియు,
తే. గీ. విసము గ్రక్కెడు పెనుబాము వెడదపాన్పు
పక్షపాతముగలపక్షి వాహనంబు
తిరములేకుండ నిల్లిల్లుఁ దిరుగునాలి
వలరు నీరజాక్షునిపొత్తు వలరు నాకు.

84

ఆయనను బెండ్లాడినపక్షమున నేనుగూడ నాసవతి పుట్టినింటికి
బోయి లెక్కలేనన్ని యప్పలలో మునిగి బహుభంగసంగత
మైన నడిసముద్రములోఁ గాపురముచేయవలెను. పెండ్లిలేకున్న
బ్రహ్మచర్యముతోనే కాలముగడపవచ్చును గాని యట్టివాని
పొందు నేను కలలోనైన నపేక్షింపను.

సుండు:—శహబాస్, తిలోత్తమా, శహబాస్, తుంటరియైన యా
నారాయణుని వాలకమును, దుర్గుణములును, సంసారదుర్దశను
నెట్లు వర్ణింపవలయునో యట్లు వర్ణించితివి. ఇందుకు నీకు బహు
మానముగా నేను వైకుంఠయాత్రకు వేంచేయునప్పుడు లక్ష్మీ
నారాయణుల సందుండి పాత్రద్రోలి నిన్నే దానికధిష్ఠానదేవ
తగాఁ బ్రతిష్ఠింతును. నీవచోనైపుణ్యమున నారాయణుఁడు
వట్టి నిర్భాగ్యుడని నిరూపించితివి.

ఉపసుం:—వాక్చతుర్యముచేత నీమె బాగును వజ్రము, వజ్రమును
బాగు చేయఁగలదు.

జుబు:—మొదట బోగముది, అందులో దేశద్రిమ్మరి నోటికి తలుపు
ద్వారబంధములు లేవు. సిగ్గు బిడియము లంతకన్న లేవు.

సుండు:—జుబుక! మర్యాదనతీక్రమించి మాటాడకుము.

జుబు:—ఓహో! అప్పుడే యభిమానము మొదలుపెట్టినదా?

ఉపసం:—అభిమానముగాదు, ఈమె పూజ్యురాలగుటచే మాయన్న
యట్లనియె.

జంబు:—అట్లయిన నేను గన్నేరులు మల్లెలు మొల్లలు జాజులు విర
జాజులు మొదలైన పూవులఁ దెచ్చెదను. మీ యన్నదమ్ము
లిద్దరు జెరియొకవైపు గూర్చుండి పూజించుడు.

సంసు:—జంబుకా! నీప్రసంగము కట్టిపెట్టుము. కల్యాణి! మహా
ప్రభావసంపన్నులైన దివ్యులలో నే నీకనుకూలవరండు లభింప
నప్పుడు నొక మర్త్య పాతాళ వాసులలోనా దొరకుట? రత్నా
కరములో దొరకని మణులు చెఱువులలో దొరకునా?

తిలో:—ఉద్యానమున దొరకనిపుష్ప మొకప్పుడు కారడవిలో దొరక
వచ్చును.

జంబు:—వాన కురిసినప్పుడు వీధిలోని యిసుకలో జలగడుగువారికి
బాగారము దొరకినట్లు నీ కీ లోకమున వరుండు లభించును
గాఁబోలు!

సంసు:—అంతవఱకు నీ వెక్కడనుండువు?

తిలో:—మీయనుజ్ఞ యయ్యెనేని గొంతకాల మిందే యుండఁదలంచు
చున్నదానను.

ఉపసం:—నాకలోక సుఖములుమరఁగిననీకు మాయూరు రుచించునా?

తిలో:—రుచింపకేమి!

తే. గీ. నందనముఖులుపూఁదోట లిందుఁగలవు
మేడలును వైజయంతము మించి యుండె
నింద్రుఁ డిచటలేకున్న దై త్యేంద్రు యింట
నాకు నీప్రోలు గనఁబడు నాకమట్ల.

జంబు:—పాపము! ఎక్కడికక్కడే సరిపెట్టుకొనఁగలదు.

సుందు:—నీవిక్కడనుంట మమ్మనుగ్రహించుట.

ఉపసుం:—మాపట్టణమునకు నీవు నవీనాలంకారమవుగదా!

సుందు:—జంబుకా! మధుసాగరమను మనయుద్యానవనమున చంగల్వ కొలని యొడ్డుననున్న చంద్రకాంతసౌధమునం దీమెను నిలుపుము. ఈమెకుం దగిన యుపచారము లన్నియుఁ జేయుటకు మన యంతఃపుర పరిచారికల నియోగింపుము. అంద తామె కనుసన్నల మెలఁగవలయునని నొక్కిచెప్పుము.

ఉపసుం:—పాలుమాలినవారు దండింపఁ బడుదు రని స్పష్టముగాఁ జెప్పుము.

జంబు:—చిత్తము దేవా! చిత్తము. (తనలో) మాకర్మముకాలినది. ఈ తొత్తుకూతురు నాశ్రయింపలేక యూడిగముల సేయలేక మేము చావవలెను. ఈ మాయలమారి యీ యన్నదమ్ముల నిద్దఱిని బుట్టలోఁబెట్టినది. చేపలు వలలోఁబడినవి.

(అందఱు నిష్క్రమించుచున్నారు)

ఇది

ద్వితీయాంకము.



తి తో త్త మ

తృతీయాంకము

రంగము 1—ఉద్యానవనము

[అంతట వెన్నెలలో నొకపానువుపైఁ బండుకొని నుండుఁడును,
జంబుకుఁడును [బవేశించుచున్నారు]]

నుండు:—జంబుకా! కారణములేని యీపరితాప మెట్లువచ్చెనని నీవు
పలుమాటలు గ్రుచ్చి గ్రుచ్చి యడుగుచుంటివి. కావునఁ జెప్పిన
వినుము. ప్రథమదర్శనంబున నె తిలోత్తమ నాహృదయ మపహ
రించుకొని పోయినది.

ఉ. ఆచిటునవ్వు లాబెడఁగు లాసువిశాలవిలోచనద్వయం
బాచతురోక్తు లానడలయందము నాహఁయ లాయెయారమున్
మేచకమైన యాకచము మిత్రుఁడ! చేరి మఱొక్కసారి నేఁ
జూచినదాఁక నామనసు సొక్కుచు సోలుచు నున్న దీక్రియన్. 1

జంబు:—ముదట నేననుకొన్నంతపనియైనది. అపిశాచమేనిన్నుఁబట్టినది.
నుండు:—జంబుకా! అది పిశాచమా? అంధునకు రత్నము రాయి
వలెఁ దోచునట్లు నీకాజగన్మోహనాంగి దయ్యమట్లు కనఁబడు
చున్నదా చూడు!

ఉ. చూచితి నవ్వరాంగనలఁ జూచితి వేలుపుటంచయానలన్
జూచితి నాగకన్యకలఁ జూచితి నెందఱొ మర్త్యకాన్తలన్
జూచియెటుంగ నిట్టి బలుసోయగమున్ నెఱజవ్వనంబు నే
నేచిగురాకుఁబోడికడ నిట్టిపడంతుక యెందు లేదుగా.

జంబు:—తావలచినది రంభ తా మునిగినది గంగ యను సామెత నిజము. నీకంటికి నచ్చలేదుగాని దీని తలదన్నిన యందగ త్రియ లెందఱో లోకమున నున్నారు.

సుందు:—నీవు సరిగా నాలోచించుకొని మాటలాడలేదు. ఈ యంద మేమందయానలయందుఁ గనుంగొనము. చూడు!

సీ. పడఁతి కట్టుటచేతఁ బసిఁడిగువ్వలువకు

నెన్నఁడులేనట్టి యెసక మెసఁగె

రమణి తాల్పుటచేత రతనాలసగలకు

వర్ణనాతీతమా వన్నెగలిగె

మగువ పూయుటచేత ముంచిగందమునకు

రమణీయమైన సౌరభ్య మొదవె

యెలనాఁగ తుఱుముట నలరుగుత్తులకును

గమనీయతరమైన కాంతి యొదవె

గీ. యువిద సంచార మొనరించుచున్న కలన

నవనికంతకు నొకవిత యంద మొదవె

తెఱవ స్వేచ్ఛమై యొదందుఁ దిరుగుచుంట

వేల్పువీటికి నెంతేని వెలితి గలిగె.

3

జంబు:—ఈ తొత్తుకూతురు రాబట్టి భూలోకమున కందము స్వర్గము నకు వెలితి వచ్చినదా? స్వర్గలోకమునకు శక్తిపీడ వదలినది. అది మనలోకమునకుఁ బట్టుకొన్నది. ఈ పిచ్చిపిచ్చి తలంపులు మాని యీ నిండుచందురుని పండువెన్నెలచలువ హాయిగా ననుభవింపవయ్యా! చన్నిళ్ల లోఁ బ్రవేశించిన దున్న పోతులాగు నేనెంతో చల్లఁదనపుసౌఖ్య మనుభవించుచున్నాను.

సుందు:—జంబుకా!

తే. గీ. నిండుజాబిల్లిగా దది నెలతెముగము

పండువెన్నెల గాదది పడఁతినవ్వు

మచ్చగాను ముడి మృగమదపుబాట్లు
తార లవిగావు దానిముత్యాలసరులు.

4

జంబు:—సరి సరి! ప్రపంచమంతయు నీకు నేటిరేయి తిలోత్తమా
విలాసమువలె గనబడుచున్నది గాఁబోలు! కామిలరోగము
గలవానికి జగత్తంతయుఁ బచ్చనై నట్లు కామగ్రహబాధితుఁడ
వైన నీకుఁ దిలోత్తమ తప్ప నొండువస్తువు కానబడుటలేదు
గాఁబోలు!

సుందు:—మిత్రుఁడా! ఒక్కసారి తిలోత్తమ నిక్కడకుఁ దీసికొని రాఁ
గలవా?

జంబు:—అబ్బో! దానితెకుఁలు దానిబెట్టుసరి చెప్పవలవిగావు. అది
యిక్కడికి వచ్చునా?

సుందు:—పోనీ! నన్నక్కడికిఁ దీసికొనిపోదువా?

జంబు:—తీసికొనిపోయెడిదేమి! బుజముమీఁద నెక్కించుకొనవలెనా
యేమి? నీపెట నేనువచ్చెద నడువుము. జగత్త్రయ విజయ
బాహుబలసాపన్నుడగు నీవు దానిదగ్గఱకుఁ బోవుట యుక్త
ముగాదు. ఇంతబతుకుబతికి యింతతపస్సుచేసి బోగముదాని
దర్శనమునకా నీవు పోవలసినది!

సుందు:—జంబుకా! దాని దర్శన మెంతటి యదృష్టవృత్తుల కగును?
అది సులభమని తలంచుచున్నావా? అది అనుగ్రహించినచో
నింద్రాదిదిక్పాలకులు, నారాయణాదులు దానికి నమస్కరించి
తమ మకుట మాణిక్య కాంతులచే దాని చరణారవిందములకు
నీరాజన మొసంగరా? అది కనుసన్న జేసినమాత్రమునఁ దేనె
చుక్కపై నీరలు ముసరినట్లు ముక్కోటిదేవతలు దాని చుట్టు
మూఁగియుండరా?

జంబు:—అయ్యో! నేనుమాత్ర మట్లు తలంచుటలేదు. ఈ మిండకత్తె

దేవతలలో నెవరికిఁ బనికిరాకపోవుటచేతనే యీలోకమునకు వచ్చినదని నేను తలంచెదను. అట్లే కానియెడల స్వర్గముకన్న మర్త్యలోకములో నేమియతిశయమున్నదని వచ్చినది? ఇక్కడ సంతకంటె నెక్కువ చక్కనివాండ్రు కలరా? అంతకంటె నెక్కువ భోగ్యవస్తువు లున్నవా? అంతకంటె నెక్కువవైభవ మున్నదా? ఎక్కువ శూరశిఖామణు లున్నారా?

సుందు:—ఓరి మూర్ఖుడా! అక్కడ తనమనంబునకు వచ్చినవారెవ్వరు లేకపోవుటచే నిక్కడకు రావలసెనని యది నొక్కివక్కాణింప లేదా? ఆమాటలు నీవు విసలేదా?

జంబు:—ఇది వట్టిబూటకము. అది యేదోపన్నుగడ పన్నుకొని వచ్చినది. అది కల్లలకుఁ బుట్టినయిల్లు. భోగచూదాని నోటికి శుద్ధి బద్ధ మున్నదా?

సుందు:—జంబుకా! నీవట్లన్న నేనొప్పుకొనను. నిజముగాఁ జెప్పు. వేల్పులలోఁ జక్కనివాఁ డెవడు? అదియన్నమాటలు శిలాక్షరములు.

జంబు:—అట్లయినఁ బరునాల్గులోకములలో నీవాక్కడవే చక్కని వాడెవని నిన్నువలచి పైబడవచ్చినదా?

సుందు:—ఏమో యెవరిని వలచివచ్చినదో? ఈ వృథాప్రసంగమే! దానికడకు నీవుపోయి దాని నిక్కడికిఁ బిలుచుకొనివత్తువా లేదా? నేను తాళఁజాలకున్నాను. విరహతాపము దుస్సహముగా నున్నది.

గీ. పోడుచుచున్నాఁడు చంద్రుండు పొడవులయిన
కిరణశూలంబులను నన్ను గరుణ లేక,
యేయుచున్నాఁడు మన్మథుఁ డేపుమీఁద
దీయవింటఁ బూవులు గూర్చి తెఱచి యిడక.

జంబు:—తడిసిన నూలుపోగులలాగున నెంతో చల్లగానున్న చంద్ర
కిరణములు నీకు శూలములలాగున్నవా? మా నాయనమ్మ
పండుగనాడు గోడకుఁ బెట్టిన సున్నపుచుక్కలవలె నీచుక్క-
లెంత యందముగా నున్నవో చూడు! ఆహాహా! ఈచంద్రుఁడు
పెద్ద కచ్చికవలె నున్నాఁడు. కచ్చికనంటుకొన్న మసిబొగ్గువలె
దానిలో నల్లనిమచ్చ కనబడుచున్నది. ఇటువంటిసమయములో
సౌఖ్య మనుభవించులేక యుస్సురస్సురని తాపపడియెడవేల?
అదిగాక మన్మథుఁడు తియ్యవింటిలో, పూవులుగూర్చి నిన్నుఁ
గొట్టుచున్నాడా? ఏదీ! యొకపువ్వువైన గనబడదేమి? ఈ
విరహతాపాలు— ఈ కోపాలు మేమెన్నఁ డెఱుంగము. మన్మ
థుఁడు మమ్మెప్పుడు కొట్టఁడేమి? వానిమొగముమండ వాఁడు
గొప్పవారివేగాని పువ్వులతోఁ గొట్టఁడేము!

సుండు:—ఓరిమూర్ఖుఁడా! విరహతాప మనుభవించినవారికే తెలి
యను. ప్రసవవేదన బిడ్డలఁగన్నదానికేగాని గొడ్డాలికిఁ దెలి
యనుగదా! మన్మథబాణప్రహారములు కంటి కగుపడనిదెబ్బలు.
మన్మథుఁ డనంగుఁడుగదా!

తే. గీ. ఎమట నిల్చి పోరెడుశత్రు నెట్టలై నఁ
జలముఁ బలము పెంపునుజూపి గెలువవచ్చు,
చాటుదెబ్బలు గొట్టెడు సాహసులను
నెట్టి బలశాలియైన జయింపఁ గలఁడె? 6

అందుచేతనే,

గీ. కాలదండంబునకు రుద్రుశూలమునకు
శత్రువజ్రంబునకు విష్ణుచక్రమునకు
జడిసి యెఱుంగని నే నిప్పు జడియవలసె.
గమ్మనింటికి నలపూవుటమ్ములకును. 7

జంబు:—ఓయినాయనా! ఇటువంటి బాధలు వేయజన్మములకైన నాకు వద్దు. ఇవన్నియు మీరే యనుభవింపుడు ఈ విధముగా నెంతో తహతహ పడునటువంటి మీరు స్వర్గలోకదండయాత్ర కెట్లు బ్రతుగదేటుకురు? శంబరుడు సేనల సిద్ధముచేసినాడు. తలకొక గ్రుక్కె-డమృత మెప్పుడు త్రొగనగునని రక్కసులు మిక్కిలే, యువ్విఘ్నారుచున్నారు. నీవుగూడ నమృతపానముజేసి చిరకాలజీవివి కావచ్చును నాకలోకనివాససౌఖ్య మనుభవింప వచ్చును.

[అంతట శంబరుడు ప్రవేశించుచున్నాడు]

శంబ:—(తనలో) దండయాత్రాసన్నాహమంతయు సిద్ధమైంది. ఈ వార్త సుందమహారాజుతో విన్నవించెదను.

సుందు:—జంబుకా!

అ. వె. అదియె యమృతభాండ మదియె చింతామణి

యదియె వైజయంత మదియె స్వర్గ

మదియె కల్పవృక్ష మదియె సందనవన

బదియె విజయలక్ష్మి యరయనాకు

గ

శంబ:—దేవా! జయము. జయము.

సుందు:—జంబుకా! వింటివా?

(అని పై పద్యమునే మరల జనుపుచున్నాడు)

శంబ:—మహారాజా! జయము జయము.

సుందు:—(కన్నలు మూసికొని మాటలాడెడు)

శంబ:—జంబుకా! ఇది యేమి?

జంబు:—నీపిండము నాశ్రాద్ధము. ఏమనిచెప్పును?

శంబ:—ఏమిరా! అట్లు ప్రేలుచున్నావు?

జంబు:—నేను ప్రేలుటలేదు. మహారాజుగారియవస్థ మాటిపోయినది.

మనము దేవతలమీదికి దండు పెడలఁదలఁచుకొన్నవారై విని వారు మహారాజుగారిమీదికి మన్మథునిబంపినారు. ఆచాటున నుండి యీచాటుననుండి వాఁడు మహారాజుగారిని కళ్లఁ బొడుచుచున్నాఁడు.

శంబు:—నీ చమత్కారభాషణములు గట్టిపెట్టి స్థితియేమో చెప్పరా?

జంబు:—స్థితి దాస్థినితి. అవస్థ మన్మథావస్థ. మనమాట లాయనకు వినఁబడుటలేదు. ఆయన తిలోత్తమను వలచియున్నాఁడు. దాని నీవు తీసికొనివచ్చితివా నీతో నాయన మాటాడును.

శంబు:—మన దండయాత్ర గంగలోఁ గలిసినది.

జంబు:—ఆదొంగతొత్తుకూతు రెప్పుడువచ్చినదో యప్పుడే గంగలోఁ గలిసినది.

శంబు:—ఇప్పు డీ సంగతి యాయనకు విన్నవించుటెట్లు?

జంబు:—ఈయనను మేల్కొల్పుటకు నేనొక చమత్కారము జేసెద నుండు.

శంబు:—ఏలాగో నీ తెలివితేత మెలకువ తెప్పించుము.

జంబు:—మహారాజా! ఇదే తిలోత్తమ వచ్చినది. లెండు. లెండు.

సుండు:—(కన్నులు మూసికొని లేచి) ఏదీ నాప్రాణసఖి? ఏదీ నా బహిష్కృతాణము? ఏదీ కామదేవునినూతఁశస్త్రము. (అని జంబు కుని గాఁగిలించుకొని చాడకొటికి ముద్దుపెట్టుకొనుచున్నాఁడు)

జంబు:—అయ్యో! అయ్యో! నేనుగానయ్యా తిలోత్తమను. నేను మీవేడుక చెలికాడను. జంబుకుడను. జంబుకుడను. నీముద్దు ముక్కలైపోను! నన్ను ముద్దుపెట్టుకొనకు.

శంబు:—దేవా! ఏడు మన జంబుకుడు. విడిచిపెట్టుము.

(అని చెయిబట్టుకొని లాగుచున్నాఁడు)

సుండు:—ఏమీ! ఏడు మన జంబుకుడా, తిలోత్తమకాదా?

జంబు:—అయ్యో! నీవిరహతాపము మండిపోను. నాబుగ్గ చెడఁగొటికి నావు. అయ్యో! చిమచిమ లాడుచున్నది. (చేతితో తడిమి) అయ్యో! నెత్తురు వచ్చుచున్నది. మానిసికాటుకు మందులేదు. అయ్యో! నేను చచ్చిపోదునుగాఁజూలు! ఇంక నాభార్యకెవరు దిక్కు? పాపము! దానికి నేనొక్కడనె మగఁడను గదా? దాని బ్రతు కేమగునో?

శంబ:—ఓరీ, మూర్ఖుఁడా! ఇది నీస్వయంకృతాపరాధము. తిలోత్తమ వచ్చినదని చెప్పబట్టి యెరుటనున్నమానిసి తిలోత్తమ యని యాయన నిన్ను కొఁగిలించుకొన్నాఁడు. తెలివితక్కువపని చేసినందుకు ఫల మచుభవింపవలసినదే.

జంబు:—నాకేదైన మంకు చెప్పవయ్యా! లేదా వైద్యునింటికిఁ దీసి కొనిపో.

శంబ:—భయపడకు! అది చొంగగాని నెత్తురుకాదు. కాటు లోతుగా పడలేదు.

జంబు:—నేనీదినమున నాతిలోత్తమ మొగము చూచినాను. ఆపాడు మొగము చూచినందుకు నెత్తురు కన్నులఁ జూడవలసివచ్చినది.

శంబు:—మూర్ఖుఁడా! నాయంతరము నీయంతరము దెలియకుండ నాతోఁ బరిహాసమాడెదవా? దాని కిదేశిక్ష.

జంబు:—నాతల్లికడుపుచల్లగా, నాపెద్దాము మంగళసూత్రబలిమిచేత నేను నేడు పులిసోటి కండవలె బయలుపడినాను. నీ విరహ తాపము బంగారుగాను! ఎంతపని చేసితివయ్యా.

శంబ:—(తనలో) కామార్తులకు స్త్రీపురుష భేదము, చేతనాచేతన భేదము తెలియదన్నమాట నేడు సార్థకమైనది.

శంబు:—శంబరా! ఈ రాత్రివేళ నీ వేల వచ్చితివి?

జంబు:—నన్ను కఱపించుటకు వెఱపించుటకు.

శంబః—దేవా! నాకలోకముపై దాడివెడలుటకు నకల సేనా సన్నాహము చేసి యుంచినాను. దేవరవారి మహాసేన మదగజంబులను కొండలును, తురంగంబులను తరంగంబులును, పదాతులనెడు మత్స్యమకరనికరంబులును, రథంబు లనియెడు నోడలును గలిగి మహాసముద్రంబు తెఱుగున భయంకర కోలాహల సమేతంబై యున్నది. దేవరవారి యాజ్ఞ యయ్యెనేని,

సీ. కాల్బలంబుల పదాఘాత ఘట్టసలచే
శేషాహిపడగలు చిమకునట్లు
భద్రదంతావళ భయద ఘీంకృతులచే
దిగ్గజంబులతలల్ దిరుగునట్లు
పటహకాహళ భూరి భాంకరణంబుల
గగనమాడలమెల్లఁ గలఁగునట్లు
తురగరింఖాసముద్రాభ్రత రజంబుచే
భానుమాడలి కానఁబడనియట్లు

గీ అనురకోటుల గుండియ లవియునట్లు
వేల్పుచేడల గర్భము ల్విచ్చునట్లు
స్వామి! నీసేన యాత్రివిష్టపముమీఁద
నడఁచఁ బగునాల్గుభువనంబు లడఁచునట్లు.

9

సుందుః—శంబరా! మేమిప్పు డస్వస్థముగానున్నారము. మాకు మనస్సిమితము లేదు.

శంబః—ఇంతలోనే దేవరవారి కింత యస్వస్థతకల్గుటకుఁ గారణమేమి? సెలవయ్యెనేని ప్రతికారవిధానము చేయించువాడను.

జంబః—బాబూ! నీవు వైద్య మారంభించినావా భూభార మణఁచి వేయుటకు? నీ మాత్రలు పగవారి కుపయోగింపుము గాని మిత్రునిమీఁద నుపయోగింపకుము.

సుండు:—శంబరా! నీకుఁ గారణములతోఁ బనిలేదు; నీచికిత్సలతో మాకవసరములేదు.

శంబ:—దేవా! దేవరవారి హితాభిలాషి నగుటచే నే నొక్కమాట మనవిసేయుచున్నాను. ఆగ్రహింపకుందురుగాక! తిలోత్తమను జూచినదాదిగా మీచిత్తంబు తదాయత్తమై యున్నట్లును దాని సమాగమ మపేక్షించి మీ రిప్పుడు మనస్తాపము నొందుచున్నట్లును నాకు దోచుచున్నది. తిమితిమింగిలములవంటి మీసోదరుల బాధింపఁదలంచి దేవతలుపంపినయెఱ గాని, యది యంగన గాదు. నారాయణుఁడు తొల్లి జగన్మోహనావతారముం దాల్చి దానవుల వంచించినట్లే జగన్మోహనయైన యీ యంగనగూడ దానవుల భంగపుచ్చుటకే వచ్చినది. దానిహాసములు మోసములు. దానివిలాసములు సౌఖ్యాభాసములు. దానినోట నమృతరసము, మనస్సులో విసము గలదు. మీరు వంచింపఁబడుచున్నారు. గాఢమోహనిద్రనుండి మేల్కొనుఁడు. ఇది కాముని సమ్మోహనాస్త్రమువలె మిమ్ము మైమఱచునట్లు చేసినది.

గీ. తరుణి లావణ్యరసమును దనివిఠీఱ

మీరు నేత్రాంజలులఁ గ్రోలి మెదలకుండ

మద్యపానంబు చేసిన మచుజలట్ల

నొడలెఱుంగక చెడిపోవుచున్నవారు.

10

సుండు:—మూర్ఖుఁడా! నీవు మాకు చక్కఁటలుం దెలుపవచ్చితివా?

నీ హితోపదేశములు చాలు! నేను చతుర్దశభువన నాయకుఁడను. దానవసార్వభౌముఁడను. నీవు నేవకుఁడవు, దాసుఁడవు.

శంబ:—అది నేనేఱుఁగుదును. మీరు కోపగించినను సరే నాస్వామి భక్తి మరల నట్లే పలుకఁమని నన్ను పురికొల్పుచున్నది.

సుంకు:—అట్లయిన నాయాజ్ఞ వినుము! పరాశుత్తచిత్తులు యుద్ధము వంటి యుత్తప్రకారముల సామర్థ్యముతో నెఱవేర్పజాలరు. కావున నీవిప్పుడ యుపయోగపాలి కరిగి సకల దానవసైన్యంబులతో, త్రిదశాలయముపై దండువిడియునుని నామాటలుగా నాతనితోఁ జెప్పుము.

శంబ:—చిత్తము దేవా! అట్ల చేసెద.

జంబు:—ఇక్క డీదొరగా రింతచేసినారు. ఇత నాయనగారా కార్య సిద్ధి చేయువారు?

శంబ:—ఆహా! ఏమి కాలవై పరీత్యము. ఈ పలుగుముండ పిడుగువలె వచ్చి యాయన యుత్సాహవృక్షమును మాడ్చివైచినది. ఇత నుపయోగంఁ జేయునునోగదా! ఆయన యాయనలెమ్ముఁడు గాఁడా? ఆయన యేప్రవాహములోఁ గొట్టుకొనిపోవుచున్నాఁ డో? అయినను బ్రతుక్కించెదఁగాక!

(అని నిష్క్రమించుచున్నాఁడు)

జంబు:—అయ్యా! మీకిప్పుటికి శనిగ్రహము వదలిపోయినది. మరల మీరు తిలోత్తమను ధ్యానించుకొనుచు నుండవచ్చును. స్వర్గ దండయాత్రనుగుఱించి మిమ్ము నడుగువారు లేరు.

సుంకు:—జంబుకా! నామనస్సు స్వర్గముమీఁదికిఁ బోవుటలేదు.

గీ. సఖయ సంసర్గముండఁగ స్వర్గమేల?
యతివవాగమృతంబుండ నమృతమేల?
తరుణి పృథునేత్రవారిజాతంబు లుండ
పారిజాతంబు లేల? నిష్ఫలము గాక!

11

జంబు:—వెట్టికి వేయివిధములు. ఒకని కాఁడుదానివెట్టి; ఒకనికి సొమ్ము వెట్టి. అందులో నిదొకటి. నేను రెండుబొట్ట లీతకల్లుత్రాగి

నను నాకెన్నడు నిరతమైమఱపు రాలేదు. సురచేయనిషు
సురకాంత క్షణములోఁ జేసెడిది!

సుండు:—అందఱిని వెక్కిరించువెట్టి నీది. ఈ వెట్టులకేమిగాని తిలో
త్రమ యొద్దకుఁబోయి నాయలమట దానికి విన్నవించి నాపై
ననుగ్రహము గలుగునట్లు చేయుము.

గీ. తనకు సూరుఁ డెల్లప్పుడు దాసుఁ డనుము

ప్రీతిఁ దన్నె పట్టపుదేవిఁ జేతు ననుము

ఇరుముఖులచే నేవ జేయింతు ననుము

నెనరులేకున్నఁ బ్రాణము ల్మిలువ వనుము.

12

పో! వేగముపో! ఆలస్య మయ్యుతా విష మ్మృతచూట నెఱుంగవా?

జంబు:—అయ్యా! ఇదిగో పోవుచున్నాను. పోవకున్నచో బ్రతుకఁ
గలనా? (తనలో) రాజునకు వేడుక చెలికాడగువాఁడు తన
యజమానుని ప్రియురాండ్రకు రామబారములు గొనిపోవుట,
వారి కలయికలకుఁ దగినచోటులు వెదకుట, మిండకత్తెలం
దార్చుట యను మహాకార్యములం జేయవలసిన వాఁడే.
ఏయ్యద్యోగమైనఁ జేయవచ్చునుగాని పరమనిచ్చమైన యీతాద్భు
పని చేయఁగూడదు. జీవించుటకు గౌరవమైన వృత్తి యేదైనను
లేక, కుటుంబమును పోషించుకొనలేక యీపాడుపని చేయుట
కొప్పకొనవలసివచ్చె. అది యేమనునో? తన్నునో— కొట్టునో—
తిట్టునో? వెళ్లకపోయిన నతఁ డాపనియే చేయును. దిక్పాలకు
లను దేవతలను ఛిక్కిరించిన యీదేశద్రుమ్మరిముండ, యెఱుంగు
గొడ్డువలె శరీరమంత నల్లని రోమములుగల్గి బొగ్గులబుట్టవలె
నున్న యీ యయ్యను వరించి వచ్చి మీఁదఁబడునా? ఇది
నా నడకచేటగాని మఱొకవిధముగాఁ బరిణమించును.

రంగము 2—మఱియొక యుద్యానవనము

[అప్పుడు పీఠముమీఁదఁగూర్చుండి ఉపనుండుఁడు, వేడుకచెలికాఁడగు
శౌనకుఁడు ప్రవేశించుచున్నారు]

ఉపను:—శౌనకా! చీఱటిపోయి వెన్నెల యెంతమనోహరముగా
వచ్చినదో చూడు.

తే. గీ. కాలపురుషునికొఱకు నిశాలతాంగి
బత్తి గగనతల్పుబునఁ బఱచినట్టి
తెల్లదుప్పటియట్లు చంద్రిక దనర్చె
దానిపైనున్న పూలట్లు తార లలరు.

13

శౌన:—మానాయనమ్మ గంజివార్చుకొనుట కుపయోగించు చిల్లి
యిత్తడిసిబ్బివలె నీచంద్రమండలము నాకంటి కగుపడుచున్నది.
నేను చిన్నప్పుడు మొలకు మెడకుఁ గట్టుకొన్న గవ్వలగుత్తుల
వలెఁ జాకాలు కనఁబడుచున్నవి.

ఉపను:—అహాహా! ఏమి యీమలయమారుతసౌకుమార్యము. ఏమి
యా వెన్నెలచల్లఁదనము. ఏమి యీ యుద్యానవన రామణీయ
కము. అన్నియు నాకత్యంతానందము నొసఁగుచున్నవి, కాని
యిట్టిసమయమున నానందపరిపూర్తిచేయు ప్రేయసి లేకపోవుట
గొప్పలోపముగదా!

శౌన:—అట్లయిన నీప్రేయసియున్న యంతఃపురమానకుఁబొమ్మ! నీదేవి
యైన వజ్రజ్వాల సకలాభరణభూషితయై పడకటిల్లు సింగారించు
కొని నీరాక నిరీక్షించుచుండును.

ఉపను:—వజ్రజ్వాల నాకు నిన్నటివఱకే ప్రియురాలు.

శౌన:—అదియే మట్లనుచున్నావు?

ఉప:—మూర్ఖుఁడా! నీకుఁ దెలియలేదా?

గీ. నాకనులచందమామము నాదునిధియు
 నానుప్రాణము నానుప్రభుములకుట
 నాయదృష్టదేవతయును నాభవంబు
 నేనుగడయుఁ దిలొత్తమ యెఱుఁగు మింక.

14

శౌనః—అయ్యో! నేనింకను బెరటిదారినే యున్నాను. ఈ వన్నెల
 విసవక్షి— యీ మాయలమారి— యీ పెక్కుల యిక్క—
 యీ బొంకులబుంగ— యీ కొంపలమాపెనుకొఱవి— యీ
 నంగనాది, యెట్టిగా— బుట్టిగా వేసాలువేసుకొని, మొగము
 మెఱుంగులు పూసికొని, యెక్కడినో యెరువుగలు వేసికొని
 రాగానే దానిమాటలకుఁ జిక్కి నాగస్వరమువిని పాములవాని
 చేతఁ జిక్కు సర్పమువలె నీవు దానికి లోబడితివా? దీనితో
 నీప్రతాపముసరి.

ఉపసుంః—మిత్రుడా! నీవన్నమాట నిజము!

గీ. మదిఁ బ్రతాపంబు ప్రీతిను మదనతాప
 మంతకంతకు నతిశయ మగుచుచుండె,
 కత్తులను బూసవలెనన్న కాంక్ష జాతెఁ
 గలికి పాత్తులనై బాతె గలగి మంసు.

15

శౌనః—అయ్యో! నీయంతఃపురకాంతల కన్న నీవగలాడి యెక్కుడు
 సొగసుకత్తియై యని యామెగూర్చి మేలుపడితివా? అధిక
 గుణమంతురాలని దానికై యాసపడితివా? చేరువచుట్టమని
 చేరఁదలఁచితివా?

ఉపసుంః—మూఁగుడా! నాయంతఃపురకాంతలవాణ్యము దానిచరణ
 పల్లవాబులకు దాస్యము చేయుటకైన దగదు. నాకాంతల
 సౌందర్యమే గాదు— సకల దైవాంగనా లావణ్యమును దీని
 సోమగముమును దిగదుడుపుపెట్టుటకైన బనికిరాదు. దాని
 ప్రభావ మెట్టిదో యెఱుఁగునువా? చూడు!

సీ. హరుఁ డీమె కెమ్మోవి యమృతంబుఁ గ్రోలిన

విసముమేసిన నోటి వెగటు పోదె?

చంద్రుఁ డీలావణ్యజలధిలో నీదిన

మలినమా తనమచ్చ మాయకున్నె?

పుష్పబాణుండు దీని పొందుగల్గెడునేని

దనమేచు మెడియుఁ దాల్చకున్నె?

నరహరిపై దీనినవ్వువెన్నెల పడ్డఁ

దనమేని నలు పెల్లఁ దఱుగకున్నె?

ఆ. వె. మునిజనంబు దీని ముఖమండలముఁ గన్న

జపము విడిచి యుగ్రతపము విడిచి

యెల్ల నీతి విడిచి యెదవోపు గీతల

విధముదోప దీనివెంటఁ బడరె?

16

శౌనః—పై మెఱుపులఁజూచి నీవు మోసపోవుచున్నావు. ఇది మేడి

పండు వాటముగా నున్నది. మెఱియుచుండునదెల్ల మెఱిపు

గాను. కొంగయు హంసవలెనే తెల్లగానూడును.

ఉపసుంః—ఎఱుకగలిగి మాటాడుము. అంతయు నేనెఱుఁగుదును.

క్రపంచమునం దెవ్వరును దానికి సాటిరారు. దాని కుపమింపఁ

దగు వస్తువులు లేవు చూడు!

గీ. అప్పుడపుడు కళాహీన మగుచునుండు

చంచురుండు దానిముఖసామ్య మందుటెట్లు? •

బురదలోఁ బుట్టు నెత్తమ్మి పూవు లెట్లు

చెలియకండోయి పోలికఁ జెందఁగలవు?

17

ఆ కురులయంద మేమవచ్చును!

శౌనః—కురులు గావు. మీవంటివారి మెడ కురులు. నీకిష్టము కుడిది

నది గనుక దానిని తెగవర్జించుచున్నావు. ఇష్టమైనచో నల్లని

వన్ని యింద్రసీలమాణిక్యము లగును. ఆకుపచ్చని వన్నియు గారుత్మతము లగును. ఈ గొడవలేనా, స్వర్గదండయాత్రమా పేమైన నున్నదా? శంబరుడు మహాత్మాహముతో, తల విఱియబోసికొని తిరిగి సేనలఁ గూర్చుచున్నాడు.

ఉపసుం:—నీసేనలు దొంగలువోల! నీదండయాత్ర తగులుబడ. నా కెందుకురా? మన్నుభుడు తనసేనానాయకులైన వసంతమలయ మారుతములతో, శుకపికాది సైన్యంబుఁ గూర్చుకొని నాపై దండువెడలినాడు. అతనిబారిచుండి తప్పించుకొన్నప్పుడుగదా నేను వేల్పునీటిపై దండువిడియుట?

గీ. అతివకూటమి నాకిప్పు డబ్బదేని,

నకట! త్రైలోక్య సామ్రాజ్యమైన నొల్ల,

కమలలోచన పొందులు గలిగె నేని

సేల త్రైలోక్య సామ్రాజ్య మింక నాకు.

18

శౌన:—సరే! రెండుపద్ధతులచేత నీకు స్వర్గసామ్రాజ్య మక్కఱలేను.

‘ఇతో భ్రష్ట స్తన్తో భ్రష్టః’ అన్నట్లు నీకు దండయాత్ర చిక్కదు. దీనిపొందు చిక్కదు.

ఉపసుం:—చిక్కకేమి! అది నాకంబు విడిచి నన్ను వెదకుకొనుచు నిక్కడికి వచ్చినదికదా?

శౌన:—ఔను! నిన్నె వెదకుకొని వచ్చినది. నన్ను వెదకుకొనివచ్చిన దేమో యని నే ననుకొనుచున్నాను. నీ యందముకన్న నా యరదము తక్కువా? కాదంటే నామేను కొంచెము ముడు తలుపడినది. వయసు గడిచినది. అప్పుడప్పుడు మీరు కొట్టిన చెంపకాయలచేతనైన నేమి, ముసలితనముచేతనేమి పండ్లుాడినవి.

ఉపసుం:—మూర్ఖుడా! నోరు మూయుము.

శౌన:—అయ్యో! అదిగో మనశంబరుడు వచ్చుచున్నాడు దండయాత్రను గూర్చి యడుగుటకుఁగఱాబోలు?

శంబరుడు:—(తనలో) అహ! సుంకునియంతవాడు బోగముతోత్తు కూతురువలలోబడి విజయయాత్రోత్సాహము విడిచినప్పుడు, వానితమ్ముడుమాత్రము వేటువిధముగా నుండునా? ఒకవేళ నితడు దుర్వ్యసనసక్తుడు గాకయున్నను దండయాత్ర తానొక్కడ నిర్వహింపఁగలఁడా? సరే! చూచెదఁగాక.

శౌన:—శంబరా! రా. రా. మంచినమయమునకే వచ్చినావు.

శంబ:—దేవా! జయము. జయము.

ఉపసూ:—శంబరా! ఇప్పుడేలవచ్చితివి?

శంబ:—దండయాత్రావిషయము మీకు జ్ఞాపకముచేయుటకు.

ఉపసూ:—ఏమి! రాజకార్యములు విన్నవించుటకు సమయములేదా? తగినస్థలము లేదా? ఈవేళ యావేళ యనక— యీనెల వానెల వనక— యర్ధరాత్రమునంగు నపరాత్రమునంగు జెప్పవచ్చునా? కాలము గడచినవాడవు. లోకానుభవము గలవాడవు. బుద్ధి లేదా?

శౌన:—(తనలో) బుద్ధియున్న పక్షమున నీదగ్గఱ కొలువేచేయకపోవును.

శంబ:—దేవా! అగ్రహింపకుడు. మీయన్నగారికడకు నేను బోయి యీవార్త విన్నవించితిని. కాని యాయన తన కస్వస్థముగా నున్నదనియు, మీచేత దండయాత్ర నడపింపుమనియు సెల విచ్చుటంజేసి మీకడకు వచ్చితిని. స్వామిభక్తిప్రేరేతుడనై వచ్చితినిగాని మీమనంబున కాయాసముఁ గలిగింప రాలేదు. తప్పన్న క్షమింపుడు.

ఉపసూ:—అట్లయిన నాకు నస్వస్థముగా నున్నది. దానవచక్రవర్తి యైన సుందుఁడే యీ దండయాత్ర నడుపుఁగాక!

శౌన:—అందఱికి, తలొకరోగ మున్నది. ఈ శంబరునకు నాక్కుతోరంగము లేదు.

శంబః—దేవా! ఆయన దండయాత్ర మిమ్మునడుపుమనియె. మీరాయనను నడుపుమనుచున్నారు. ఇది దానవకులమునకు మహాదిష్ట హేతువని తలంచుచున్నాను. నేనొక మనవిచేసెద. చిత్త గింపుడు!

ఉ. ఈ సమయంబు దాటి చనునేని సుపరువులు దైత్యకోటి ను
ద్వాసము జెప్పి పంపుచురు దైత్యకు శేష్యులెల్ల నత్రుస
న్నాస్యసముజ్జేసి కారడవులందుఁ దపంబులు సేయవచ్చు స
న్నాస్యసము బూనవచ్చు దితి నందచులందఱు గాఢనిస్స్పృహ. 18

ఉపసుం:—మంచిది! మేలైనది! రక్కసులందఱు యోగులు, మా
నులు, సన్నాస్యములు నై నపక్షమున లోకములో మనకు
సుప్రతిష్ఠ గలుగును.

శౌనః—అందఱు సన్నాస్యములై నపక్షమున భిక్షుల సేయువారు లభి
తురా? తలలు గొఱుగుటకు మంగళ్లు దొరకుచురా?

శంబః—దేవా! మీరు తిరస్కారముగా మాటలాడఁజనను. నేను
కుండ పగులఁగొట్టిన ట్లున్న దున్నట్లు మాటాడుచున్నాను.
వినుఁడు! మీరు, మీయన్న గారు తిలో త్రమమును మత్తకాశిని
యందుఁ జిత్తంబునిలిపి పరాయత్తులై యుత్తాలంబగు నుత్తల
పాటనొంది మెత్తవడియున్న వారని నాకుం దోచుచున్నది.

ఉ. వీరరసప్రదర్శనపువేళగదా యిది? యిట్టివేళ శృం
గారరసప్రథానముగఁ గాలముబుచ్చుట పాడియోనా? జం
భారి ముఖామరప్రవరులందఱు మిమ్మును గేలిసేయరే,
శూరులు కాంతలనర్థరగి సొక్కినఁ దక్కునె రాజ్యసంపదల్. 19
అదియటుండఁగా మీరిప్పుడు విషయాసక్తులరై, స్త్రీలోలురై,
త్రిదశాలయదండయాత్రాపరాజ్ఞుఖులై నపక్షమున జంభారాతి
ప్రముఖసుపర్యాణులు తమ దంభోభిప్రముఖాయుధంబులకుఁ.

దమ ప్రతాపంబులకు వెఱచి దండయాత్ర మీ రుపసంహరించితి రని తలంతురు. వారే కాదు—సకలలోకంబులు నట్లే తలంచును. ఇంతకన్న సప్రతిష్ట మనకేమున్నది? ఇప్పుడు నాకలోకము మీఁద దాడివెడలి దిక్పాలరజయించి త్రివిష్టపమాక్రమించి నిర్నిద్రతేజస్సుపన్నులై, మహేంద్రులరై చింతామణి భద్ర పీఠంబు నధిష్ఠించి, యటమీఁద విశ్రాంతిగైకొని నందనోద్యాన విహారాబులు, మందాకినీజలక్రీడలు, సప్తరాంగనాపరీరంభణంబులు, శృంగారరసప్రకటనములు, కావలసినన్ని చేయవచ్చును. ప్రస్తుతము వాటినిన్నిటిని విరమించి దండయాత్ర నడుపుడు. దానవయోధులు మహోత్సాహసౌభరితులై యుద్ధ మెప్పుడెప్పుడని మీయాజ్ఞకై నిరీక్షించుచున్నారు. ఈయత్సాహము డిందెనేని వారిని రణంబునకు మరలఁ బురికొల్పుట కష్టము.

ఉపసంః—ఓరోరి మూర్ఖుడా! మేము కార్యవ్యగులముగాక భోగైక పరాయణులమై—స్త్రీలోలురమై—యన్నామని యధిక్షేపణలు చేయుచున్న వాడవు. పశువా! అధిమాధుఁడవైన నిన్నొక పెద్దజేసి యమాత్యకడఁదియగుబ్రవేశపెట్టినందుకు మాయెడఁ గృతజ్ఞుఁడవుగాక, దోషాన్వేషణపరాయణుడవై యిచ్చకువచ్చి నట్లు ప్రేలఁజూచ్చితివి. అతిక్రాంతమర్యాదుడవై వదరుచున్న నిన్ను నేనీక్షణమె శిరఃకర్తన మాచరించి యమమందిరంబున కతిథిగా సంపియుందునుగాని, చిరకాలాశ్రితుడ వగుటచేతను వృద్ధుడ వగుటచేతను నిన్ను క్షమించితిని. నీమొగము జూడఁ గూడదు. పో పో. నాయెగుట నుండఁగూడదు పో పో.

(అని తన్నుచున్నాడు)

శౌనః—పోపోవయ్యా! త్వరగా పో. నిన్నాయన చంపెనా కమము నావల కీడరైక నేను చావవలెను మధ్య.

శౌం:—అహా! చిరకాలము మిమ్ము సేవించిననుకూ, మీక్షేమమే
యరయుచున్నానుకూ దగిన బహుమానమే చేసితిరి. (తనలో)
అహానా! చంచలశిత్తులు, మదోన్మత్తులు, భోగాశుత్తులు నైన
రాజుల సేవించువారికి బ్రాపించుమర్గతు లిట్టివేకదా! ఇంతకు
దానవుల భాగధేయములు మంచివికావు.

గీ. వానకారున ములిచి యెంతేని జెరిగి
వేసవిని జచ్చుపురుగులవిధము దోప
దానవులు కొన్ని వాళ్లు వర్ధనము జెంది
నాశ మొందుచున్నాడు సుర్మయముచేత.

20

(అని నిష్క్రమించుచున్నాడు)

శౌం:—అమ్మయ్యా! ఈ యర్థరాత్రమువేళ పీనుగుచ్చ మోసెను
కష్టము తప్పినది

ఉపసుం:—ఎందుచే నోరీ!

శౌం:—వీనినిక్కడ నీవుచంపుచువు. ఆపైన పీనుగుచ్చ నావల బాట
వేయుమని నన్ను జంపుచువు.

ఉపసుం:—నీ కాకష్టము తప్పినదిగదా?

శౌం:—ఈ కష్టము తప్పగానే సరియా? ఇల్లలుకగానే పడుగ
యైచదా? నాకన్నియుఁ గష్టములే.

ఉపసుం:—మిత్రుడా! నీకష్టముల కేమిగాని నాకష్టమునుండి నన్నుద్ధ
రింపుము.

శౌం:—మీకష్ట మిష్టమైనకష్టము. తిని కూర్చుండలేక యేదో యొక
తొత్తుకూతురు దొంగనన్నలు నవ్వుచురాగానే మీరు దానికి
గులాములై సలాములుచేయుచు గొరవితోఁ దలగోఁకిగాను
నట్లు విరహతాపమని పేరుపెట్టి యేదో లేనిపోనిబాధ తెచ్చి
పెట్టుకొని 'యమ్మో నాయనో' యని మూలుగుచుందురు.

ఉపసుం:—శౌంకా! స్వతస్సిద్ధమైనదో తెచ్చిపెట్టుకొన్నదో యేదో
కష్టముకలిగినది. తిలోత్రమ నామనోవిధిలో నిండుచెలువంబుతో
నిలువంబడియున్నది.

ఆ. వె. కలికికొప్పు దలఁచఁ గామాంధకారంబు

కనులు గాననీక గాసి వెట్టు

మోము చందురుగన మోహపయోరాశి

పొంగి పొరలి నన్ను భంగపుచ్చు.

21

శౌనః—అందు కేమిచేయుమనెదవు?

ఉపసుంః—నీవు దానియొద్దకుఁబోయి,

సీ. కామాంధకారంబు ఖర్వమానట్టులు

చిటుకవృత్తి వెన్నెలలో చిలుకుమనుము

మోహపయోధిలో మునిగిపోవక యుండ

ననుకూలమున తేవ ననుపు మనుము

విరహతాపంబుచే వెక్కసపడకుండ

చల్లనికొఁగిట సాఁకుమనుము

అలరువిల్తుని హఠాహఠిభారిఁ బడకుండ

కనికరంబునుజూపి కాపుమనుము

తే. గీ. ధారుణీమండలంబెల్లఁ దనదె యనుము

ఏది గావలెనన్న నే నిత్తు ననుము

నన్నుఁబోలెడి సరసుండు నాస్తి యనుము

వలుకులేటికి నేను సేవకుండ ననుము.

22

శౌనః—“అనుము” అని నాతో నీవు చెప్పితివి. “వినుము” అని దానితో

నేను జెప్పెదను—‘విన్నాను చనుము’ అని యది యుత్తరము

చెప్పెను. ఈ నాటకమంతయు నేను సూత్రధారిని నడిపెదను.

ఉపసుంః—మిత్రుఁడా! నీవు వెళ్లి నీచమత్కారవచనములచేత దాని

మనసుకరఁగించి నాయం దనురాగమువొడముఁజేయుచుగలవు.

శౌనః—నన్నుబ్బవేయఁ బ్రయత్నింపకుము. ఎట్లయినను నేను పోయె

దనులే.

(అని యిద్దరు నిష్క్రమించుచున్నారు)

ఇది

తృతీయాంకము.

తి తో త్త మ

చతుర్థాంకము

మొదటి రంగము

[అంతట మంచముమీద పరున్న తిలోత్తమయు, ప్రక్కన కూర్చున్న
మంజుషూషయు ప్రవేశించుచున్నారు]

మంజు:—సుగంధేషు చేయుచుండునని నీవకుగనక్కఱలేను! మోహ
పరవశుడై తహతహం బడుచుండును.

తిలో:—అది నీయూహయా నిజమా?

మంజు:—ఊహయేకాని, నాయూహ సరియైనదే. నిన్ను జూచిన తగు
వాత వానివై ఖరి మాలినది.

తిలో:—ఉపసుండుఁ డెట్లున్నాఁడో?

మంజు:—అతఁడుకూడ నీలావణ్యసముద్రములో మునిగి తేలుచుండును.

తిలో:—అన్నదమ్ములకు మాతృర్యము కలుగునా?

మంజు:—తప్పక కలుగును. మహేంద్రుని మనోరథము సిద్ధించును.

తిలో:—నీనోటివాక్యమున నాకు మాటదక్కవలెగద.

మంజు:—ఎవరో వచ్చుచున్నారు. జంబుకుండు కాడుగద.

[అంతట జంబుకుండు ప్రవేశించుచున్నాడు]

జంబు:—(తనలో) సుందోపసుందులకు వినాశకాలము సమీపించి
నట్లున్నది. ఈ తొత్తుకూతును జూచినది మొదలుకొని, అన్న

దమ్మలకు వెట్టి ఎత్తినది. ఈ రాయబారపుమూటలు మోయ
లేక నేను చచ్చిపోవుచున్నాను. (ప్రకాశముగ) తిలోత్తమా!
నీకు శుభమగుఁగాక!

తిలో:—జంబుకా! కూర్చుండుము.

మంజు:—రాత్రివేళ నీవేల వచ్చితివి? మీమహారాజుగారేమైన సందేశ
మందిరా?

జంబు:—నా కేమిపనియున్నది? సందేశములు మోసుకొనివచ్చుట!

మంజు:—మీమహారాజుగారెల్లున్నారు?

జంబు:—ఎల్లున్నారుని చెప్పను. కడిపుకొప్పిచేత నేలమీఁద పొరలు
చుండు దున్నపోతువలె నేమి యుద్దోచక యీమెను గురించి
విరహతాపపడుచు మంచముమీఁద దొర్లుచున్నారు.

మంజు:—నీవు వానిని ఓదార్చలేకపోతివా!

జంబు:—తార్చువల్ల కేగాని, యోదార్చువలన వానిబాధ క్షమింపను.

మంజు:—ఇప్పుడు నీసందేశ మేమి?

జంబు:—మహారాజుగారి మెచ్చ జూడవత్తురు. రావచ్చునా యని
యడుగుచున్నారు.

తిలో:—సిరిరా మోకాలోడ్డు మూర్ఖులగురా? వారిక్కడికి దయ
చేయుట మమ్మనుగ్రహించుటయే.

మంజు:—స్వీకరమని జెప్పుము.

జంబు:—అట్టైన నిప్పుడే పోయి వానిని దోడ్కొని వచ్చెదను.

(అని నిష్క్రమించును)

మంజు:—నేను జెప్పలేదుట, వారి డిప్పుడు మన్మథపితాచముచేత
ఆవిఘ్నంజె యుండునని.

తిలో:—నీయూహ సరియైనట్లే తోచుచున్నది.

మంజు:—ను పొంద్రుండు వజ్రాయుధము విడిచి నీ లావణ్యశత్రుము

చేతనే పగతురను బరిమార్పడలఁచుకొన్నాఁడు. కామదేవుఁడు ముందుగా చిగురుకై గువుతో వానిహృదయమును చించియుండును. ఆగాయమునుండి వానిధైర్యసారము కారిపోయి యుండును. కావుననే బేలయై వాఁ డిప్పుడు నీకడకు రాదలఁచుకొన్నాఁడు.

తిలో:—రానీ ఎట్లు పరిణమించునో చూతము.

[అప్పుడు నుందుఁడు, జంబుకుఁడు ప్రవేశించుచున్నారు]

సుండు:—జంబుకా! నీసందేశమును శ్రద్ధతో విని నన్ను రమ్మచుటచే నిజముగ నాపై నామె వలపు నిలపిన దన్నమాటే.

జంబు:—ఇంతమాత్రముచే వలచిన దని ఎట్లు చెప్పఁగలము. మీరు రాదలఁచుకొన్నప్పుడు వద్దనునా! బోగముముండకు వలపుండునా?

సుండు:—మూర్ఖుఁడా! ఇష్టమువచ్చినట్లు ప్రేమకు. కార్యభంగమగును. మనము ముందుగ యీగోడచాటుననుండి యామె స్థితి యెట్లున్నదో కనిపెట్టుదము. ముందుగ నెగుటపడవద్దు.

జంబు:—నిజముగ నీకు శని పట్టినదయ్యా! లేనిచో మేడలు మిద్దెలు విడచి గోడలలోను గొందెలలోను కూర్చుండువా?

సుండు:—శనికాదు, అదృష్టము పట్టినదనుము.

(అని యిరువురు గోడచాటున నిలిచియున్నారు)

మంజు:—తిలో త్రమా! వారు వచ్చినట్లున్నది.

తిలో:—అట్లు న లోనికి రావేదేమి?

మంజు:—ఏగోడచాటుననో పొంచియుండి మన సుభాషణలు వినదలచినారేమో! ఇత మన మాడఁదలచిన నాటక మారంభింతుము.

తిలో:—ఈ నాటకమునకు నీవే సూత్రధారిని.

మంజు:—సఖి తిలోత్తమా! నిద్రపోవు. ఉదయమునుండియు ఆహారము పుచ్చుకొనవు. నీకు పిశాచముపట్టినదా? పెట్టిఎత్తినదా?

తిలో:—కామపిశాచము పట్టినది.

మంజు:—ఏమిచికిగ్న చేయవలెనో నేనెఱుంగను.

తిలో:—ఈ పిశాచమును వదలించు మహామాంత్రికుఁడు సుందమహారాజు. ఆయనను తోచినిరమ్ము. ఆయన నన్ను గాఢాలింగనము చేసుకొన్న పక్షమున, కాముఁడు నిలువలేక పారిపోవును.

సుందు:—జుబుకా! విన్నావా? ధన్యోస్మి. ధన్యోస్మి. బోగము ముండకు వలపుండునా యంటివి!

జుబు:—విన్నాను. నాకు చెప్పుదులేను. ఇది వలపుకాదు. నిన్ను పడవేయు వల.

సుందు:—ఉండు. ఉండు. మాటాడకు. వారి సంభాషణ విందము.

మంజు:—ఇదియేమీ సీచరిత్రము విచిత్రముగ నున్నది.

సీ. జనవిరుద్ధముగాదె చలువలు వెదజల్లు
మంచిగంధపుపూత మంటయనుట
హాస్యాస్పదముగాదె యానందకరమైన
కలువపూవులకచ్చు కాకయనుట
మిగుల చిత్రముగాదె మెత్త మెత్తగ నుండు
విరులపానుపు కడు పెట్టయనుట
నగుఁబాటు గాదటే నలుగురిలోపల
దక్షిణనాయువుల్ తాపయనుట

గీ. విరహతాపము బడినట్టి వెలచుకలను
మున్నెఱుంగుదుగాని యీవన్నదాని
కనివిని యెఱుంగ నెపుడు స్వర్గంబునందు
మర్త్యపాతాళములయందు మధురవాణి.

తిలో:—నీకు హాస్యాస్పదముగ నుండవచ్చును. కాని నేపడడి వేదన
నీ వే మెఱుంగుదువు. ప్రసవవేదన గొడ్డురా లెఱుంగునా?
అరసికురాలికి విరహతాప మెట్లు తెలియును?

మంజు:—నాకు తెలియకకూడలేదు. ఈబాధ పగవారికైన వద్దు.
ఇప్పు డేమిచేయమందువు. బాధపడువారినిజూచి సహించుట
యావులకు మిక్కిలి కష్టముగదా!

తిలో:—

మ. అతివా! సుంగుండ నామనోహరుండు నాకాతండ్రి ప్రాణంబు నా
కతండ్రి స్వర్గ మతుండ మోక్ష మతండ్రి యాన దసాధాయకుం
డతండ్రి వేలుపు పెన్నిధానము మదీయంబైన భాగ్యంబు నా
బ్రతికింప దలసోయ్యదేని యతని బ్రార్థించి రప్పింపుమా! 2

సుండు:—మూర్ఖుడా! నీకిప్పుడు తెలిసినదా! నాకొకకై యామె
ఎంత వలవంతఁ జెందుచున్నదో!

జంబు:—బోగముదాని వంతలు, వలవంతలు నమ్మి బలవంతులెందరో
మేలుమరచి గంతులువై చి నశించిరి.

సుండు:—నీపాడునోటికి బుద్ధిచెప్పుకో! లేనిచో బుద్ధిచెప్పెద.

జంబు:—ఈ సమయమున నేనూరకుండరాను. నాయుపేక్ష యామె
తాపమున కిధనమగును. ఎరుటఁబడి యామె నోదార్పుట
మంచిది. (అని తిలోత్తమ కడకు సోవుచున్నాడు)

మంజు:—తిలోత్తమా! నీవు స కల్పసిద్ధురాలవమ్మ.

తిలో:—ఎట్లు?

మంజు:—అహుగో! సుందమహారాజుగారే నీదర్శనార్థమై విజయము
చేసినారు.

తిలో:—ఆహా! భాగ్యము. జయము జయము మహారాజా!

(అని లేవఁబోవుచున్నది)

మాజు:—లేవకమ్మా! నీవు పడిపోదువు.

సుండు:—కల్యాణీ! నీవస్వస్థురాలవై యున్నావు. లేవగూడదు.

లేచుటకన్న పండుకొనియుండుటే మమ్ము గౌరవించుట. నీకింత

యాయాసము కలిగించిన పాపకర్మని నన్ను త్షమింపుము.

మంజు:—స్వామీ! మీరేమిచేసిరి త్షమించుటకు?

తిలో:—దేవగవారు అంతమాట సెలవీయవలదు. నేనా త్షమించెడి దానను.

జంబు:—రమించుదానవు నీవే! త్షమించుదానవు నీవే!

సుండు:—నీవే త్షమింపవలసినదానవు ఏలయగ—

గీ నానిమి త్రమె నీకింత సలతగలిగె

నన్నగురియించియే నీవు నవసిపోతి

వతికతినుడనె నైతి నీయంతరంగ

మెఱుంగఁజాలక మెలఁగితి నీవిధమున.

3

మంజు:—దేవా! మీపేరుదప్ప మఱియొకనామము వినదు. మీకథ

తప్ప మఱియొక చరిత్ర మాలకింపకు. మీరూపమే నిరంతరము

ధ్యానించుచుండును. నిద్దురలో మీపేరే పలవరించును. మీ

చిత్తరువు వ్రాసి తనయెదుట పెట్టుమని నన్ను పోరుచున్నది.

సుండు:—అంత ప్రణయముగల నిన్ను నేననాదరణచేయుట నాదితప్పే!

జంబు:—ఈశస్థునకు తగిన దండనముచేయుట మంచిది.

సుండు:—నిజమే అట్లు చేయఁదగును.

తే. గీ. తలిగుఁజూడెడి నీబాహుమధ్య మను నట్టి

విపుల కారాగృహమున న్నబెట్టి యచట

నింక నెన్నఁడుసేయకు మిట్టలనుచు

నకుననుజేర్చి గట్టిగా నొక్కఁదగును.

4

తిలో:—(సిగ్గున తలవంచును)

జంబు:—నేరమునకు తగినశిక్ష. అట్లే చేయుము.

మంజు:—సుకుమారులగు మహారాజుగారు యిట్టి కఠినశిక్ష యెట్లనుభవించురో గదా!

జంబు:—అనుభవించవలసివచ్చినప్పుడు అనుభవించక తప్పనా?

సుందు:—కల్యాణి!

తే. గీ. ఇంతయులమట నాకయి యేలపొంద

నీవిధేయుడ, దాసుడ, నీకుబాట

వ్రాలకుండునె నీపాదపద్మముకడ

నబల వార్త నొక్కించుక సంపియున్న.

5

తిలో:—ప్రాణేశ్వరా! ఎంత వేశ్యయైనను వనిత స్వయముగ వలచి వార్త లంపిన లోకువగాదా?

మంజు:—స్త్రీల చిత్రవృత్తులు పురుషుల కజేయములు.

జంబు:—(తనలో) ఈటకులమారికి ఇతడప్పుడే ప్రాణేశ్వరుడై నాడు.

సుందు:—హృదయేశ్వరి! లోకువగుట యితరకాంతల విషయముగాని నీవిషయమున గాదు.

జంబు:—ఆయన ప్రాణేశ్వరుడై నాడు, యీయమ హృదయేశ్వరి యైనది. ఇంక అంతఃపురప్రవేశమే తరువాయి

మంజు:—మీరిద్దరు నెచ్చటనున్న యదే అంతఃపురము.

సుందు:—సుందరీ! మనము నాయంతఃపురమునకు పోవుదమురమ్ము.

మంజు:—మీపట్టపుడేవిమాటయేమిటి? ఆమె ఈమెరాక సహించునా?

జంబు:—సవతిపోరు! కావలసినంత సందడి.

సుందు:—తిలో త్రమా!

గీ. నీవె పట్టపుడేవివి నీవె రాణి

వందరును ధరియింతు నీయాజ్ఞ తలల

నూడిగంబులఁ జేయితు నువిదనీకు

సిద్ధ యక్ష విద్యాధర స్త్రీలచేత.

6

తిలో:—దేవరవారు తలుచుకొన్న నేపని జరుగను!

మంజు:—తిలోకాధినాథులగు మీకు అసాధ్యమున్నదా?

జంబు:—రాజు దలచిన దెబ్బలకు కొనువా?

తిలో:—ప్రాణేశ్వరా! మీయంతఃపురప్రవేశము రేపు సాయంకాలము చేసెద.

జంబు:—నేడు వర్జమున్నదా! తారాబల చంద్రబలములు కుడర లేదా? శుభస్య శీఘ్ర మన్నార. నేడే మంచిదేమో!

మంజు:—నే డీమె యలసి సాలసి యున్నది. రేపుచేయుటే మంచిది.

తిలో:—మహారాజా! నాదొకవిన్నపమున్నది. మన్నించిన విన్నవించెద.

సుండు:—దేవీ! ఆజ్ఞాపింపుము. భయములేదు.

మంజు:—భయపడక చెప్పవమ్మా!

తిలో:—మితమ్ముడుగారు కూడ నామీద కన్న వేసిరని కర్ణాకర్ణిగ వినియుంటిని. అనువలన నేమిప్రమాదము మూడునో యని భయపడుచున్నాను.

సుండు:—భయము నీకా నాకా! నేడుండగా నీకు భయములేదు. వాడు నాతమ్ముడు. విధేయుడు. నేను నిన్నుఁగోరినట్లు విన్న యెడల వాఁ డాయుధ్యమమునుండి విరమించును.

తిలో:—విరమింపనిచో—

సుండు:—బుద్ధిచెప్పి విరమింపజేసెదను.

జంబు:—అంటించినదిరా కొంప! పలుగుముండ!

మంజు:—సింహము నాశ్రయించిన జంతువునకు అన్యవృగములవలన భయ ముండునా?

సుండు:—దేవీ! వినుము. నాకతిజ్ఞ—

గీ. నీవు నాదేవివైతివి నీరజాక్షి

నిన్ను కరుణపెట్టించిన నెనరులేక

యనుజుడైనను వాఁ డొక్క దనుజుడైన
పంచశరునకు బలియిత్తు పట్టివాని.

7

మంజు:—భళి! దానవేంద్రా! భళి!

తిలో:—ఇప్పటికి నాయలమట దీరినది.

జంబు:—(తనలో) దానవేంద్రులకు దినములు దగ్గరపడినవి.

(అందరు నిష్క్రమించుచున్నారు)

రెండు వ రం గ ము

[అంతట మంచముమీఁద పండుకొని తిలోత్తమయు, ప్రక్కన
మంజుఘోషయు ప్రవేశించుచున్నారు]

మంజు:—సఖి! నాటకప్రయోగము అందముగనే జరిగినది. అన్న
దమ్ములకు వైరబీజము మెల్లగ నాటినావు. అది మహావృక్షమై
ఫలించుగాక! రేపు సాయంకాలము వాని యంతఃపురి ప్రవేశ
శింతునని చెప్పితివేల?

తిలో:—రేపు సాయంకాలములోపల వాని కంతము గలుగునని నేను
విశ్వసించుచున్నాను. వాని యుత్సాహముజూడఁగ సోదరు
నైనను వాఁడు వధించునట్లు తోచుచున్నది.

[అంతట శౌనకుఁడు ప్రవేశించుచున్నాఁడు]

శౌన:—(తనలో) ఉపసుండునకు మతియేలేదు. ఈ తొత్తుకూతురు
వానికొంప తీసినది. ఈ యవస్థనుండి తప్పించుకొను దారి గన
పడదు. (అని ముందుకు నడచుచున్నాఁడు)

మంజు:—ఎవరా వచ్చువారు?

శౌన:—నేను శౌనకుఁడను. ఉపసుండుని సేవకుఁడను.

తిలో:—ఉపసుందమహారాజుగారు కుశలమూ?

శౌనః—ఏమికుశలము! నీయనుగ్రహ మున్న పక్షమున కుశలము గలుగును. లేనిచో లేదు.

తిలోః—నాయనుగ్రహ మెందులకు!

మంజుః—ప్రభువులు వారు. వారి యనుగ్రహమే మాకు గావలెను.

శౌనః—నీ యనుగ్రహము సంపాదించుటకు ఆయన యిచ్చుటకు రాదలచినాడు. రావచ్చునా?

మంజుః—తప్పక రావచ్చును.

తిలోః—కనకవర్షము కురియుచుండఁగ వద్దను మూర్ఖు లుందురా?

శౌనః—అట్లైన నేనిప్పుడే ఆయనను తోడ్కొనివచ్చెదను.

(శౌనకుఁడు నిష్క్రమించును)

మంజుః—చెలీ! అన్నదమ్ములిద్దఱు నీయింటి కుక్కలైనారు!

తిలోః—మనలను కఱవరుగద!

మంజుః—కుక్కకాటుకు చెప్పదెబ్బ లేదా?

తిలోః—ఒక్క మాంసపుముక్కకై పోట్లాడి కుక్కలు ఒంటింటిని కఱచుకొనునట్లు మీరు పరస్పరనాశము చేసుకొందురు.

మంజుః—ఆపని చేయించుటకేగదా మనము వచ్చితిమి!

తిలోః—నేవతల సంకల్పము నెఱవేఱుఁగాక!!

[అంతట ఉపనుండుఁడు, శౌనకుఁడు ప్రవేశించుచున్నారు]

మంజుః—అదే! వారు వచ్చుచున్నట్లున్నారు. కలాపము ప్రారంభింపవచ్చును.

తిలోః—చెలీ! ఆయన యింకను రాలేదేమే! ఉపనుంచునిజూడక నేను క్షణమైన నిలువజాల.

ఉపనుః—శౌనకా! క్షణకాల మీచెట్టుక్రింద నిలిచి వారి సంభాషణము విందము. నిలువుము. (ఇరువురు చెట్టుక్రిందనిలుచుందురు)

తిలోః—చెలీ! పలుక వేమే?—

కం. ఉపసుంకుని సుద్దులె నా

కుపదేశిపు మిట పాని యుగుభుజబలమే

చెపుమా వాని గుణంబులె

కృత్యో నఱిగింపు మన్యమేటికి నాకుఁ.

8

మంజు:—ఇదివరకు చెప్పచుంటినికాదా! ఎన్నిమారులు చెప్పను.

ఉపసుం:—శౌనకా! వినపడుచున్నవా నారి మాటలు.

శౌన:—వినపడకేమి! వద్దన్నను చెవులలోఁ బడుచున్నవి.

మంజు:—దివ్యసుందరవిగ్రహమైన దేవతఁడుండగ సిద్ధ, కిన్నెర, కింపురు
షాను లెందరోయుండఁగ, ఉపసుంకుని వలచితివి. అతఁ డేమంత
అందఁగాఁ డమ్మా?

ఉపసుం:—ఆసి ముండ! నన్ను నిందించి ఆమెకు నామీద ప్రేమ
లేకుండ జేయఁదలచుకొన్నావా? దీని నాలుక కోసివేయ
వలెను.

శౌన:—తొందరపడి చేతులార కార్యభంగము చేసుకొనక ఆమె ఏమి
చెప్పినో విచుము!

తిలో:—ఏమే, అతఁ డేమంతయుండఁగాఁ డనుచున్నావా!

తే. గీ. అతనియందము కలదె జయంతునంగు

నల్ల నలకూబరునియంగు నతనునంగు

పొగడతరమె ఎవ్వరికైన భుజబలంబు

నానిచేరు విన్న జగము వడఁకిపోవు.

9

మంజు:—సుంకుఁడుమాత్రము పరాక్రమవంతుఁడు కాఁడా?

తిలో:—కావచ్చుచుగాని, యితఁడు నామనస్సు హరించినాఁడు.

ఉపసుం:—భరి! తిలోత్తమా! భరి. శౌనకా! నాయదృష్టముఫలించినది.

శౌన:—కాదు. దేవతలయదృష్టము ఫలించినది. ఏలయన దండయాత్ర
యూగిపోయినది.

ఉపసుం:—మనమీడికి వచ్చిన మన్మథదండయాత్ర నివారించుకొని
యామీడిట సురలపై దండయాత్రకు వెడలుదము. మన
మీడికి వారియెదుటకు పోవుదమురమ్ము.

శౌన:—చిత్తము. (ఇద్దఱు లోపలకు పోవుచున్నారు)

మంజు:—(లేచి) దానవసార్యభౌమునకు స్వాగతము. తిలోత్తమా!
నీవు లేవకు పడిపోవునువు.

ఉపసుం:—కల్యాణీ! తిలోత్తమా! నీదేహము మిక్కిలి కృశించి
యున్నది. నీవు పండుకొనియుండుటయే మా కుపచారము.

శౌన:—పడిపోకుండ కౌగిలించి గట్టిగ పట్టుకొనుము.

మంజు:—ఆయదృష్టముకొఱకే మాచెలి యెదురుచూచుచున్నది.

ఉపసుం:—అంతభాగ్యము నాకెప్పుడు కలుగునా యని యువ్విభ్రారు
చున్నాను.

మంజు:—దేవా! మీవిరహము సహింపలేక ఈమె యెంతెంతో తహ
తహ పడుచున్నది.

సీ. పన్నుండుటకు పూలపాన్పు లమర్చగ

రాలపాన్పు లలంచు రవ్వసేయు

పన్నీటదోగుట మున్నీటదోగుట

గా నెంచి ఎంతేని గాసిపడును

అప్పులుచల్లిన నిప్పులుజల్లెద

విదియేమె యంచు నన్నీసడించు

తాపంబుహరింపు తమ్మితూడులుదేర

పాములగన్నట్లు భయముపడును

గీ యమరకాంతలు విరహంబునందుట ముచు

జూచియుంటినిగాని యేజూచిఎఱుగ

నింతతాపంబు నిటువంటి వింతవిరహ

మెంచు నుపసుంద బ్రతికింపు మీమెకరుణ.

ఉపసుం:—అయ్యోయ్యో! నాకొక కీమె యింత ఆయాసపడుచున్నదా!
నేను దురాత్ముడను. (అని తిలోత్తమ పాదములపైఁ బడి)
కల్యాణీ! నన్ను క్షమింపుము. నన్నేమిచేయమందువు?
సీ. అలఁదుదునో మేన పలుచని గండంబు

కమ్మని కస్తూరి కలిపియందు
వీచుదునో వట్టివేళ్ల వీవనతోడ
పన్నీటిలో దానిమున్నుతడిపి
చ్రాయుదునో గండఫలకంబులందున
మకరికాపత్రముల్ మనమెలర్ప
కూర్చుదునో నవ్య కుసుమదామంబులు
చెలువొప్ప నీకంఠసీమయందు

తే. గీ. మెత్తని చిగుళ్లకన్నను మృదువులై న
యడుగుదమ్ము లొత్తురునో నేననువెరింగి
నావలన నీకు నిపుడేమి కావలయునో
యట్టి పనులెల్ల నన్ను సేయంగఁ బనువు

11

శౌన:—(తనలో) త్రాగుమన్న నామెకాళ్లు కడిగి యానీళ్లు దాహము
త్రాగును. కాముకు లేమిచేయరు!

మంజు:—మహారాజా! ఆయుపచారములన్నియు మేమేచేసితిమి!

తిలో:—ప్రాణేశ్వరా! అంతపని మీరు చేయలేకునా?

ఉపసుం:—అట్లైన యిప్పుడు నేనేమిచేయవలయునో యాజ్ఞాపింపుము.

మంజు:—ఈమె మనసులో నొక పెద్ద బెంగగలను.

ఉపసుం:—బెంగా! దానికి కారణము! తక్షణము చెప్పుము. వెంటనే
నివారించెదను.

మంజు:—(తిలోత్తమ మొగము చూచుచున్నది)

తిలో:—సౌకయింపక మహారాజుగారికి విన్నవింపవే! వారి కన్న నా
యలమటఁ దీర్చువా రెవరే!

శౌనః—(తనలో) ఈ ముండలు ఏదో పన్నుగడ పన్నినారు.

ఉపసుం—మంజుఘామా! చెప్ప. చెప్ప. ఆలస్యముచేయుకు.

మంజు—మనవిచేయుచున్నాను. తుమిపుడు. మీయన్న గారుకూడ

నీమెపై మనసు నిలిపినారు. ఇంతకుముందే వారు వచ్చి

యీమెనుజూచి తన్ను వరింపుమని ప్రార్థించిరి.

ఉపసుం—అందు కీమె ఏమి బదులు చెప్పినది?

మంజు—రాక్షసేశ్వరునకు భయపడి ఏమియు చెప్పక యూరకున్నది.

శౌనః—ఊరకుండుట సగమంగీకరించుటేగదా!

ఉపసుం—భయముచేత యూరకున్నదని యీమె చెప్పటలేదా?

ఈమె యభిప్రాయ మెట్లున్నది?

మంజు—సంపెంగపువ్వునకు తుమ్మెదపై నెంత ప్రేమగలదో నీమె

కాయనమీద యంత ప్రేమగలదు. ఇనుముమీదికి సూదంటు

రాయి పోయినట్లు యీమెమనస్సు మీమీదకే పోవుచున్నది.

తే. గీ. అత్యగాఢమా నీవీరహంబురాశి

దేన! నీబాహుయుగమను తెప్పచేత

ఈది దాటఁ దలంచిన దీ లతాంగి

కనికరించి యీయెలనాఁగ కాపుమయ్య.

12

శౌనః—తెప్ప సిద్ధముగ నేయున్నది.

ఉపసుం—కల్యాణీ! బెగవలకు. భయపడవలకు.

తే. గీ. బహురసజ్ఞుడు సుమారుడు వద్దనయన!

నీవు నామీద చిత్తంబు నిలిపితన్న

మాట వినెనేని వెనుకకు మఱిపోవు

కమ్మ సంపంగి గనిన భృంగంబువోలె.

13

శౌనః—ఈకన్నుల కీ తెప్పలు దూరములుకావు.

తిలో—మీకున్న ధైర్యము నాకులేదు.

మంజు:—ఎట్టైన మీరప్రమత్తులరై వ ర్తింపవలయు.

ఉపసుం:—ఇందు భీతికి కారణములేను. భయమున్న యిప్పుడే నీవు

నాయంతఃపురికి రమ్ము.

తిలో:—రేపురాత్రి మీయంతఃపురి ప్రవేశించెద.

మంజు:—(తనలో) మీయన్నదమ్ములు కాలాంతఃపురి ప్రవేశించిన తరువాత!

ఉపసుం:—

తే. గీ. నాదు కంఠంబునందు ప్రాణంబులుండ
సుందుడైనను లేక యా స్కందుడైన
తేటి చూడంగజాలఁడు దేవి నీకు
వజ్రపంజరముసుమి మద్భాహుయుగము.

14

తిలో:—భళి! మహారాజా! భళి. బ్రతికిపోయితిని.

ఉపసుం:—రేపు సాయంకాలమువఱకు నే నీప్రాణము లెట్లు నిలుపుదునో తెలియకున్నాను.

మంజు:—ఈమెను నేనెట్లు కాపాడఁగలనో తెలియదు.

శౌన:—నన్ను కాపాడువారు ఎవరునులేరు!

ఉపసుం:—కల్యాణీ! సుఖముగ విశ్రమింపుము.

(అందరు నిశ్చమింతురు)

ఇది

చతుర్థాంకము.



తి లో త్ర మ

పంచమాంకము

మొదటి రంగము

[పీఠముమీద కూర్చుండి నుందుడును, ప్రక్కను నిల్చి
జంబుకుండును ప్రవేశించుచున్నారు]

సుండు:—జంబుకా! చెప్ప! చెప్ప! ఉత్తమండు డెట్లున్నాడో?

జంబు:—ఏమి చెప్పదును స్వామీ! బురదలో దిగబడిన దున్నపోతు
వలె నాయన తిలోత్తమా మోహమునం దగిలి బయటఁ బడ
లేక యున్నాడు.

సుండు:—తిలోత్తమ తనమీద వలపునిలుపలేదే. ఆమె నన్నే వలచి
నట్లు నామిత్తము పరితాపపడుచున్నట్లు మనముస్వయముగాఁ
జూచితిమి కదా!

జంబు:—ఆమాయలమారి వాని కేమి యాశలు గొలిపినదో మన
మేమెఱుఁగుదుము?

సుండు:—మూర్ఖుడా! తిలోత్తమ మిక్కిలి యుత్తమశీలము గలది.
మనదగ్గఱ నొకమాట వానిదగ్గఱ నొకమాట చెప్పనట్టి మోస
కత్తై కాదు.

జంబు:—ఆహాహా! ఆమెయెడ మీకెంత విశ్వాస మున్నదండీ! పంచ
నము లోకములో వేశ్యారూపమున నవతరించిన దని పెద్దలు
చెప్పటలేదా? మిమ్ము వలచినయెడల మీయంతఃపురి కేల
రాలేదు?

సుండు:—ఉపసుండుడు కోపించునని.

జంబు:—అతడు కోపించిన నేమి?

సుండు:—మాయగురుకు వివాదము కల్పింపకుండ మెలగి నన్ను జేపట్టవలె నని.

జంబు:—మీ రీవిధముగా వ్యవహరించు మాని రాజ్యము విడచి వేటకాని వలలోఁ జిక్కిన మృగమువలె దానివలలోఁ జిక్కి యుండుటచే శౌబరాది ముత్రులు దానవవంశమున కేదో కీడు మూఁడుచున్నదని భయపడుచున్నారు.

సుండు:—శంబరుడు నీవంటి మూఁథుడే. నాకా! భయము!

తే. రాసులై చుక్కలవనిపై రాలుఁగాక
శైలములు సంద్రములమీఁదఁ దేలుఁగాక
పొడముఁగాక భాసఁగుఁ డల పడమటిదెస
భయము కలుగునె సూకుని ప్రాణములకు. 1

జంబు:—మీదైర్యము కనిపెట్టియే హరి యేదోహాపముగా నవతరించి హాని చేయుఁగలడు.

సుండు:—చాలు చాలు నీనాగుడు కట్టిపెట్టు.

తే. మాదనుజుల బాఁకి నోడి మాధవుండు
మాటువేసముల్ దాలించి మహిఁజరించి
ప్రాణములఁ గాచుకొనఁ జూచె పాడుమునలు
వాని నవతారము లటంచుఁ బ్రస్తుతింతు. 2

జంబు:—అవతారములను మీరు చక్కగా సమర్థించినారు. స్వామీ! రంభామలైన యశురలు పెక్కండు గలుగ మీ రీ మాయల మారి వలపుగోతిలోఁ బడినారేమి?

సుండు:—ఓరీ! వెట్టికుంకా! పలువురు నమలి పారవైచిన చెఱకుపిప్పి రంభ. ఊర్వశి రసములేన మామిడితంక. మేనక గాలియెల్లఁ

బోయిన తిత్తి. తక్కిన యప్పరలు మన్నుడు కాపురముండి
లేచిపోయిన పాడుకొంపలు. వారందఱు తిలోత్తమ కాలి
గోట్టికైన సరిరారు.

జంబు:—ఈ విషయమున నుపసుందునకు మీకు ద్వేషముకలుగకుండ
మెలఁగుడు.

సుందు:—నే నామెను జేపట్టఁ దలచినపుడు వాడు తనప్రయత్నము
మానుకొనును.

జంబు:—మీరే పూనిక మానుకొందు రని యతఁడు తలచుచున్నా
డేమో.

సుందు:—అట్లైన నీవిషయము 'ఇదమిద్ధ' మని తేల్చుకొనవలసినదే.
మన మాతనికడకుఁ బోయి స్వయముగా మాటలాడుదము
రమ్ము. (నిష్క్రమింతురు)

రెండవరంగము

[పీతముమీఁదఁ గూర్చుండి ఉపసుందుఁడును, ప్రక్కను నిలిచి
శౌనకుఁడును ప్రవేశింతురు]

ఉపసుం:—శౌనకా! సుంసుండుకూడ తిలోత్తమమీఁద వలపు నిలిపి
నాఁడా?

శౌన:—సందేహమేమి? అతఁడు కడుపునొప్పిచే బాధపడు నాఁబోతు
వలె పాన్పుమీఁద దొర్లుచున్నాడట. ఈమాట నాకు జంబు
కుడు చెప్పినాడు.

ఉపసుం:—ఎందుకు దొర్లుచున్నాడు?

శౌన:—విరహతాపముచేత!

ఉపసుం:—అట్టైన నిది గొప్ప దురవస్థ.

శౌన:—ఈవార్త విని మణిమతీదేవి చాల భేదపడి మీతో నొకసారి మాటలాడఁ దలఁచుకొన్నది. ఒకసారి యంతఃపురికి దయ చేయఁడు.

ఉపసుం:—ఎవ రా మణిమతీదేవి?

శౌన:—దేవరవారి పట్టమహిషి.

ఉపసుం:—ఆమె నామహిషికాదు. తిలోత్తమయే నా పట్టమహిషి.

శౌన:—ఎందుచేత? తినఁగ తినఁగ గారెలు చేదైనవట.

ఉపసుం:—మణిమతీదేవి యను పేరు నాభార్యకు సార్థకము కాదు.

నేతిబీరకాయలో నెయ్యి లేనట్లే యామణిమతిదగ్గఱమణులు లేవు.

శౌన:—అమూల్యము లగు మణిభూషణము లుండఁగ మణులు లేక పోవుట యేమి?

ఉపసుం:—ఆమణులు మణులుకావు. తిలోత్తమయే మణిమతి. ఆమె కడ ననేకమణులు కలవు. ఏలనన—

తే. నిక్కమఁగ నామె కురు లింద్రదీపమణులు

దాని దంతాలజారు ముత్యాలచేరు

దానికమ్మోవి పగడంబు గాన సఖుడ!

యామె సకలరత్నములకు నాకరంబు.

3

శౌన:—క్రొత్తవింత! ప్రాత్రోత! యనుమాట నిజము.

ఉపసుం:—శౌనకా! అన్నయ్యనొడఁబఱచి యామెనునేజేకొనుటెట్లు?

శౌన:—మిమ్మొడఁబఱచి యామె నాయన చేకొనఁజూచుచున్నాఁడు.

[అవుడు జంబుకుండును, నుండుండును బ్రవేశించుచున్నారు]

ఉపసుం:—ఇది గొప్ప క్లిష్టసమస్య.

శౌన:—అరుగో! నుండమహారాజుగారు జంబూకసమేతులై యిటు దయచేయుచున్నారు.

ఉపసుం:—(లేచి యెదురుగాఁ బోయి) అన్నయ్యా! నమస్కారము.

సుందు:—వత్సా! చిరంజీవి కమ్ము.

జంబు—తథాస్తు.

ఉపసుం:—అన్నయ్యా! మీ యనుగ్రహ మున్న పక్షమునఁ జిరంజీవి నగుదును.

సుందు:—నాయనుగ్రహ మెందుకు?

ఉపసుం:—

తే. అల తిలోత్తమఁ జూచిన దాదిగాగ
మదన బాణాగ్నిలోఁబడి మ్రగ్గుచుంటి
చేడ నాకిచ్చి పెండిలి సేయుచేసి
నే చిరంజీవి నగుదు లేనియెడఁ గాను.

4

జంబు:—(తనలో) ప్రభువుగారికి పచ్చివెలగకాయ గొంతుకపడ్డట్లున్నది.

శౌన:—(తనలో) కోరిక దాఁగక మాప్రభువుగారికి కక్కువలె పైకి వచ్చినది.

సుందు:—వత్సా! అసాధ్యమైన కోరిక కోరితివి.

తే. ఆనెలంతను గనుఁగొన్న దాదినేను
నమిత మోహంబునెడ ప్రవాహంబునఁ బడి
కొట్టుకొనిపోవు చున్నాఁడ గట్టు గనక
దరినిఁ జేర్చు భారము నీది తమ్ముగట్టు.

5

ఉపసుం:—అన్నయ్యా! నే నొక మఁవిచేసెద సావధానముగ నాకరింపుము.

మ. అనజన్ముండ విధేయుడఁ మదిని నీకత్యంతముఁ గూర్తు నం
దన తుల్యుండ వడంతి నాకు నిడమా నాముద్దుచెల్లింపుమా
సుం:— అనజన్ముండవు నీవు జ్యేష్ఠుండను నే నాబాల్యముఁ నాకు నఁ
దనతుల్యుండవు నాకునామెనిడుమానాకోర్కిమన్నింపుమా. 6

ఉపసుం:—అన్నయ్యా! చిన్నవాని ముద్దు చెల్లింపవలదా?

సుంసు:—పెద్దటికమును గౌరవింపవలదా?

ఉపసుం:—ఆమెను విడచుట నాప్రాణములు విడుచుటే.

సుంసు:—దాని నీకిచ్చుట చచ్చుటే.

శౌన:—(తనలో) ఎవరోయొకరు చచ్చినగాని యీతగవు తీరకు.

ఉపసుం:—అన్నా! ఆమె నన్ను వలచినది.

సుంసు:—నన్నే వలచినది.

ఉపసుం:—అది పొరపాటు.

సుంసు:—నీది వట్టిభ్రమ.

ఉపసుం:—భ్రమ యనుట వట్టిభ్రమ.

సుంసు:—నీవు సత్య మరయ లేకున్నావు.

జుబు:—(తనలో) నీరి సంభాషణ మిద్దటి పిచ్చివాండ్రు సంభాషణము వలె నున్నది.

ఉపసుం:—నానిమి త్ర మామె నిద్రాహారములుమాని విరహతాపము పడుచున్నది.

సుంసు:—ఆతాపము నానిమి త్రముగాని నీనిమి త్రముగాదు. జుబుకా! నాకొక కామె యెట్లు పరితపించుచున్నదో నీచెవులతో నీవు వినలేదా?

జుబు:—చి త్రము. మహాప్రభూ! మీనిమి త్రము గొడ్డుమూలిగినట్లు మూలుగుచున్నది.

ఉపసుం:—శౌనకా! మన మిద్దఱము వెల్లినపు డామె యవస్థ యెటు లున్నది?

శౌన:—మన్నెపుజ్వరము వచ్చినట్లు తెగ బాధపడుచున్నది.

ఉపసుం:—అన్నయ్యా! విన్నావా?

సుంసు:—జుబుకుని పలుకు లాలకించితివా?

జుబు:—అది యేదో నాటకమాడి మిమ్ముల నిద్దఱను భ్రమ పెట్టినది.

సుందు:—పశువా! నోరుమూసుకో.

ఉపసుందు:—ఓరిగాడిదా! ప్రేలకు.

సుంసు:—తమ్ముడా! దాని నేనెట్లు విడుతును?

తే. సఖయ కనులు శృంగార రసంపు గనులు

ఉపసుం:— ముదితమాటలు ముద్దులమాట లరయ

సుంసు:— నల్లచీమలబారు నూ నాతియారు

ఉపసుం:— చాన కమ్మోవి యమృత రసంపు బావి. 7

శౌన:—(తనలో) ఆబావిగోబడి యిద్దఱు చావవలసినదే.

సుంసు:—అట్టియెడ దాని నెట్లు విడుతును?

ఉపసుం:—నేనెట్లు విడచి బ్రతుకగలను?

ఉ. ఆయెలనవ్వు వెన్నెలలయందలి చల్లదనంపు టేటిలో

హాయిగ స్నానమాడి సుఖమాదగ నువ్విథు లూరుచుంటి నే,

సుంసు:— కాయజ పూవుటమ్ములను గాయములయ్యెను నాదుమేన నా

గాయముమాన్స దాని బిగికొగిలియే యమృతంపులేపమా. 8

ఉపసుం:—అన్నయ్యా! కామదేవుడు నిర్దయుడు. పువ్వుటమ్ములను

నిప్పులు చల్లుచున్నాడు. ఆతాపమునకు నేను తాళజాల.

అంగుచేతి నాకు మరణముతప్పను. కాముడను వేటకానిచే

జచ్చుటకంటె నీచేత మేచుదొడగుట మంచిది. ఇదిగో! యీ

ఖడ్గము పూని నాశిరస్సు ఖండించి నాకు సుఖ మొడఁగూర్చి

నీవా తిలోత్తమతో సుఖపుము.

(అని ఖడ్గ మీయఁ బోవుచున్నాడు)

శౌన:—అయ్యో! అయ్యో! వద్ద వద్ద.

సుందు:—తమ్ముడా! అంతిపాపము చేయజాల. నీకంత సాహసము

వలదు. నీసుఖము నిమిత్తమై నేనే ప్రాణముల విడిచెద. నా

శిరస్సు కామదేవునకు కానికగ నిచ్చెదను.

(అని కత్తి మెడమీఁదఁ బెట్టుకొనుచున్నాడు)

జంబు:—అయ్యో! మహారాజా! వద్దు వద్దు.

ఉపసం:—(తొండరగా లేచి కత్తిపట్టుకొని) అన్నయ్యా! అమానుష కృత్యము వలన. ఆత్మహత్య కూడను.

శౌన:—ఎవడో యొక్కడు పోయిన నీతగవు తీరును.

సుండు:—వత్సా! ఆమెమీఁది వలపును నేను నివారింప లేకున్నాను.

ఉపసం:—నేను నట్లే యున్నాను.

జంబు:—రోలుపోయి మద్దెలతో మొఱ పెట్టుకొన్నట్లున్నది.

సుండు:—వత్సా! మన వివాద మొక విధముగా పరిష్కార మగును.

ఉపసం:—అది యెట్లో నెలవిమ్ము.

సుండు:—తిలో త్రమను మన మిరువురముకూడ వివాహ మాడుదము.

ఉపసం:—అది జనవిరుద్ధముగాదా?

సుండు:—ఒరులేమనుకొన్నను మనకేమి? మనయెరుట మనలనిందింపఁ జాలగు కదా?

ఉపసం:—దానివలన మాత్రము బాధలు కలుగనా?

జంబు:—“వడ్డకో వడ్డక త్రైవ ముష్టియుద్ధం పునఃపునః”

సుండు:—ఓరి కోతికుంక! నోరుమూసుకొనరా.

శౌన:—(తనలో) కాముకులకు సిగ్గులు నెగ్గులు నుండవు.

ఉపసం:—అట్లైన ముందుగా నెవరు దానిని జేపట్టవలెను?

సుండు:—జ్యేష్ఠుడను కాబట్టి నేను చేపట్టవలెను.

ఉపసం:—కనిష్ఠుడను గావున నాగారము చెల్లవలెను.

సుండు:—తమ్ముడా! ఇందులోనైన నామాట చెల్లకూడదా?

ఉపసం:—ఈచిన్న విషయములోనైన తమ్మునిముద్దు జరుగఁగూడదా?

జంబు:—(తనలో) ఈముద్దులు చివరకు గుద్దులుగా మాఱును.

శౌన:—(తనలో) దానినికోసి చెటిమొకముక్క పంచుకొనినబాగుండును.

సుండు:—“పితృసమో జ్యేష్ఠః” అని పెద్దలు చెప్పుదురు.

ఉపసుం:—“పుత్రసమకన్యః” అని యాపెద్దలే వదించినారు.

సుండు:—అన్నగారిని ధిక్కరించుట మహాపాతకము.

ఉపసుం:—తమ్ముని వంచించుట ధర్మవిరుద్ధము.

సుండు:—మన వాదమువలన నీసమస్య తీరదు.

ఉపసుం:—అట్లైన నిర్వివాదముగా నీవిషయము పరిష్కరింపుము.

సుండు:—అట్లైన మన మిరువురము సోయి తిలోత్తమనుజూచి యామె
యెవరిని వలచినదో చెప్పు మని కోరుదము. ఆమె నిన్ను వల
చిన నీవు చేకొనుము. నన్ను వలచిన నేను చేకొందును.

జాబు:—పిట్ట పిట్ట సోదు పిల్లితీర్చిన ట్లున్నది.

శౌన:—ఆ మాయులమారియే యీతగవు తీర్పగలను.

ఉపసుం:—అట్లైన నామెకడకే సోవుదము రమ్ము.

సుండు:—జాబుకా! తిలోత్తమ యున్నకడకు దారి చూపుము.

జాబు:—చిత్తము. దయసేయుడు.

మూడవరంగము

[జంబుకుండు, శౌనకుండు ప్రవేశించుచున్నారు]

జాబు:—ఓరీ శౌనకా! దేవతలు టక్కరిముండకొడుకులు. సుందోప
సుందులమీదికి మహామారిని బంపినారు. వీరికి వినాశకాలము
వచ్చినది.

శౌన:—అది మిక్కిలి యందముగా నుండుటచే నీరికి యెడలు తెలి
యక సివమె త్తినది.

జంబు:—అందమైనది గనుకనే వీరిపాలిటి త్రాచుపా మైనది.

శౌన:—దానియందము మెచ్చవలసినదేరా! దానికనులాల్చిప్పలురా!

జాబు:—నిజమే. దాని ముక్కు మన శుక్రాచార్యులవారి పొడుము
కాయ వలె నున్నది.

శౌనః—దానిని జూడఁగా మనకుకూడ కవిత్వము పుట్టుచున్నదిరా!

దాని క్రింది పెదవి మిఁరెపకాయ!

జంబు:—దాని నోగు దొన్నె!

శౌనః—దానిచెక్కిలి ముగలిక త్తి మారురాయిలాగ నున్నగానున్నది!

జంబు:—దానితల తాటిపండురా! వెనుకనలుపు! ముందెఱుపు!

శౌనః—దానిచెవులు వడియములురా!

జంబు:—కొండదీసి కొఱికి కరకర నమలెదవేమో!

శౌనః—అగును. కొఱికి ననులవలెనని బుద్ధి పుట్టుచున్నది.

జంబు:—పుచ్చుకుక్కలాగ నున్న నీకుఁగూడ శృంగారమా!

శౌనః—నేను పుచ్చుకుక్క, నైన నీవు యెఁడునక్కపు.

జంబు:—ఓరి దొంగతొత్తుకొడకా! నేను నక్కనటరా?

శౌనః—ఓరి మొడిముండకొడకా! నేను కుక్కనటరా?

జంబు:—సుందమహారాజుగారి బంటును నీవధిక్షేపించెదవా?

శౌనః—ఉపసుందమహారాజుగారి సేవకుఁడను నన్ను నీవు నిందించెదవా? ఇదిగో కాసుకో నాదెబ్బ. ఒకఁఁడు గ్రద్దితినా నెత్తురు గ్రక్కుకొని చచ్చెదపు. (గ్రద్దఁబోవుచున్నాఁడు)

జంబు:—(శౌనకుని పట్టుకొని గొంతు పిసికి) చచ్చినావురా ముండకొడుకా!

శౌనః—(గొండ్రించుచు జంబుకుని చేయి కఱచుచున్నాఁడు)

జంబు:—(గొంతు విడిచి) నీవు శౌనకుఁడ వనుమాట సార్థకమైనదిరా! కాట్లకుక్కవలె కఱచినావు! కుక్కకాటునకు చెప్పుదెబ్బ అన్నారు. (చెప్పుతో కొట్టుచున్నాఁడు)

శౌనః—ఈ నక్కజిత్తులు నాదగ్గఱ పనికిరావు. ఇదో కత్తితెచ్చి నీతల తెగవేసెదను. ఉండు.

జంబు:—నేనుకూడ మాయంటికిఁబోయి ఖడ్గము తెచ్చి యీపాపాత్ముని మట్టుపెట్టెదను. వీనిపోగుమీఱుచున్నది. (ఇద్దఱునిప్రసాదము)

నాలుగవరంగము

[తిలోత్తమయు, మంజుషోషయు ప్రవేశించుచున్నారు]

తిలో:—ఓసి మంజుషోషా! నీ వన్నట్లు మన కార్యసిద్ధి కావలసిన దినము నేడే.

మంజు:—భగవాన్ డగు భాస్కరుడు సకలభూత చైతన్య ప్రదాతయై తూర్పుకొండ నలంకరించుచున్నాడు. ఈయన యస్తమించు లోపల మన సంకల్పము ఫలించును.

తిలో:—ఇంతకు దానవసోదరు లెట్లున్నారు?

మంజు:—ఎట్లున్నారని చెప్పును ఈనినపండులవలె నెవరిని దగ్గఱకు రానీక సేవకులపై సయితము కన్ను బుస్సు మని కొట్టబోవుచు నానావస్థలఁ బడుచున్నారు. వారి మృగభవ్యధకు మితిలేక యున్నది.

తిలో:—ఇద్దఱకు తలనెట్టియై తినదిగదా! అంగుచేత వైరముతప్పదు.

మంజు:—వైరము తప్పవచ్చును మరణము తప్పదు.

తిలో:—దేవతల సంకల్పముచేత నిదిజరుగుఁగాక. కాని యన్నదమ్ములు సంధి చేసుకొందురేమో!

మంజు:—మదనజ్వరముచేత వారికి సంధిరోగముపుట్టినది. 'తిలోత్తమ' 'తిలోత్తమ' యని పలవరించుచున్నారు. ఆసంధి తప్ప వేరు సంధిలేదు. ఈ సంధిరోగము వారి ప్రాణములు తీయునదే.

తిలో:—తే. ఆసవముకన్న ప్రబల మద్యంబుకన్న

కల్లుకన్న మైరేయంబుకన్నఁ గూడ

సధిక మదము గల్గించు మోహంబు నరున

కాత్మహానికి కారణ మగును దుదికు.

మంజు:—ఏపిశాచమునకైన మంత్రమున్నది కాని కామ పిశాచము నకు మంత్రసాధనము లేదు.

తిలో:—అడుగులచప్పు డగుచున్నది. ఎవరో వచ్చుచున్నారు చూడు.

మంజు:—(పగికించి చూచి) అరుగో! సుందోపసుండులే నీదర్శనార్థమై వచ్చుచున్నారు.

[సుందోపసుండులు ప్రవేశింతురు]

తిలో:—వీరిపాలిటి కాళరాత్రిని నేనని యెఱుంగక నృత్యముఖమును జొచ్చినట్లు వీరు నాకడకు వచ్చుచున్నారు.

మంజు:—మన మాడదలచిన నాటకములో కడపటి యొక మిది.

తిలో:—(ఎదురుగాఁ బోయి) దానవసార్వభౌములకు స్వాగతము.

సుండు:—కల్యాణీ! మంగళము.

ఉపసుం:—కల్యాణము.

మంజు:—కల్యాణకాలమునకే యీమె యెదురుచూచుచున్నది.

సుండు:—అచిరకాలములోనే నది ప్రాప్తించును

ఉపసుం:—అది నేడే కావచ్చును.

తిలో:—మహాశ్మలారా! చాదచారులై మీరు శ్రమపడి నాకడకు రానేల. మీకడకు రమ్మని కాకిచేత వార్తపంపిన నేనురానా?

సుండు:—నీవు విరహతాపముచేత నస్వస్థురాల వైనందున మేమే వచ్చితిమి.

మంజు:—ఆవిరహము మీనిమిత్తమే కాదా?

తిలో:—దేవరవారిని రప్పించిన పని యేమో సెల వీయవలెను.

సుండు:—కల్యాణీ! నేను నీమీద వలపు నిలిపితిని.

ఉపసుం:—నేనును నిన్ను గుఱించి మోహంబుధిలో మునిగితిని.

సుండు:—అక్కతమున మా కహోరాత్రములు నిద్రాహారములు లేవు. అందుచేత మాలో నీవెవ్వని వరింతువో విస్పష్టముగాఁ జెప్పుము.

నీమూఖంబున నాపల్కులువిని రెండవవాడు తపోవనమునకైన
నరుగును. ప్రాణములైన విడచును.

మంజు:—(తనలో) అంతమాట పుట్టవలెనుగదా!

తిలో:—మహాత్ములారా! నన్ను సంకటావస్థలోఁ బెట్టితిరిగదా!

సుందు:—సుందరీ! నీవు భయపడకు. నీయిచ్చవచ్చినవానిని నిర్భయ
ముగా వరింపుము. కాని యొక్కమాట. విను—

తే. పంచబాణ మార్తాండ తాపంబుచేత

నవసియున్నది నామేను వివశమగుచు

మెలత నీనీడ యనియెడు నీడలోన

దాఁగి ప్రాణంబు గాచికో దలంచుకొంటి.

10

ఉపసుం:— కల్యాణి! నామనవికూడ విను—

తే. కాముఁ డనియెడు బలు వేటకాఁడు నన్ను

గనికరములేక వధియింపఁగాఁ దలంచె

తెఱవ నీభుజమధ్య మందిరమునందు

నన్నుఁ దలఁదాఁచుకొననిమ్ము మిన్నకుండ.

11

తిలో:—అయ్యయ్యో! మీవాటి మహాభాగుల కుపకారము చేయు
టకు నేనెంతదానను?

సుందు:—ఎంత దాన వననేల? ఎంతదానపు గాకున్న మాకింత వెట్టి
యెత్తును?

ఉపసుం:—నీవెంతదానవైన నగుదువు!

సుందు:—తిలోకసుందరీ! ఇది నీస్వయంవరమహోత్సవము. ఈ సమ
యమున నీకర్తవ్య మిది.

ఆ. చక్కఁదనము చూడు సౌకుమార్యము చూడు

ఉపసుం:— సాహసంబు చూడు శక్తి చూడు

సుందు:— బాహుయుగము చూడు దేహదార్ధ్యము చూడు

ఉపసుం:— మాట చూడు మొగము తేట చూడు

12

సుండు:- తే. నీవు నాబహిఃప్రాణాబు నీరజాక్షి

ఉపసుం:- నీవు నాభాగ్యరాసివి నెలతమిన్న

సుండు:- నీవు నాతపఃఫలమవు నిశ్చయముగ

ఉపసుం:- నాకనుల చందమామవు నలినవదన.

13

సుండు:- ప్రేయసీ! మా పరస్పర తారతమ్యములు నీ విదివటకే
యెఱుంగుదువు కాని నావిషయమై యించుక చెప్పెదను విను.

ఉపసుం:- నేనును జెప్పెదను. ఆకర్ణింపుము.

సుండు:- తే. మాననీయ మహాతపో మహిమవాఁడ

ఉపసుం:- పద్మసాభవ వర్ణిత ప్రతిభవాఁడ

సుండు:- భువన వందిత నిత్యవై భవమువాఁడ

ఉపసుం:- అష్టదిక్పాల భయద సాహసమువాఁడ

14

సుండు:- గీ. కరగతానేక శస్త్రాస్త్ర గరిమవాఁడ

ఉపసుం:- అమర నిర్జేయ బాహు విక్రమమువాఁడ

సుండు:- జయరమా పీఠ విపుల వక్షాబువాఁడ

ఉపసుం:- కల్పశాఖాభ బాహు యుగ్మబువాఁడ

15

సుండు:- సాధు సజ్జనకోటి రక్షణమువాఁడ

ఉపసుం:- శత్రుసైనికానీక శిక్షణమువాఁడ

సుండు:- సకలజనమాన్య చండశాసనమువాఁడ

ఉపసుం:- అమరపూజిత పాదపద్మములవాఁడ

16

సుండు:- కామినీ మనోహర గుణగణమువాఁడ

ఉపసుం:- అంగనాప్రియ చతుర వాక్యములవాఁడ

సుండు:- ప్రాణసఖ! నీకు నచ్చిన యట్టివాఁడ

ఉపసుం:- నేను నీవాఁడ నేలుకో నెనరుతోడ.

17

సుండు:- ప్రియరాలా!

తే. తావకముఖేందు మండల దర్శనమున
 పొంగి పొరలు చున్నది నాడు మోహవార్ధి
 కోర్కెలను తరగలు లేచి కోట్లకొలది
 పోటుమీఁద నున్నది కాని పాటెఱుంగను.

18

ఉపసుం:—ప్రాణేశ్వరి!

తే. నీకు వదనాంబుజాతంబుమీఁద నిపుడు
 నామసస్పంచరీకంబు ప్రేమతోడ
 వ్రాలియున్నది మరలింప వశముగాను
 మొలకలెత్తె కోర్కెలు మేలు పులకలెత్తె.

19

సుండు:—కాంతామణి! నన్ను నీవు వరింతువేని తైలోక్య సామ్రా
 జ్యంబునకు నిన్ను పట్టమహిషిని జేతును.

ఉపసుం:—నన్ను జేపట్టుకువేని ముల్లోకములు నీకనుసన్నల మెలగు
 నట్లు చేసెదను.

సుండు:—ఇంద్రాణిచేతి నీయిల్లుచ్చించెదను.

ఉపసుం:—కమలభవుని రాణిచే నీకాళ్లు పట్టించెదను.

సుండు:—శ్రీమహాలక్ష్మిని నీకు సేవకురాలిని జేసెదను.

ఉపసుం:—పార్వతిచేత నీయింటి పాచిపని చేయించెదను

సుండు:—పారిజాతవృక్షము నీపెరటిచెట్టుగా జేసెదను.

ఉపసుం:—మందారతరువు నీమందిరోద్ధానమున నాటెదను.

సుండు:—కామధేవుని నీగాడిపసరమగును.

ఉపసుం:—చింతామణి నీముజేతికంకణమున నతికించెదను.

సుండు:—దేవేంద్రుడు నీద్వారపాలకుఁ డగును.

ఉపసుం:—దండధరుఁడు నీపశులకాపరి యగును

సుండు:—బ్రహ్మ నీయింట పంచాంగబ్రాహ్మణుఁ డగును.

ఉపసుం:—వాయుదేవుఁడు నీకు వీచన విసరును.

సుండు:—నీకుఁ గలుగు సౌఖ్య మీ కెవరికిఁ గలుగదు.

ఉపసుం:—దేవతాంగనలు నీ వైభవముచూచి యాశ్చర్యము కలిగి యుండురు.

సుండు:—నీకన్న గొప్పది ముల్లోకముల నుండదు.

ఉపసుం:—అప్పరలు నీకు తలయంటి స్నానము చేయించెదరు.

సుండు:—కల్యాణి! ఇవియెల్ల లోఁదలఁచుకొని స్వయంవరము చేసు కొనుము.

ఉపసుం:—అనాలోచితముగా వర్తింపకుము.

సుండు:—

ఉ. హారము లొల్లకుంటిని, విహారము లొల్లక యున్నవాడ నా

హారము మానుకొంటి వ్యవహారము పొంతకుఁ బోనకుంటి సూ

దారలఁ జూడనైతి నతిదారుణవేదన లొందుచుంటి నా

కారము చూడు మెంతటి వికారము నొందెనో మేనుసన్ననై. 20

మంజు:—(తిలోత్తమ చెవిలో) అన్నదమ్ము లొకరిని మించి యొకరు కోతలు కోయుచున్నారు.

తిలో:—(రహస్యముగా) చేతలకు కోతలకు చాలదూరము. (ప్రకాశ ముగా) దానవేశ్వరులారా! ఈ విషయమున నేను యిదమిద్ధ మని నిర్ణయింపఁజాలకున్నాను. ఏమన—

తే. ఒకటి సంహంగిపువ్వు, వేరొకటి జాజి

యొకటి బంగారుఘటిక, వేరొక్కటి మణి

యొకటి కైలాస శైల మీకొకటి మేరు

వేది గ్రహించి వీనిలో నేది విషతు?

21

మఱియును—

సీ. ఔత్సక్యమునయందు నాదార్యమునయందు

నిరువురు తుల్యులే యెంచిచూడ

సమరదోహలమందు సాహసంబులయందు
నిరువురు తుల్యులే యెంచిచూడ
కార్యదీక్షలయందు గాంభీర్యమునయందు
నిరువురు తుల్యులే యెంచిచూడ
నుగ్రతపోనిష్ఠ నిజ్వల మహిమల
నిరువురు తుల్యులే యెంచిచూడ

ఆ. శత్రు శిక్షణమున మిత్ర రక్షణమున
నిరువురును సమాను లెంచిచూడ
నెవరి నేవరింతు నెవ్వని త్యజియితు
నేమిసేతు నిష్ప జేమిబుద్ధి.

22

సుండు:—కల్యాణి! నవసీతమువంటి నీమనస్సు వ్యాకులముచేత మలి
నము చేయకుము.

ఉపసుం:—నిర్భయముగా నీయిచ్చవచ్చినట్లు చేయుము.

సుండు:—(తనలో) ఈమె తప్పక నన్నే వరించును.

ఉపసుం:—(తనలో) ఈమె కటాక్షము నామీదనే వడును.

తిలో:—అసురనాయకులారా! కాంతల చక్కదనముకూడ సామ్రా
జ్యము వాటిది. సామ్రాజ్యమాలను బాహుబల సుపన్ను లగు
మహావీరులే యనుభవించుతురుగదా. అట్లే సౌందర్యముకూడ
వీరభోజ్యము. కావున మీ యిరువురులో నెవ్వఁడు మహా
వీరుఁడో యాతనినే వరించెద. మీ రుభయులు ద్వంద్వయుద్ధము
చేయుఁడు. ఎవ్వఁడు గెలుచునో వాని కంతము నలంకరించు
టకు హస్తమున మందారమాల పూనియుండి. విజయలక్ష్మి
తోపాటు నన్నుగూడ సతఁడే చేకొనుఁగాక!

సుండు:—భరీ! కల్యాణి! మేలై నమాట వలికితివి. నాభుజవిక్రమము
నీవే చూచెదవుగాక!

ఉపసుం:—శ్లాఘ్యమైన పథము త్రొక్కితివి. నావిక్రమము నీకను
పండువు సేయుగాక!

తిలో:—మహాత్ములారా! మీలో గెలుపొందినవారు రెండవవానిని
వధింపఁగూడదు. ఆహింస నేఁజూడఁజాల.

సుండు:—ఒకఁడు మరణించినఁగాని రెండవవాఁడు గెలుపొందఁడు.

ఉపసుం:—విజయమేకాని మరణముజోలి నీకెందుకు?

సుండు:—క్షణకాలములో విజయమునొంది నిన్నుఁగౌఁగిలించెద.

ఉపసుం:—ఆమెనుగాను. మృతినొంది రంభను గౌఁగిలింతువుగాని.

సుండు:—ఆమె పుష్పమాల నీమెడయంగుబడఁడు. మరణోన్ముఖుడై
వైన నీకంతమున వేయుటకు మగదారమాలలు ధరించి యప్పుర
లెగురుచూచుచున్నారు.

ఉపసుం:—అది నాకొఱకుఁ గావు నీకొఱకేమో!

సుండు:—జయము పొందెడువానికి యప్పురల పొందేల?

ఉపసుం:—జయము నీకే కల్గునని యెట్లు చెప్పఁగలవు? యుద్ధములు
జూదములవంటివి. జయోపజయములు దై వాయ త్రములు.

సుండు:—నాబాహుబలమే నాకు జయ మిచ్చును

ఉపసుం:—నీమెంత? నీబాహుబలమెంత?

సుండు:—ఓరీ భ్రాతృద్రోహీ! నేనెంత? నాబాహుబలమెంత? పిచ్చు
కను నలిపివేసినట్లు నలిపివేసెదను. జాగ్రత్త!

ఉపసుం:—ఓరీ! గర్వోన్మత్తా! భ్రాతృద్రోహిని నేనుగాను నీవే.

తిలో:—(మంజుఘోషతో) ఓసీ! క్రోధాగ్ని రగులుచున్నది. ఇత
జ్వాలలు లేచును.

మంజు:—ఆజ్వాలకు నీ రాహుతి యగుదురు.

సుండు:—ఇదిగో క్షణకాలములో యమమందిరమున కతిధిఁగొఁబడును.

ఉపసుం:—మొదటి యతిధివి నీవే యగునువు.

సుండు:—నాగదకు నీవు ప్రథమకబళంబ వగుచువు.

ఉపసుం:—నాఖిగ్ధమునకు నీవేర వగుచువు, కాను. కాను. నాగదా
పాతమే నీశిరంబు వ్రక్కలుచేయును.

సుండు:—పలుకులు కోటలుదాటును. పనులుమనస్సులో నేయుండును.

ఉపసుం:—మాటలుగావు ఇవిగో పోటులు. కాసుకో.

(అని గద యెత్తుచున్నాడు)

సుండు:—ఆగద నెత్తిన హస్తమే ముందు విటుగకొట్టెదను.

తిలో:—మహావీరులాగా! అన్యోన్యసంహారదీక్షితులయిన మీయిరువుర
సంరంభము భయంకరముగా నున్నది. అబలలమైన మేము
దుర్వాంసంగ్రామము చూడలేము. మీ రా బయలిమీడికి
వెడలి యుద్ధము సేయుండు.

సుండు:—అగును. నిజమే.

ఉపసుం:—అట్లే యగుఁగాక. (అని యిరువురు నిష్క్రమించుచున్నారు)

తిలో:—ఈసోపుట యమలోకమునకే.

మంజు:—వారి హుంకారములు యనువాహనము మెడలోని ఘంట
చప్పుడువలె వినబడుచున్నది.

తిలో:—సఖి! చూడు చూడు. పందెములు కట్టిన కోడిపుంజులవలె
సోదర స్నేహము వదలి యీరాక్షసు లొకరిమీఁద నొకరు
ఖిగ్ధములు పుచ్చుకొని గుముకుచున్నారు.

మంజు:—ఆఁబోతులవలె వీరు సోరాడుచున్నారు.

తిలో:—ఓసి! చూడు చూడు! స్తుంభుడు ఖిగ్ధముతో తమ్ముని బా
హువు మీఁద కొట్టగా వసంతమువలె నెత్తురు కారుచున్నది.

మంజు:—ఔనాను. పాప ముపసుండుడు తన ఖిగ్ధముతో సుండుని
గుండెలలో పొడిచినాడు. కొండనుండి సెలయేరు పాతినట్లు
వాని శరీరమునుండి నెత్తు రెట్లు ప్రవహించుచున్నదో!

తిలో:—ఓసి! చూడు చూడు. సుందుడు మూర్ఖపోయినాడు.

మంజు:—మూర్ఖపోయినను వెంటనే లేచి మఱి నుపసుండుని మీడికి బోవుచున్నాడు.

తిలో:—అయ్యో! ఈసారి ఉపసుండుడు మూర్ఖపోయినాడు.

మంజు:—పడిననేమి. బుతిలాగున లేచి సుందునిమీడికి బోవుచున్నాడు.

తిలో:—చూడు. ఈసారి కన్నులు చింతనిప్పులవలె నెట్టిగాఁ గనఁబడఁగ పండ్లు పటకటఁ గొలుకుచు “రారా! రారా! ఈదెబ్బ తో సరి సరి” యనుచు గదల చేతఁబట్టుకొని నొకరి నొకరు డీకొనుచున్నారు.

మంజు:—నెత్తురు చాల కారిపోవుటచే చాల నీరసముగా నున్నారు.

తిలో:—అయ్యో! అయ్యో! పాపము. అన్యోన్య గదాఘాతముచేత నేనుఁగులవంటి వీరు పీనుఁగులై నేలఁ గూలినారు. దుర్మార్గులైనను నాకతమున వీరు కూలుటచే నాకు మిక్కిలి జాలి కలుగుచున్నది.

(తెరలో—హా సుందమహారాజా!

హా ఉపసుందమహారాజా!)

మంజు:—వీరి యనుచరులైన జంబుక శౌనకులు ప్రభువుల మరణమునకై విలపించుచున్నారు.

తిలో:—సుర్వ్యసనానకులైన వారి గతి యింతేగదా!

(తెరలో—భరీ! భరీ! తిలోత్రమా! భరీ! తిలోత్రమా!)

[పుష్పవర్షము కురియుచున్నది]

మంజు:—సఖ! దేవతలు నిన్ను శ్లాఘించి పుష్పవర్షము కురిపించుచున్నారు.

తిలో:—ఇదియెల్ల ననురుల సంకల్పమే. నాప్రజ్ఞ కాదు. ఇతమీంద
సిద్ధ సాధ్య గంధర్వ విద్యాధర ప్రముఖులు సుఖముగా బ్రదుక
వచ్చును.

[అవుడు విమానముమీదనుండి జయకేతుఁ డను

విద్యాధరుఁడు ప్రవేశించుచున్నాఁడు]

జయకేతుఁడు:—కల్యాణి! తిలోత్తమ! జయము. జయము.

తిలో:—అయ్యా! మీ రెవరు?

జయ:—సుందరి! నేను జయకేతుఁ డను విద్యాధరుఁడను. తిలోకాధి
పతి యైన మహేంద్రుఁడు నిన్ను బహూకరించి తోడ్కొని
రమ్మని తన విమాన మిచ్చి నన్న బంపెను. అదిగో సువర్ణ
మయమై బహురత్నఖచితమై దేదీప్యప్రభాభాసమానమై రత్న
కింకిణీ సహస్ర సినాద మనోహరమై మందార పారిజాత పుష్ప
మాలాలంకృతమై వెలయుచున్న విమానము.

తిలో:—ఇంత గౌరవమునకు నేనర్హురాలనుగాను.

మంజు:—ప్రభువుల యనుగ్రహమునకు బాత్రమవైతివి.

జయ:—సుందరి!

తే. కాలదండంబు విష్ణుచక్రంబుఁ జేయ

లేని పని నెఱవేర్చెను లేమ యొక తె

దైవ మనుకూల మగు నేని తప్పకుండ

నెంతటి యసాధ్యమైన సిద్ధించు వేగ.

23

తిలో:—దేవతానుగ్రహ మున్నపక్షమున గడ్డిపరకయు మహాశక్త్రు
మగును. ఇందు నాప్రజ్ఞ లేదు. భగవానుఁడగు కామదేవునిదే.
ప్రజ్ఞ. నేను నిమిత్తకారణము.

మంజు:—నీవు కామదేవునకు కామదేవుఁడు నీకు తోడగుటచేత కార్య
సిద్ధి యైనది.

జయ:—కల్యాణి! నిజమే. తగిన శస్త్రము లేనపుడు వీరు డేమి చేయఁగలఁడు.

తే. పడఁతి నీకురూపంబు చాపంబుచేసి

సవ్య లావణ్యమును మేటి నారిచేసి

తొడరి నీచూపు క్రొవ్వాడి తూపుచేసి

కూల్చినాఁడు దానవులను కుసుమశరఁడు.

24

మంజు:—సఖ! దేవతలు విజయలక్ష్మిని వలె నిన్ను వేయికన్నులతోఁ జూచి యానాదింప మహేంద్రఁడు కోరుచుండును. రమ్మ. వేగము పోవుదము.

జయ:—పరునాల్గు జగములు సుఖించుఁగాక!

చ. వ్యసనములం దగుల్కొనక యన్యులయర్థము గోరకుండ మా
నసమున నిండుభక్తిని జనార్దను పాదములక భజించుచు
వసతులు పాడిపంటలును భాగ్యము బిడ్డలుగల్గి యింక తా
రసదృశ సౌఖ్యలీల శతహాసనముల్ బ్రతుకకవలెఁ బ్రజల్. 24

(అందఱు నిష్క్రమితురు)

ఇది

పంచమాంకము

సంపూర్ణము.

ఆంధ్రనాటకములు

చిత్రనళియము	1	12
విషాద సారంగధర	1	14
పాదుకాపట్టాభిషేకము	1	8
సావిత్రి చిత్రాశ్వము	1	8
ముక్తావళి	1	8
ప్రహ్లాద	1	8
రామదాసు	1	8
రామకవీరు	1	8
సుభద్రాద్వనియము	1	8
అస్పృశ్య విజయము (ప్రేమచంద్రయోగి)	1	8
భక్తకుకారామ్	1	8
కృష్ణరీతి	1	8
లవకుశ	1	8
భక్తకుచేరి	1	8
మేవాడు శౌర్యాగ్ని	1	8
విభీషణ పట్టాభిషేకము (లంకాదహనము)	1	8
ద్రౌపదీ వస్త్రాప్రహరణము	1	8
రామరావణ యుద్ధము	1	8
సతీకులసి (జలంధర)	1	8
గయోపాఖ్యానము	1	12
పారిజాతాపహరణము	1	8
చతురచంద్రహాస	1	8
శ్రీకృష్ణ కులాభారము	1	12
మార్కండేయ (శివరీతి)	1	8
చింతామణి	1	12

వలయువారు:—

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

